

१९३७

श्रीमद्भेदान्तदेशिकस्तोत्राणि—१

भगवद्ध्यानसोपानम् ॥

भागवताद्विरेणुना
अम्बिल् वेङ्कटगोपालदासेन विरचितया
व्याख्यया सहितम् ।




श्रीरङ्गस्थ
श्रीवाणीविलासमुद्रायन्त्रालये
संमुद्रितम् ।

१९३७.

22221:4116
N27

12358



॥ श्रीः ॥

॥ श्रीमद्भेदान्तदेशिकस्तोत्राणि ॥

भगवद्ध्यानसोपानव्याख्या ।

श्रीनिवासं परं ब्रह्म तन्नामञ्च गुरुत्तमान् ।
वन्दे भगवतान्सर्वान्देशिकाशयलब्धये ॥

व्यङ्ग्यप्रधाना गम्भीरा निगमान्तगुरोर्गिरः ।
दर्शयन्तु प्रसादेन कृत्स्नं स्वं भावमञ्जसा ॥

श्रीमदाचार्यस्तोत्राणि व्याख्यातपूर्वाणि प्रौढैर्विद्वद्भिः । पूर्व-
व्याख्यानानि सर्वाणि सादरं स्रवहुमानं कात्स्न्येन उपादेयानि
तत्र ये भावाः प्रतिपादिताः यानि च प्रमाणान्युदाहृतानि पुन-
रुक्तिभयाद्विस्तरभयाच्च न तेषामत्र पुनर्लेखनम् । यद्यत्र विज्ञा-

प्यमानेषु भावेषु सन्ति कियन्तोऽपि प्राह्यांशाः पूर्वव्याख्याभि-
रागमन्यायेन समुच्चेतव्या इति स्तुतिविनयमभ्यर्थ्यते ।

भगवद्ध्याननिर्णयमित्यस्य स्तोत्रस्य कविभिः कृता संज्ञा ।
प्रायेजान्येषां स्तोत्राणां सत्तद्विषयभूतार्चविषयमूर्तिनां नामैव
संज्ञाः कृताः । मूर्तिविशेषविषयिण्या अस्याः स्तुतेः सामान्येन
भगवच्छब्देन संज्ञाकरणं श्रीमद्रङ्गनाथे असाधारण्येन भगव-
च्छब्दव्यपदेश्यतां द्योतयतीति तन्मूर्त्यभिमानिभिर्वक्ष्येत ।
तथैव च दयाशतकमिति मूर्तिविशेषगुणविशेषविषयस्य स्तोत्रस्य
मूर्तिमर्दिदिश्यैव गुणमात्रेण संज्ञाकरणं तन्मूर्तेरेवासाधारण्येन
दयावत्त्वं सूचयेत् । तथैव न्यासदशकम्, न्यासविंशतिरिति
निर्विशेषा संज्ञा श्रीमत्प्रणतार्तिहरविषये । असाधारण्येन खलु
व्यपदेशा भवन्ति ॥

“कारणं तु व्येयः” इति श्रुतिः । प्रकृतिः कारणमि-
त्यनर्थान्तरम् । ध्यानस्य कारणविषयत्वस्यौचित्यात्, अर्चासु
प्रकृतिभूतमूर्तिविषये साङ्गध्याननिरूपणं न्याय्यमित्याचार्या
अभिप्रयन्तीव । योगारोहपर्वक्रमप्रदर्शिकेयं स्तुतिः । यद्यपि
“अन्योन्तर आत्मा, अन्योन्तर आत्मा” इति मूषानिषि-
क्तद्रुतताम्नवदन्तरन्तः कोशपरंपरानिरूपणे, अन्तरन्तरवत-
रणेनान्तरतमब्रह्मप्राप्तिः प्रदर्श्यते, अत्र प्रज्ञाप्रासादस्य योग-
भूमेगारोहो वर्ण्यते । योगारूढ इति भगवत्प्रयोगः । अत्राप्या-
रूढक्षोरिति कविभिरारोहः प्रदिदर्शयिषित इति स्पष्टम् ।

‘आरोहेतु दुगारोहं तत्राधिनगनस्थलम्’ इत्याचार्याः सङ्क-
ल्लसूत्रोदये । अङ्कशेन आरोहः सर्वेरीष्येत । अत्रापि तथैवे-
प्सा इति स्पष्टमुच्यते । यदि श्रीवेङ्कटनायको वा श्रीहस्त्य-
दिनाथो वा ध्यातारोहप्रणयस्तेन नर्भेत, ध्रुवं तत्रारोहश्रम
अधिकः स्यात् । तन्निवृत्त्यभूतगिर्यारोहस्तत्राधिक एव ।
एवमपि तन्मूर्तिद्वयमपि प्रकृतिभूतं गिर्यारोहश्रमलवूकरणार्थं
रङ्गास्थाननिवासिविषयं ध्यातारोहप्रणयनमुचितमेव । श्री-
प्राप्त्यकारैर्गद्येषु श्रीरङ्गनाथविषयमातगद्यनिबन्धनमिति यत्,
यच्चाचार्यैः प्रधानदिव्यक्षेत्रपरिगणने श्रीरङ्गस्यैव नियमेन प्रथ-
मनिर्देशः क्रियते संकल्पसूर्योदयादिग्रन्थेषु, यच्च तद्विषयैव
माथा प्रथमं पठ्यते स्थानविशेषाधिकारनिगमने, न तावता
कुत्राप्याद्यस्वयंन्यक्तमूर्तौ मनागपि वैषम्यमुद्भावयामः । इत-
रत्रारोहश्रमाधिक्येनैव योगालम्बनवरणमुपपादितं स्यात् ।
एतदेव ‘सुलभमिह’ इत्युपक्रमश्लोके आचार्यैर्व्यज्यत इव ।

‘आरोहणार्थं नवयौवनेन कामस्य सोपानमिव प्रयुक्तम्’
इति कुमारसंभवे यदुक्तं कविसार्वभौमैः श्रीगौरीविग्रहैकदेश-
भूतवल्लित्रयवर्णने, ध्यानसोपानमिति संज्ञाकरणे तदेव मूलं
स्यादिति भाति । एतदपि भगवद्विषयकामस्य सोपानमेव ।
ध्यानं च निरन्तरोत्कटकाम एव । स च भावः प्रोषितप्राण-
नाथायाः पतिव्रतायाः कान्तविषयभावस्य परमसाम्यापन्न इति
सर्ववेदान्तिमंप्रतिपन्नम् । तथा च श्रीमच्छंकराचार्याः—
‘ध्यायति प्रोषितनाथा पतिमिति या निरन्तरस्मरणा पतिं प्रति

नोभयत् 'हैममणिबीजते' इति धातुव्यधिकरणभाष्ये । यस्मि
 च तन्महत्सपरिब्राजकैरभ्येयं तीजकामत्ववर्णनं भक्तेः, विगमन-
 निर्वहणमिन्निवृत्ते प्रमाणतया । सहायोगिनां श्रीशुकपराङ्मुखा-
 न्यकान्तादीनामेवमेवातुभवोऽभूदिति सुप्रसिद्धमेव । 'अन्यत्र
 भीष्माङ्गद्वेयध्वज्यत्र च हनूमतः' इति श्लोके, इन्द्रियनिग्रहे
 हनुमत्तन्मन्त्रे वा, अर्वाचीनत्वेऽपि तत्पूर्वपठितत्वेन ततोऽप्यधि-
 कृत्येन वा परिगणितः कुरुवृद्धो भगवान्भीष्मजिभुवनकमनी-
 यभगवद्विग्रहलावण्याकृष्टस्तत्र रतिमेव प्रार्थयते 'रतिरस्तु मे-
 ऽनवद्या' इति । भगवान्नाश्वनेषोऽपि 'रामः कमलपत्राक्षः
 सर्वसत्त्वमनोहरः' इत्यादिना पुंसां दृष्टिचित्तापहारिभगवद्वि-
 ग्रहलावण्यसागरे आत्मनो निषम्रतां खयापयति तत्पत्नीसं-
 निधौ । कामख सोपानमित्यत्र कामशब्देन मन्मथो वा मा-
 नस्यः शृङ्गारभावो वा अभिप्रेतः स्यात् । चरमोऽर्ध-
 एव उचिततरः । तत्र विग्रहैकदेशस्य वलित्रयस्य चा-
 रत्वात्सोपानत्वं रूपितम् । आचार्यैस्तु सर्वाङ्गसुन्दरस्य
 भगवतो विग्रहं कृत्स्नमपि ध्यानारोहसोपानत्वेन अति-
 सुन्दरं वर्णयते । भगवद्विग्रहविषययोगदृष्टिवैशद्यसाधने यथा
 भगवन्मूर्तिरेवाश्वनं भवति, तथा तस्या एव तद्विषययोगारो-
 हसोपानत्वरूपणं न्याय्यमेव स्यात् । अनन्यभावेनापादचूडम-
 तुभूतस्य दिव्यनिग्रहस्य दिव्यात्मस्वरूपसाक्षात्कारसमर्थदिव्य-
 दृष्टिसाधकत्वं सर्वसंमतम् । प्राणिहितधियां योगारूढावस्था-
 मारुरुक्षोः अत्रोपदिष्टक्रमेण तत्तदवयवसौन्दर्याद्यतिशयानुभवे

प्रतिशयेन रञ्जितं चित्तमेकाग्रयेण भगवति लब्धं स्यात् ।
 भौतिकानुसृतसौन्दर्यानुभवेन स्वरजसो वस्तुन्यक्षेपेन चित्त-
 जयः संश्लेषस्तुत्रत्याहारप्रभृतिपुण्याकक्षेशयाद्यं दिना । अक्षे-
 शेन अतु योगारोहः त्रिषाधयिषित इति स्पष्टं तिगच्छते
 आचार्यैरन्यश्लोके । सौन्दर्यानुभवः, तद्वारा चित्तलयश्च, सु-
 लभः सुभगश्चोपायो योगसिद्धौ । यथा भगवद्विषयगानर-
 मानुभवस्तस्मिंश्चित्तलयस्य क्लेशरहितमार्ग इति 'वीणावा-
 इतस्त्वङ्गः श्रुतिजातिविशारदः । तालजञ्चाप्रणयेन लोक्ष-
 मार्गं निगच्छति ॥' इति श्लोकेन प्रदर्श्यते तद्वदेव सौन्दर्या-
 नुभवद्वारो जयः सुलभः स्यात् । तत्र गानरञ्जितश्रोत्रद्वारा
 मनोलयः अत्र रञ्जितचक्षुर्द्वारा तल्लय इत्येव विशेषः । प्राकृत-
 सुन्दरीविषयेऽपि खलु 'लीलेव प्रतिविम्बितेव' इत्यादि वस्तु
 वर्णयन्ति । तत्र को वा क्लेशोऽनुभूयमानविषयैकीभावे । न
 केवलं क्लेशरहिता उपायदशा, परं तूष्णमक्षणादतिशयितसुख-
 रूपा । अत एव 'निदिध्योसितव्यः' इति सन्निशिष्टध्यान-
 विधिप्रयोगः । वर्ण्यमानतत्तदवयवस्य लोकोत्तरसौन्दर्यं प्र-
 तिश्लोक चित्तरञ्जकतया प्राधान्येन यथानुभवं प्रदर्श्यते
 आचार्यैः । हंसजुष्टकनकसरित्सिकताप्रादुर्भूतत्वेनापूर्वपरि-
 मलवत्त्वेन देवीकरसरसिजलालितत्वेन स्वच्छचित्तादर्शप्रति-
 कलितत्वेन पादाम्भोजवर्णनं, चारुवृत्तानुपूर्वत्वेन, कान्तितीला-
 कलाचित्त्वेन जानुच्छायाद्विगुणसुभगत्वेन जङ्घावर्णनम्, का-
 बारामस्थिरकदलिकात्वेन कमलाभूमिनीलोपधानत्वेन लाव-

पथौघत्वेन च ऊरुवर्णनम्, रन्थावर्तद्युतित्वेन तारिधर्षणम्,
 श्रीवत्सकौस्तुभालंकृतत्वेन श्रीपद्म्याप्रधन्यत्वेन वक्ष्यलवर्ण-
 नम्, लीलोपहितत्वेनाजानुलम्बित्वेन बाहुद्वयवर्णनम्, तारि-
 प्रायस्मितविकसितत्वेन चारुविम्बाधरोष्ठत्वेन कान्तत्वेन कन्-
 कतिलकालंकृतत्वेन स्वागतोद्गारनेत्रत्वेन वक्त्रवर्णनम्, अन्त-
 स्थिरपरिप्लवटुभास्पर्शमान्यमाल्यैर्वाञ्जितत्वेन कुप्यञ्जोलीव-
 धनकुटिलत्वेन मौलिवन्धवर्णनं च, उपासकचित्तस्य बलात्सु-
 त्वेन चाकर्षणे भगवद्विग्रहस्य लाभार्थं प्रदर्शयन्तीव । उपासक-
 चित्तरञ्जकगम्भीरमधुरान्तरगुणगजवर्णनमप्यत्र भूयता क्रियते
 चित्तलयाय ।

श्रीरङ्गनाथस्याष्टाङ्गयोगविषयत्वं सुतरां संगच्छेत । प्रणव-
 जपेन तदर्थभावेनेन चाक्लेशेन योगसिद्धिर्भवतीति भगवता पत-
 ञ्जलिना स्पष्टं सूत्र्यते । ‘ईश्वरप्रणिधानाद्वा’ ‘क्लेशकर्मविपा-
 काशयैरपरासृष्टः पुरुषविशेष ईश्वरः’ ‘तस्य वाचकः प्रणवः’
 ‘तज्जपस्तदर्थभावनम्’ ‘समाधिसिद्धिरीश्वरप्रणिधानात्’ इति
 खलु पारमर्षाणि सूत्राणि । ‘तीव्रसंवेगानामासन्नः’ इति सूत्रेण
 संपूर्णवैराग्याणां क्षेपीयमी योगसिद्धिरित्यभ्यधाति । वैराग्य-
 वतोऽधिकारिणः उत्तरसूत्रेण मृदुतीव्रो मय्यतीव्र आधिमात्रतीव्र
 इति त्रेधा विभज्य तेनामुत्तरोत्तरं सिद्धिशैश्रवं च कथयित्वा,
 तदनन्तरं तीव्रवैराग्यसंपादनाशक्तानाम् ‘ईश्वरप्रणिधानाद्वा’
 इति सुकरोपायमुपदिशति सूत्रकारः । ‘किमेतस्मादेवासन्नतमः
 समाधिर्भवति । अथास्य लागे अपत्यन्तोऽपि कश्चिदुपायो न

वेति ' एतत्सूत्रमवतार्य, ' प्रणिधानाद्भक्तिविशेषादावर्जित ईश्व-
रस्तमनुगृह्णात्यभिध्यानमात्रेण । तदभिध्यानमात्रादपि योगिन
आसन्नतमः समाधिलाभः समाधिकत्वं च भवतीति ' व्यास-
भाष्ये एतत्सूत्रं व्याख्यातम् । योगिनः प्रणवं जपतः प्रणवार्थं
च भावयतश्चित्तमेकाग्रं संपद्यते । तथा चोक्तम् ' स्वाध्यायाद्यो-
गमाप्नोति योगास्वाध्यायमामनेत् । स्वाध्याययोगसंपत्त्या पर-
मात्मा प्रकाशते ॥ ' इति । स्वाध्यायशब्दः प्रणवपरत्वेन
व्याख्यातः । श्रीरङ्गविमानस्य प्रणवाकारत्वं प्रणवतुल्यत्वं च
सुप्रसिद्धम् । वाक्यस्य वाचकान्तस्थत्वं बहुलं व्यवहियते ।
श्रीरङ्गान्तस्थभगवान्प्रणवान्तस्थ एव । तथैव स्पष्टं निगद्यते
आचार्यैस्तद्विषयद्राविडगाथायाम् । योगमारुरुजूणां प्रणवान्त-
स्थेश्वरभावनं खल्वासन्नतमोपायत्वेन सूत्रितम् । श्रीरङ्गविमाना-
न्तस्थमूर्तिविषयकप्रणिधानं प्रणवान्तस्थेश्वरप्रणिधानाभिन्नत्वा-
द्योगं काङ्क्षमाणानां यमिनां सुखमोपायत्वेनोपादेयतमं भव-
ति । अत एव ' अन्तर्ज्योतिः किमपि यमिनाम् ' दृश्यते रङ्ग-
मध्ये ' इत्युपक्रम्यते । यद्यमिभिर्हृदयेऽन्विष्यते, अपरोक्षीक्रियते
च तदेव प्रणवभूतरङ्गमध्ये दृश्यत इत्युभयोरभेदः प्रतिज्ञायते ।
श्रीरङ्गनाथविषये न हार्दार्चयोर्भेद इति व्यज्यते । ' योगिनां
हृदये हरिः ' ' प्रतिमास्वप्रबुद्धानाम् ' इति भेदो नात्र । यदेव
योगिनां हृदये दृश्यते प्रणवजपेन तदन्तस्थभावेन च तदेव
घनीभूतकरुणारसौषभरितत्वादवतीर्णं योग्ययोगिसाधारण्येन
रङ्गान्तर्दृश्यते । इदमेवायोगिनामपि दृश्यत्वम् ' यमिनामन्तर्ज्यो-

विर्लेः सुखरम्' इति नः-सर्वदेन व्यज्यते । उपसंहारे च 'मध्ये एषं नम च हृदये वर्तते सावरोधः' इत्येतदेव विप्रहृष्टवैक्यं व्यासपुत्रतया अनुभूयते । उपक्रमे योगिहृदयान्तर्गोतिरुद्दिश्य तस्य रङ्गमध्यदृश्यविधानम् । उपसंहारे तु प्रथमं रङ्गमध्ये दृष्ट्य एवोतिषः पश्चात्तद्विषयभावनया प्रणिहितधीत्वावस्थामा-
रुढेनाशोहसमकालमेव हृदयसाक्षात्कृतत्वेन बोधनम् । अत एवोपसंहारे 'मध्ये रङ्गम्' इति प्रथमं निर्दिश्यानन्तरं 'नम च हृदये वर्तते' इत्यभिधीयते । प्रणवान्तस्थत्वं च एतन्मूर्ते-
र्योगालम्बनत्वेन वरणे निमित्तम् ॥

योगाङ्गसमसंख्यार्कप्रतिभिः श्लोकैर्योगसोपानपर्वभूतभग-
वद्वयववर्णनं क्रियते । तत्तच्छ्लोके यथासंख्यं यथासंभवं
तत्तद्योगाङ्गव्यञ्जकत्वं तत्र तत्र प्रदर्शयिष्यते । मौलिवन्धवर्ण-
नश्लोके 'स्थितिमधिगता वृतयश्चेतसो मे' इति चित्तवृत्ति-
निरोधलक्षणसमाधेः स्पष्टं संग्रह इति रसिकमनःसाक्षिकमेव
स्यात् । 'प्रणिहितधियाम्' इति च सौत्रप्रणिधानं प्रत्यभि-
ज्ञाप्यते ।

उपनिषत्सु बहुश ओंकारालम्बनब्रह्मण उपासनं विधीयते ।
यथा प्रश्नोपनिषदि 'यः पुनरेतं त्रिमात्रेण ओमित्येतेनैवाक्ष-
रेण परं पुरुषमभिध्यासीत्... स... परात्परं पुरिशयं पुरुष-
मीक्षते' इति । मुण्डके च 'प्रणवो धनुः शरो ह्यात्मा ब्रह्म
तल्लक्ष्यमुच्यते ।' इति । यदि प्रणवरूपधनुष्येव लक्ष्यमन्तर्गतं

स्याच्चथा श्रीरङ्गे, शरीरप्रक्षेपरूपप्रयागोऽपि न स्यात्कण्ठवृन्धनु-
र्गतस्यालक्ष्यरूपकलशः । साधुद्वयं च 'ओमित्येतदक्षरमिदं
तर्कं तस्य उपपत्त्याख्यानम्' इत्युपस्थित्य 'एवमोकार आत्मैव'
इत्युपसंक्षिप्यते । तच्च कृत्स्नस्योकारवर्णनपरमेव । तैत्तिरीये च
प्रत्ययः कोशोऽस्ति' इत्योकारः परमात्मनो निधानस्थानत्वेन
वर्ण्यते ।

अभिनवदशावतारभूता योगित्वेन प्रसिद्धाः श्रीशठकोप-
नरकालादयः सर्वेऽप्यमुमर्चामिति ध्ययत्वेनानुभवन्ति । तच्च
सर्वयोग्यनुभूतत्वमन्यत्कारणं स्यात् । यदि भूषणसमेव वली-
यस्त्वम्, किं वाक्यं सर्वेषावैककण्ठ्ये ।

मुनिवाहन इति प्रसिद्धो योगी यद्यपि मध्ये मध्ये श्रीम-
द्वेङ्कटनायकमप्यनुभवति श्रीरङ्गनाथमेवार्चामुमाननैकान्त्येन
निश्चित्य भूमविद्योक्तानुभवप्रकारेण सर्वेतरविषयाद्रष्टृतां नय-
नयोः प्रतिजज्ञे । स च श्रीरङ्गनाथेन मदीय इति विशिष्या-
भ्यमानि । तस्य च नामकरणं कृतं तेन यथा आचार्याणाम् ।
तत्प्रणीतगाथानामेव व्याख्या कृता आचार्यैः । नामकर्तृत्वरू-
पपितृत्वरूपसंबन्ध उभयोः समः श्रीरङ्गनाथस्य । तद्गाथासं-
ख्याप्याद्रियतेऽतः भगवन्मूलविग्रहवर्णने ।

यद्यप्याचार्याः प्रपत्तिनिष्ठास्ते संपूर्णयोगानुभववन्त इति
तद्वन्धेभ्यः ह्यष्टमवगम्यते । संकल्पसूरीद्वये प्रथमाङ्के श्रीम-
न्नारायणे श्रुतीनां समन्वयः प्रदर्श्यते । द्वितीयाङ्के प्रथमोक्त-

12358

12358

सनन्वयस्य बाधप्रतिरोधनिरुद्धं क्रियते । अनन्तरमष्टभिरङ्कैः
सन्धनसाध्यनिरूपणम् । तत्राप्यष्टद्वयैवाहता, योगसंख्या-
त्वान् । अत्यन्तवैपुल्येन भजनसुखमन्वभाव्याचार्यैरिति सुवि-
शदमेव नयनदक्षनाङ्कपरिचयवतां रसिकानाम् । ‘त्रिभुवन-
मिदं शान्तशेषे तनाविरताकुला प्रमृगसुवाधाराकारा प्रसी-
दति जेतुसीः ।’ ‘चिन्ता च द्रुतशर्कणप्रतिनिधिः शीताश्रुणी
लोचने ।’ ‘स्वतः सिद्धस्वच्छस्थिरमधुरचिन्तासुरसरित्प्रवाहोऽ-
भिष्टात्प्रणिधितुखमागाद्वतारम् । चिदानन्दोदन्वत्यनघगुण-
गर्हावलुभगे निमज्जत्वन्यस्मिन्नयमनुनयन्मज्जनमिह ।’ इत्या-
दिभिर्भूयः स्वानुभव गद्येयते “तवाविर्भूयासुर्मनासि मुनि-
सिद्धादिसुतभाः । मधुक्षीरन्यायस्वगुणविभवाश्चञ्जनकनन्महा-
नन्दब्रह्मानुभवपरीवाहा बहुविधाः ।” इति खलु गुरुलक्ष्मण-
योगी शिष्यं स्वात्मज्ञाननुवृत्ताति द्वितीयाङ्के । ‘परभक्तिपर-
ज्ञानपरमभक्त्येकस्मिन् वं मं कुम्भे’ इति खलु गद्ये प्रार्थना ।
‘भगवन्भक्तिमपि प्रकुरु मे’ इति अपि शब्देन प्रपन्नत्वेऽपि
भक्तिरपि दान्यते ।

एषायाचार्यैः सप्त विजयानुभवस्य मुक्तानन्दादित्यन्तमवरत्वं
वर्ण्यतेऽधिकरणस्यारथ्यान् ‘प्रत्यः त्वस्मिन्स्वदेशिन्यनघगुण-
विधौ तद्विभूतिद्वये वा दृष्टं यस्यात्समाधौ भवति पृथक्पृथक्
मुक्तानुभूतेः ।’ इति, यद्यपि पृथुगक्षभाष्ये ‘परिपूर्णानवरत्न-
नित्यविशदज्ञानन्यप्रयोजनान्यधिकातिशयत्रिषमगवदनुभवः’
इत्यस्य व्याख्याने ‘कल्पितकलं निरन्तरत्वेऽपि सारस्वतस्रोतो-

न्यायेन विच्छिन्नप्रवाहत्वम्, सामान्यतः सर्वविषयस्य परोक्षर-
जत्वम्, सावधिकरजत्वम्, निःशेषनिवृत्तप्रतिपन्नपेक्षया
इत्यादिना न्यूनत्वं वर्णितम्, यद्यपि 'देहयोगाद्वा योऽपि
इति सूत्रन्यायेन देहयोगनान्तरीयकतिरोधानेन कास्त्वेनैव स
रूपाभिव्यक्तिरूपमोक्षानन्तरः शरीरलोकात्प्रारुढप्राप इत्येव
युक्तियुक्तम्, तथापि देहवद्विरनुभूयमानेपानन्देषु समाध्यनुभूय-
मानभगवद्योगानन्दोऽत्यन्तविपुलो निःसमाध्यविकरचेत्यभिप्रेत्य
'कश्चित्समाधिकद्विरद्वः समाधिराधातव्यः,' 'भजनसुखमत्यन्त-
विपुलम्' 'स्वफलेन तुलारूढः समाधिर्मुक्तिसाधकः । न्यूनाधि-
कसमत्वेषु विकल्पायैव कल्पते ।' 'फलार्थं तर्किकं वा फल-
मिति वितर्कः श्रमफलः ।' 'मुनिर्मुक्तिद्वारं सुरमथनधीसंतति-
सुधानिधिप्रादुर्भावं भजति पुरुषः सत्त्वमनघम् ।' 'द्वयप्रवर-
शर्कराभरितदुग्धधाराकृतिः प्रतिक्षणविकल्पनाकलहलङ्घिनी व-
र्तते ।' इत्यादिभिर्वाच्यैः समाधिजानुभवस्य निरतिशयसुखत्वं
वर्ण्यते । देहवतां यो निरतिशयानन्दः स योगसाध्य इति
तात्पर्यम् ॥

अस्मदादिप्रत्यक्षं द्वेधा विभज्यते न्यायपरिशुद्धौ योगि-
प्रत्यक्षमयोगिप्रत्यक्षं चेति । 'योगिप्रत्यक्षं प्रवृष्टादृष्टविशेष-
जम्, दिव्यं प्रमाणमिति व्यवह्रियते पूर्वाचार्यैः, तच्चादिव्ये-
न्द्रियानपेक्षम्, 'दिव्यं ददामि ते चक्षुः' इति भगवद्वक्तु-
हीतदिव्यचक्षुरपेक्षम्, न भावनाबलमात्रजम्, इति च तत्रो-
क्तम् । 'अस्ति च योगिप्रत्यक्षजदृष्टविशेषतद्वृत्तान्तःकरण-

लक्षणानामाधिगम्यतास्ति कानाम् । श्रूयते हि रामायणे 'तत्सर्वं
अन्तरीक्षं यथावत्तज्जपश्यसि' इति । 'योगिप्रत्यक्षं कलमात्रमि-
त्यस्मान्नतम्' इति च शतदूषणशुक्तप्राचार्यैः । सर्वथा यो-
गिप्रत्यक्षमभिमतमेवास्माकम् ।

वैश्वानरविद्यायां विश्वस्यापि प्रपञ्चस्य भुवनान्तर्यामिणो
ब्रह्मणो विग्रहत्वेनोपवर्णनं कृतम् । तत्र खलौकादित्यवाताम्ब-
रसलिलमहीरूपाः विश्वैकदेशा यथासंख्यं ब्रह्मणो मूर्धचक्षुः
प्राणसंदेहवस्तिपादत्वेन कल्पिताः । एकैकावयवमात्रोपासने उपा-
सकस्य तत्तत्स्वावयवहानिरूपानर्थ आपद्येतेत्युच्यते । सर्वविशि-
ष्टोपासनेनैव कलप्राप्तिरित्युच्यते । तत्क्रतुन्यायमप्युलङ्घ्य यो-
ऽवयव उपासनगोचरस्तस्यैवोपासकशरीरे विनाभाव आपाद्यते,
उपासनस्याकृत्यन्तत्वादुपासनस्वरूपस्यैवामिद्वेः, शास्त्रीयाविक-
लोपासनविषयत्वाच्च न्यायस्य ।

“यद्यत्पश्यामि ते गात्रं पूर्णेन्दुसदृशानने । तत्र तत्रैव सु-
श्रोणि चक्षुर्भम निवध्यते ॥” इति परमकामुकेन विंशतिचक्षु-
ष्मता दशमुखेन प्रदर्शितरीत्यालोकातिशायिसौन्दर्यवत्वाद्दिव्य-
विग्रहस्य एकैकस्मिन्नेवावयवे पर्यवक्षितत्वमवयवान्तरधावना-
सामर्थ्यं च भावनाया नियतमापतेत् । तत्कथं संपूर्णवि-
ग्रहभावना संपद्येत । आपीठान्मौलिर्यन्तं पुरुषोत्तमं पश्यतः
खलु कुवासनादिनिरासः संभवेत् । अत्र रक्षिकतार्वभौमैः श्री-
पराशरभट्टार्यैश्चतुर उपायः प्रदर्शितो भगवतो रङ्गनाथस्य

प्रत्यङ्गपूर्णसुषमासुखगवपुः कास्तन्येजानुभवे । “एकैकस्मिन्पु-
रमवयवेऽनन्तसौन्दर्यमयं तर्हि दृश्ये कथमिति सुवा मा मथ,
मन्दचक्षुः । त्वां औप्राञ्चयतिकर्करं रङ्गजाज्ञकानां तल्लो-
वण्यं परिणमयिता विश्वपारीणवृत्तिम् ।” इति । स एवो-
पायश्चाह प्रदर्शयते आचार्यैरस्मिन्भयानस्तोत्रे । पर्वकमेण
पूर्वपूर्वावयवानुभवकाल एवोत्तरावयवस्यानुभवगोचरता प्रत्य-
क्षयं वर्णयते । कटकहचिभिरिति पादजङ्गासंधिशोभिकटक-
कान्तिभिः पादानुभवकाल एव जङ्गा ईषदनुभवगोचरा भवति,
ततस्तद्दिदृक्षा जायते । एवं जानुच्छायाद्विगुणसुभगामित्यूह-
जङ्गयोः संधिभूतजानुकान्त्यनुभदवर्णनम्, न्यञ्चत्काञ्चीकिर-
णरुचिभिरित्यूवोरुपरि शोभमानकाञ्चीकिरणानुभदवर्णनम्,
सध्यं बाह्वोरिति वक्षःस्थलनिर्देशः, लीलोपहितमिति भुजवर्णनं
च, उपर्युपर्याहृक्षसंभवसौकर्यं चारु समर्थयन्तीति रसिकै-
र्विभाज्यम् ।

सोपानकल्पात् कोऽन्यो वेङ्कटेशात्कुशलतरः स्यात् ।
‘वेङ्कटेशन कल्पात्’ इति निगमनश्लोके । ‘वेङ्कटेशावतारोऽ-
यम्’ इति श्रीवेङ्कटेशो वा भवतु, बुधजनैरुपपत्तिभून्ना उत्प्रे-
क्षितरीत्या पद्मापतेः परिवारविधौ प्रयुक्तवण्टाया अवतारो वा
भवत्वाचार्यः । उभयथापि तस्य सोपानकल्पनकौशले न को-
ऽपि संशयीत । श्रीवेङ्कटाद्रिसोपानपङ्केरपि गरीयसी सोपान-
पङ्क्तिः कुत्र वा दृश्येत । यदि वेङ्कटेशघण्टांश आचार्यः, नाद-

निरर्थेऽपि निरतिशयं कौशलं स्यात् । तच्च योगस्योपयुक्त-
तमम् । अनुभूयते च तत्कौशलं नादपद्धतौ ।

‘कायवारद्विविषया ये मत्ताः सन्वास्थताः । चिकित्साल-
क्षणव्यान्त्रशास्त्रस्तेषां विशुद्धयः ॥’ इति वाक्यपदीये । शेषा-
वतारनूतो महाभाष्यकर्ता भगवान्पतञ्जलिरेव योगसूत्रप्रणेता
चिकित्साशास्त्रकर्ता चेति प्राचीननिबन्धनकाराणामभिप्रायः ।
‘नृदु तृणमथक्ष्णं शिरसि दद्वहन्वक्ति तद्विवादविषये नृणां
भवति साधु निर्णयिकम् । भुवं सविपितां सदा शिरसि सं-
वहन्वक्त्यहो प्रभुः पवनपायिनां श्रसिति कः पुनः
संशयः ॥’ इत्यतिसुन्दरमुक्त शेष एव योगप्रणेता इति । यदि
शेषस्य वचन एव तादृशी श्रद्धा स्यात्, कीदृशी श्रद्धा स्या-
त्तस्य स्वात्मनो भगवत्पर्यङ्कीकरणरूपानुष्ठाने यथा श्रीरङ्गे
पश्यामः । योगसूत्रप्रदर्शितसमाधेः श्रीरङ्गनाथो भूमिरिति
स्वानुष्ठानेन प्रदर्शयति शास्त्रप्रणेता शेषः । यद्यपि शेष एव
निवासस्थानं श्रीमद्वेङ्कटनायकस्यापि, तत्र गिरिमेव पश्यामः ।
तस्य शेषत्वम् ‘विष्णोर्वासादवनिवहनाद्वद्धरत्नैः शिरोभिः’
इत्यादिहेतुभिरुन्नेयं खलु ॥

सह्यरूपसुषुप्तिः सन्निकृष्टा योगावस्थायाः । योगनिद्रया
शयानो देवः उचितो विषयः स्याद्योगभावनायाः ।

अन्तर्ज्योतिः किमपि यमिनामञ्जनं योगदृष्टे-

श्चिन्तारत्नं सुलभमिह नः सिद्धिमोक्षानुरूपम् ।

दीनानाथव्यसज्जनं दैवतं दैवतानां

दिव्यं चक्षुः श्रुतिपरिषदां दृश्यते रङ्गमध्ये ॥

अन्तर्ज्योतिः किमपि यमिनाम् । ^१ 'अन्तःशरीरे
ज्योतिर्नयो हि शुभ्रो यं पश्यन्ति वतपो वीतरागाः' 'हृद्य-
न्तर्ज्योतिः' 'आरूपः सर्वगन्धः सर्वरसः एष स आत्मा-
न्तर्हृदये, 'इदं वाच तद्यदिदम्बरः पुरुषे ज्योतिः' इत्यादि-
श्रुतयः, 'अन्तर्यश्च सुसुक्ष्मिर्निर्गन्धस्पर्शप्राणादिभिर्मृग्यते' आत्मा-
शमाविहितरतयो निर्विकल्पे जमाधौ सत्वोद्रेकाद्विघटितत-
मोऽग्रन्थयः सत्त्वनिष्ठाः । यं वीक्षन्ते कमपि तमसां ज्योतिषां
वा परस्तात्तं मोहान्धः कथमयममुं वेत्तु देवं पुराणम् ॥'
इत्यादिमहाकविवचांसि च प्रत्यभिज्ञाप्यन्ते ।

वाङ्मनसातीतं चक्षुराद्यगोचरं सर्वान्तरं योगिदृढध्यानगम्यं
प्रत्यग्ज्योतिः भगवत्करुणापरिणामविशेषान्निखिलभूतनिशाम्य-
तया रङ्गमध्ये बहिर्दृश्यते । द्रष्टृ दृश्यते । दृक् दृश्यते । य
आत्मा सर्वान्तरः स साक्षादपरोक्षाद्भवति । यत्तद्रेश्यमग्राह्यं
तदेव वयं धीरा अधीराः सर्वेऽप्यत्र परिपश्यामः । 'सत्वो-
दप्रसमप्रनन्दथुभुवः सालम्बनध्यानतः शुद्धे चेतसि यद्यपि
प्रभुरिहादृश्यो दरीदृश्यते ।' इत्याचार्याः । प्रभूणां दृश्यत्वं
दुर्लभमेव । अयं प्रभुः वस्तुस्वभावाददृश्यश्च । तथापि पौनः-
पुन्येन दृश्यते सालम्बनध्यानशुद्धयोगिचेतसि । योगेन भग-

वन्तस्तन्मूर्द्धन्ये साक्षात्कृतवन्तः श्रीगणे तमेव ग्रहिर्दृष्टा विस्मृतः
 अवन्ति । यज्ज्योतिः प्रणवान्तरयत्वेन यमिभिरन्तर्हतेऽनु-
 भूयते तदेवात्र प्रणवाभिन्नरज्जमध्ये दृश्यते । तच्च ज्योति-
 र्मात्रं किमपि नरः । 'तत्कस्याणं किमपि यमिना
 योगलक्ष्यं तन्माधौ पूर्णं तेजः श्रुतिरिति भवतीपादलाक्षारका
 क्कम्' इति खलु यमिनामनुभवः । 'वन्देते तानरोषः' इति
 खल्वन्ने वक्ष्यते । तत्पण्डितेनैव खलु भगवत्तेजस्य अग्रेयत्वं
 भवति । ज्योतिरनुभव इवानुस्यूतं परिवर्तते आचार्यबुद्धौ ।
 ज्योतिरिति प्रथमपादे, रत्नमिति द्वितीये, देवतं देवतानामिति
 तृतीये, दिव्यं चक्षुरिति तुरीये । यथा श्रीमद्भक्तभूषणानां
 श्रीसुन्दरबाहुविषये । 'चयस्तिवयाम्' इतिवत्प्रथमं ज्यो-
 तिष अनिरूपणीयत्वेन साक्षान्वातुभवः । क्रमाच्छ्रीरङ्गनाथ-
 शुभविग्रहत्वेन बोधनम् । माघश्लोके 'सः' इति परानृष्ट-
 प्रसिद्धतत्त्वार्थतेजसा भक्तनारदतेजोनुभवः, अत्र भक्तैर्भ-
 गवत्तेजोनुभवः, उभयत्रापि द्रष्टुं दृष्टतेजसोऽग्रमेयत्वम्,
 अद्भुतत्वं चानुभूयते । यदिदमन्तःपुरुषे ज्योतिरिति कौशेय-
 कज्योतिषोऽपि स्मरणं स्यात्, अन्तःशब्दसामर्थ्यात् । अस्त्य-
 स्तोत्रस्य भोजनारम्भे पठनं वैश्वानरं ज्योतिः स्मारयतीति
 रसिकैर्विभाव्यम् । वैश्वानरस्मरणेन प्राणाग्निहोतृत्वब्रह्मपादलक्ष-
 मद्रष्टृप्रयोजनं मोक्ष्यमाणस्यान्नस्य सुलभपचनं दृष्टप्रयोजनं च
 सिद्ध्येताम् । यमिनामन्तरिति तद्ब्रह्मान्तस्तज्जप्यप्रणवान्तरिति
 च । किमपि । उपाधितुः फलकाले हार्दज्योतिःप्रकाशे

ज्ञायमानेऽद्भुतरसावेशो निरतिशयोर्जिततेजोदर्शनाक्षमता च
 स्यातामेव । ‘आश्चर्यवत्पश्यति कश्चिदेनम्’ इति स्वस्वरूप-
 दर्शनारम्भ एव विस्मयावह इति खलु नर्वाश्चर्यमयेन भगवता
 प्रदर्श्यते । ‘श्रवणायापि बहुभिर्यो न लभ्यः, आश्चर्यो वक्ता
 आश्चर्यो लब्धः’ इत्यादिकठश्रुतिरिममेवाश्चर्यत्वं प्रदर्शयति
 भगवद्विषये । ज्योतिषां ज्योतिः खलु ब्रह्मज्योतिः । ‘फल-
 नरिणतौ विस्मयमपि’ इति प्रारम्भे विस्मयरसः । ‘अद्यत्वे
 पुनरद्भुतप्रणयिनीदृष्टिस्त्वया पात्यतामन्तर्दृष्टुमनन्यदृष्टमनघं त्य-
 क्तावधिं शेवधिम् ।’ इत्यप्याश्चर्यरसो द्योत्यते । ‘तदिदमहो
 तमेकमनुभूय रसातिशयात्स्वपिति मनो मदीयमवलम्पति मु-
 ह्यति वा’ इति च । एष एवादभुतरसावेशः पित्रोर्भगवद्वता-
 रक्षणे ‘तमद्भुतं बालकम्’ इत्यादिना दर्शितः । इदमित्थमिति
 परिच्छेद्यत्वं न्यूनत्वनिश्चायकम् । अत एव नैवं नैवमिति ‘नेति
 नेति’ श्रुतिः । प्रकृतैतावत्सर्वसदृशत्वं प्रतिषिध्यते तच्छ्रुत्या ।
 इदमित्थंत्वप्रसंख्यानपराङ्मुखं वस्तु खलु रङ्गदृश्यं भवति ।

यमिनाम्, किमपि, अञ्जनं योगदृष्टेः— (१) दुर्दर्श-
 स्य गूढमनुप्रविष्टस्य गुहाहितस्य गह्वरेष्ठस्य दर्शने किं वाञ्छन-
 मन्तर्दृष्टिसामर्थ्यं दद्यात्तदेकं विहाय । केवलेन प्रवचनेन, केव-
 लया मेधया, केवलेन बहुश्रुतेन न लभ्यं तद्दर्शनम् । यमेव
 प्रियतमं तद्वृणुते तस्यैव तत्त्वां तनुं विवृण्वीत । वरणमन्तरा न
 विवरणसंभव इति चारु निरूप्यते श्रुत्या । वरणाभावे कथं
 विवरणं साध्येत । भगवन्माया खलु महायवनिका तं तिरो-

उक्ते । तद्वशीकरणतत्प्रपदनं विना कथं तस्यास्तिरस्कृतिरप्य-
 अपसारणम् । तदनपसारणे कथं तद्दर्शनम् । २ प्रत्यक्षयो-
 ग्यस्यापि निधेरञ्जनं विना करणस्य न दर्शनसामर्थ्यम् ।
 ‘अदृश्यो न हि दृश्यते’ इति वस्तुस्वभावादेवातीन्द्रियस्य
 तेजसः अघटितघटनासमर्थं लोकोत्तरमञ्जनं विना कथं दर्श-
 नसंभवः । ‘प्रजनयति समाधिं स्वात्मनैव’ ‘विभूषिताक्षाः ।
 पश्यन्ति मायानिगूढमनपायमहानिधिं त्वाम्’ इत्यादिना तद्-
 र्शने तस्यैवाञ्जनस्वमुपपाद्यते । गिरिप्रमाणं गिरिवद्धनीभूतं
 चाञ्जनमञ्जनादौ निरवधिकदयया । ३ ज्योतिरित्युक्तम् ।
 अञ्जनवर्णं खलु विप्रहं निभालयामहे । तिमिराकारस्य निर-
 तिश्यतेजस्त्ववर्णनं कथमभ्रान्तं भवन् । अत्रोच्यते । अञ्जनं
 बिम्बमिति यदुक्तं तत्तथैव । परं त्वतीन्द्रियवस्तुदर्शनसाधनं
 सिद्धाञ्जनमिदम् । अप्राकृतस्य भगवद्विग्रहस्याञ्जनवर्णत्वेऽपि
 ज्योतिष्ठां नापैति । ‘तस्य यथा माहारजनं वासो यथा पाण्डु-
 विकं यथेन्द्रगोपं यथाग्न्यर्चिः’ इत्यादिश्रुत्या बहुरूपत्वं वर्ण्य-
 ते नेति नेति प्रकरणे । यथा नीलतोयदाभस्यापि चक्रवर्तितनूज-
 स्य हेमसमानवर्णाननत्वं वर्ण्यते सुन्दरे सीतया, यथा तद्विषय-
 एव ‘शोभयन्दण्डकारण्यं दीप्तेन स्वेन तेजसा’ इति प्राचेतसानु-
 भवः, तथात्रापि सर्वाश्चर्यमये भगवद्विग्रहे नायं विरोधः श-
 क्यशङ्कः । ‘सत्त्वानीव विरुद्धजातिजनुषा सिद्धानि सिद्धा-
 श्रमे वैरं यत्र मिथस्त्यजन्ति विधयः सर्वे निषेधैः सह’ इत्यु-
 क्तरीत्या यथा सर्वकारणे सर्वकार्यात्मके भगवति सहजविरो-

धिनामविरोधेन समवायस्तथा भगवद्विग्रहेऽपि 'अणुर्बृह-
त्कृशः स्थूलः' इत्यादिविरोधसमाधिः । एकस्यैव भगवन्मूल-
रूपस्यानेकावताररूपत्वेन भासमानत्वमभ्युपगच्छन्त्यस्मत्संनि-
कृष्टाः श्रीमदानन्दतीर्थार्याः । ४ निरञ्जनत्वेन प्रसिद्धं ज्यो-
तिरस्मदर्थमञ्जनं भवतीत्यवटितवटना द्योत्यते । अञ्जनविग्रह-
चक्षुःसंयोग एव निरञ्जनस्वरूपविषयसूक्ष्माद्यबुद्धिसाधकः ।

चिन्तारत्नम् । १ ज्योतिष्टमेव पुनरनुभूयते । मध्योक्ता-
ञ्जनत्वं पूर्वोक्तज्योतिषानन्वरोक्तरत्नज्योतिषा च संदृष्टं ज्यो-
तिष्येव यथैवस्येत् । 'चिन्तामणिमिवोद्भ्रान्तमुत्सङ्गेऽनन्तभो-
गिनः' इति श्रीमद्भट्टार्याणां विचित्रोऽनुभवः स्मर्यते । अञ्ज-
नसहायेनापि स्वल्पायामपि चिन्तानुवृत्तावसमर्थानां सकृच्चि-
न्तनमात्रेण काङ्क्षितानुप्राप्तकम् । 'स्मृतो यच्छ्रति शोभनम्'
'स्मृते सकलकल्याणभाजनम्', 'स्मरतः पादकमलमात्मान-
मपि यच्छ्रति' इत्यादिप्रमाणान्यनुसंधेयानि । 'प्रणतजनचि-
न्तामणिगिरिः' इति न्यासतिलके । २ ज्योतिः प्रकरणाद्यो-
गप्रकरणाच्च रत्नशब्दश्चिन्ताशब्दश्चात्र सुस्फुटौ । ३ मा भूच्चि-
न्तानुवृत्तिः, मा भूच्चाञ्जनाक्तेनान्तरावृत्तचक्षुषा प्रत्यग्ज्योति-
दर्शनम्, दिदृक्षितं ज्योतिश्चिन्तामात्रेण सौलभ्याद्भक्तत्वेन भा-
सेत, काङ्क्षितं सर्वं सद्यो दद्याच्च ।

सुलभमिह नः । १ अयोगिनामप्यस्माकमिह हृदयाद्वहि-
रिदंत्वेन निर्देश्ये पुरोदेशे दृश्यम् । यमिनामिति स्थाने नः

इति प्रतिनिर्देशः । ^२तज्ज्योतिरस्माकं सुलभम् । वयं तु तस्य सुदुर्लभा इति व्यज्यते । 'स महात्मा सुदुर्लभः' इति खलु नस्याकन्दनम् । 'त्रिषु लोकेषु किञ्चन । नानवाप्तमवाप्तव्यम्' इति उच्चैर्धनोद्धोषितं तेनैव खलु तदपवादेनेदमुच्यते । अत्रापि 'प्रणिशित्तिं जने दूरदत्ताभिमुख्यम्' इत्याचार्याः । ^३पूर्वोदाहृतयोगभाष्योक्तं सुलभतमोपायत्वमत्र सुलभशब्देन प्रत्यभिज्ञाप्यत इव, योगप्रकरणात् । ^४'न रत्नमन्विष्यति मृग्यते हि तत्' इति न्यायमुल्लङ्घयान्वेष्टव्यतया श्रुत्युपदिष्टं रत्नमेवास्मानन्विष्यदत्र प्राप्तम् । ^५'अन्तर्यो मृग्यते स स्थिर-भक्तियोगसुलभः' इति महाकविः । स्थिरभक्तियोगं विनैवान्तर्मृग्यते जसोऽत्र सुलभसंदृश्यत्वम् ।

सिद्धिमोक्षानुरूपम् । ^१'योगप्रकरणे सिद्धिशब्दस्य पु-क्त्यर्वाचीनाणिमादिसिद्धिविषया प्रसिद्धिर्ग्राह्या । 'ते समाधायु-पसर्गा व्युत्थाने सिद्धयः' 'जन्मौषधि मन्त्रतपः समाधिजाः सिद्धयः' इत्यादियोगसूत्रेषु तथैव प्रयोगो दृश्यते । ^२'यत्सा-ध्यते तत्सिद्धिरिति यौगिकार्थाश्रयणेऽपि तदर्थपौष्कल्यवतीषु साध्यैकान्तासु तादृशसिद्धिष्वेव सामान्यतः पर्यवस्येत्, न सिद्धसाध्योभयाकारवन्तं मोक्षं गृह्णीयात् । ^३योगशास्त्रे सिद्धिः कैवल्यं चेति पृथगेव वर्णनं भवत्युभयोः फलयोः । ^४ज्योति-रनुभवप्रकरणे रूपपदघटितानुरूपशब्दप्रयोगः स्वनुरूपः ।

दीनानाथव्यसनशमनम् । १ इष्टप्राप्तिरुक्ता, आर्ताना-

मार्तिनिवृत्तिरुच्यते । २ व्यसनमिति विषयेषु सक्तता । सा च योगस्यात्यन्तपरिपन्थिनी । परमानन्दघनभगवत्संस्पर्शजन्यसुखेन विषयाशा सुलभं निवर्तेत । अशक्तानामनाथानां विषयसंगनिरासकम् । ३ तेषामेव योगासिद्धिजन्यदुःखनिवर्तकं च । दीर्घकालादरन्तरीयसेवनेन बहुतरङ्गेशसाध्यो योगः कथं साध्येतेति शोचतां तद्विषयविग्रहदर्शनेन तदात्मन्वनध्यानसौकर्यापादनेन क्लेशमयदुःखादिव्यसनशमनम् । ४ सर्वदुःखशमनं वा ॥

दैवतं दैवतानाम् । १ सर्वाधिकदेवतात्वाभावे न सर्वदुःखभयनिवर्तकत्वसिद्धिः । ‘ब्रह्मा स्वयंभूश्चतुराननो वा’ इति श्लोकेन दाशरथेरतिलङ्घितद्रुहिणशंभुशक्रत्वमुक्तम् । तस्यापि दैवतं खलु रङ्गमध्यं तेजः । यो जगदेकवीरः, यं सर्वे वीरानेमुः, यश्च केनाप्यपराजितः, केनापि न नमितः, यश्चावतारान्तरदशायां स्वेनैव ‘रामः शस्त्रभृतामहम्’ इति सर्वोत्कृष्टयन्त्रित्वेन गीयते, सोऽपि इदं महो ननाम सह पत्न्या विशालाक्ष्या, जितस्तत्तेजोलावण्यादिभिः । ब्रह्मादीनां तदुपरिभूतरामस्यापि दैवतम् । २ किमेकं दैवतमिति युधिष्ठिरेण सामान्येन पृष्टे ‘दैवतं दैवतानाम्’ इति भगवद्विषयनिर्धारणस्य भीष्मोत्कृष्टमतत्वात्तस्यैव सर्वोत्कृष्टदेवतत्वम् । भीष्मवचनं प्रत्यभिज्ञाप्यत इव । वक्ष्यमाणश्चेताश्चतरस्थस्य ‘दैवतानां परमं च दैवतम्’ इति खण्डस्य भीष्मवचनमर्थनिर्णायकमिति भावः । ‘स्मर्यमाणमनुमानं स्यादिति’ इति वैश्वानराधिकरणसूत्रन्यायो

श्रीमद्देवान्तदेशिकस्तोत्राणि ।

द्रष्टव्यः । भीष्मेण देवतं देवतानामिति स्मर्यमाणं श्रौत-
नविबक्षितविशदीकरणं भवति । ३ योगसूत्रेषु ईश्वर-
इ एव प्रयुज्यते । योगस्य संपूर्णोपपादनं श्वेताश्वतरोपनि-
व श्रूयते । तदुपनिषद्वाक्यान्त्येव परामृश्यन्ते ‘यत्रैकाग्रता
विशेषात्’ इति योगविषयकशारीरकसूत्रेणेति सर्वसंमतम् ।
च शिवो, महेश्वरो, रुद्र इत्यादीश्वरवाचकाः शब्दा एव
न्ते । ‘विश्वाधिको रुद्रो महर्षिः’ इत्युच्यते । ‘तमीश्व-
रां परमं महेश्वरं तं देवतानां परमं च दैवतम्’ इति च ।
योगध्येयत्वमीश्वरस्यैव श्रुतियोगसूत्रसिद्धमिति प्राप्ते देवतं
तानामिति श्रुतिपदे उपादीयेते । यथा ‘दैवतानां परमं
तम्’ इत्येतावन्मात्रेण न देवताविशेषनिर्णयस्तथैव तत्पूर्व-
वर्णेन ‘तमीश्वराणां परमं महेश्वरम्’ इत्यनेनापीति भावः ।
अयत्रैकरूप्येणार्थवर्णने सापेक्षत्वाच्च निरपेक्षसमुदायशक्तिरू-
ढिरिति भावः ।

दिव्यं चक्षुः श्रुतिपरिषदाम् । १ शिवरुद्रादिशब्दा न
ङ्गनाथपरत्वेन नीता इति पुनराक्षेपे— प्रत्युच्यते सर्वश्रुतीना-
यमेव तात्पर्यभूमिरिति । ‘मनोऽस्य दैवं चक्षुः’ इति श्रुत्या
दिव्यं चक्षुः’ इति मन उच्यते । श्रुतिपरिषदां देवतदैवतत्वेन
नोगतम् । एकदेशमात्रावलोकनापातप्रतीयमानो वेदार्थोऽन्यः,
अन्यश्च कृत्स्नपरामर्शप्रतिपन्नोऽर्थ इति प्रसिद्धं खलु । शास्त्र-
तंशये शास्त्रविवादे च परिषद्भिरेव शास्त्रार्थनिर्णयः स्यात् ।
आन्नाय एव भगवानुपासनीयः, पौर्वापर्यपरामर्शादान्नाथो

यदश्नसा वदेत् । जगद्बीजं तदेवेष्टं चेतने च स आश्वासः ।
 इति श्रीवाचस्पतिमिश्रा ईक्षत्यधिकरणे । श्रुतीरेव परिषद्दूषेण
 संकलय्य ताः पृच्छामः । यत्र तासां मनस्तदेव वयमपि
 अदधीमहि । मिलितानां तासां सर्वासामिदमेव मनः ।
 यथा सर्वश्रुतीनां विभागकर्ता शारीरकप्रणेता पाराशर्यो मह-
 ति सूरिसमाजे स्वभुजमपि चोद्धरन् 'सत्यं सत्यं पुनः सत्यं, न
 देवं केशवात्परम्' इति त्रिः शपथयति, तथैव तद्विभक्तास्त-
 द्याख्याताः श्रुतयोऽपि परिषत्सु मिलितास्तद्वदेव भगवत्परत्वं
 शपथयेयुः । 'सर्ववचसामवसानस्त्रीमां तमेव सर्वकारणमुश-
 न्त्यनपायवाचः ।' पण्डिताश्चेत्पारिषदास्ते पक्षपातिनः स्युरभि-
 निवेशवत्पुरुषत्वात् । मूलप्रमाणभूताः पुरुषत्वतत्प्रयुक्ताभिनि-
 वेशरहिताः श्रुतीरेव पृच्छामः । तासामेव स्वनाथविषयनि-
 ष्कृष्टविशेषज्ञानसंभवः । पतिदेवतानां श्रुतीनां कथं स्वपतिवि-
 षयसंशयः । 'निःसाधारण्यनारायणपदविषये सर्वाः श्रुतयो
 निश्चयं यान्त्यवाधे । सर्ववेदप्रपठनमहितं पुंसूक्तं यत्परत्वैकतानं
 तस्यैव श्रीपतित्वं वदत्युत्तरानुवाकः ।' पुंसूक्तस्य भगवत्पर-
 त्वमभ्युपगम्यते श्रीमता कालिदासेन । पुरुषोत्तमशब्दस्य
 तस्मिन्नैकान्त्यं च तेन स्पष्टमुच्यते । अत एव 'पुरुषोत्तमः कः'
 इति । 'हरिर्यथैकः पुरुषोत्तमः स्मृतः' इति वदन्तं युष्मत्पक्षपा-
 तिनं महाकविं पृच्छेत्यर्थः । 'स्मृतः' इति गीतावचनस्मरणम् ।
 यथेकवारं मिलितश्रुतिपरिषन्निर्णये न प्रत्ययः, ताः पुनः पुनः
 मेलयित्वा पृच्छ । सहस्रकृत्वः पृष्टा अपि तास्तदेव ब्रूयुः ।

पुनः पुनरालोच्यापि न प्रथमनिर्णयविरुद्धं कदापि ब्रूयुः ।
 परिषच्छब्देन बहुवचनेन च एते भावा व्यज्यन्त इति भाति ।
 यदि कपिशलाधिकरणन्यायेन बहुवचनस्य त्रित्वपरिश्रान्तिस्ति-
 स्त्र एव परिषदः । ता अपि त्रिः शपथयेयुर्न दैवं केशवात्परम्
 इति तद्विभक्तृवत् । २ यदुक्तं योगसूत्रेषु ईश्वरनाम्न एव
 ग्रहणमिति, तदपि नास्मत्पक्षविरुद्धम् । योगसूत्रव्याख्यातारः
 सर्वेऽपि ‘यथाभिमतध्यानाद्वा’ इति सूत्रव्याख्याने शिव
 विष्णुं वा ध्यायेदिति वदन्ति, नेश्वरध्यानं निर्वहन्ति । ‘यदेवा-
 भिमतं हरिहरमूर्त्यादि तदेव ध्यायेत्’ इति शेखरकर्तारो ना-
 गेशभट्टाः । उदाहरन्ति च ते साङ्ख्ययोगसंप्रदायपूर्वाचार्यवचनं
 ‘उक्तं च पञ्चशिखाचार्यैरादिविद्वान्स्वयंभूर्भगवान्विष्णुर्योग-
 बलेन स्वनिर्मितं चित्तं प्रविश्य कपिलाख्यपरमर्षिभूत्वा काश-
 प्याब्जिज्ञासमानायासुरये साङ्ख्यसूत्रारख्यं तन्त्रं प्रोवाचेति’
 इति । पञ्चशिखश्च तत्संप्रदायप्राचीनाचार्य इति सुप्रखिद्यम् ।
 य ईश्वरः प्रोच्यते योगसूत्रे ‘पूर्वेषामपि गुरुः कालानवच्छे-
 दात्’ इति स एवादिगुरुरिति स्पष्टमुच्यते । स च भगवान्वि-
 ष्णुरिति कण्ठरवेणोच्यते पञ्चशिखाचार्यैः । तस्माद्योगसंप्रदा-
 यरीत्या स एवेश्वरशब्दाभिप्रेतः । स्वयंभूरित्युक्ते हिरण्यगर्भ-
 प्रतीतिः स्यादिति तद्वयवच्छेदार्थं भगवान्विष्णुरित्युच्यते । ३
 श्रुतयः परिषदि संघीभूताः पृष्ठाः प्रतिब्रुवन्ति ‘जनानां चक्षु-
 रिति प्रसिद्धा वयं लोके वेदे च । अस्माकं तु भगवानेव
 चक्षुः । तं विना वयमक्षिहीना अन्धा एव । प्रमातृचक्षुर्भूता-

नामस्माकमेव यद्यान्ध्यं भवेदन्धेन नीयमाना अन्धा इव प्रमा-
 तारो विपद्येरन्निति । श्रुतयोऽमुमेव दिव्यं चक्षुरित्याद्वियन्ते ।
 ४ प्रमाणान्तराप्राप्तलौकिकातीन्द्रियविषय एव वयं श्रुति
 प्रमाणीकुर्वः । तथा च श्रुतिरस्माकमलौकिकं दिव्यं चक्षुः ।
 भगवांस्तु अस्मद्दिव्यचक्षुर्भूतानां श्रुतीनां दिव्यं चक्षुः । चक्षु-
 षश्चक्षुः खलु भगवान् । ५ श्रवणं मननं निदिध्यासनमिति
 प्रसिद्धं साधनत्रिकमध्यात्मशास्त्रे । तैश्च ब्रह्मापरोक्ष्यं साध्यं
 त्यात् । श्रुतिर्नाम श्रवणम् । श्रुतिमतिध्यानानि श्रुतिपरिषच्छ-
 ळेन गृह्यन्ते । श्रुत्यादित्रयाणामित्यर्थः । तेषां दिव्यचक्षुषस्त्वं-
 रूपफलपरिणतिभूतमित्यर्थः । यच्छ्रुत्यन्तेषु श्रुतम्, यच्छ्रु-
 भाष्ये मतम्, यद्वृद्धस्त्वुजे ध्यातम्, तदेव श्रीरङ्गधामनि चक्षु-
 र्विषयं दृष्टं भवति । चक्षुरिति चाक्षुषम् । ‘श्रुत्यन्तरेषु श्रुतं
 भाष्ये मतं ध्यातं वृद्धस्त्वुजे । लक्ष्मीधरं प्रपद्येऽहं दृष्टं श्रीरङ्ग-
 धामनि ॥’ इति श्लोकानुसारेणात्र वर्णनं क्रियत इति रसि-
 कसंमतं स्यात् । ६ श्रुतिपरिषदां सकलश्रावणज्ञानानाम् ।
 ब्रह्मविषयसकलश्रावणज्ञानानां श्रीरङ्गनाथोऽपरोक्षताभूमिः ।
 अपरोक्षावगतिपर्यन्तं ज्ञानमेव मुमुक्षुभिरीक्ष्यते । ‘चक्षुर्वै
 सत्यम्’ इति श्रुतिश्चाक्षुषज्ञानस्य विशदतमत्वं संशयराहितत्वं
 मुनिश्चितार्थत्वं ज्ञानकाष्ठात्वं च बोधयति । यद्यपि चक्षुःशब्दे
 लक्षणाश्रयणम्, फलमुखं गौरवं नात्यन्तं दोषायेति लक्षणा-
 मह्या । दिव्यं चक्षुरिति तन्मात्रादिसूक्ष्मप्राकृततत्त्वसाक्षात्करण-
 समर्थस्य योगसंपाद्यस्य लोकातीतचक्षुषः पारिभाषिकं नाम

योगशास्त्रे । योगप्रकरणात्तस्यैव ग्रहणं स्यात् । तद्व्यशक्तछेदाद्ये
श्रुतिपरिषदाभित्युच्यते । न योगप्रसिद्धादिव्यचक्षुः, किन्तौप-
निषदादिव्यचक्षुः ।

दृश्यते । १ आन्तरं प्रत्यग्ज्योतिर्विदृश्यते निरतिशयद-
यया । ‘य एषोन्तरक्षिणि पुरुषो दृश्यते’ इत्यादाविव न यो-
गिप्रसिद्धया दृश्यत इत्युक्तिः । किं तु योग्ययोगिसाधारण्येन
सर्वदृश्यम् । प्रत्यक् प्रत्यक्षयितुं समर्था भगवद्दया वा तत्प्रवाह-
भूतशठरिपुमणितिर्वा । वकुलामोदवासितस्य तस्य सारस्वतस्रो-
तस्तत्सामर्थ्यमस्तीति ‘प्रत्यक्प्रत्यक्षयेन्नः’ इति तद्विषय-
श्लोके आचार्यैरुच्यते । ‘कश्चिद्धीरः प्रत्यगात्मानमैक्षत्’ इति
श्रुतिः । अधीरैर्दीनानाथैरस्माभिरपि तद्दृश्यते । सूक्ष्मामप्रयां
बुद्धिं विना असूक्ष्मदर्शिभिरस्माभिर्दृश्यते । २ भावनाफलं तु
दर्शनम् । सा च भावनानन्तरश्लोकमारभ्य खलु प्रवर्तयिष्यते ।
‘उदेति पूर्वं कुसुमं ततः फलं...तव प्रसादस्य पुरस्तु संपदः’
इति न्यायेनोपायप्रारिप्साक्षण एव फलसंकीर्तनम्, चिन्तारत्न-
त्वान्निदिध्यासितस्य । ३ दर्शनरूपफलकामनायाः काम्यरूपो-
पायाधिकारान्तर्भूतत्वात्फलस्य पूर्वमेव संकीर्तनम् ॥

रङ्गमध्ये । १ नास्य रङ्गदर्शनस्य द्रविणव्ययाद्यपेक्षा ।
सर्वदृश्यहरिश्चन्द्रनाटकवीथीरङ्गवदिदमकिंचनसुलभं रङ्गम् ।
२ रङ्गमध्येऽवश्यं ज्योतिरपेक्ष्येत । रङ्गमध्ये किमपि ज्योति-
र्दृश्यते । ३ प्रणवमध्ये । ‘तस्योकारः स्मृतो नाम तेनाहूतः

प्रसीदति ' इति प्रमाणेर्लोकारेणाह्वाने श्लेषीयसी दर्शनसिद्धिः ।
न प्रणवसमानं भगवत्तोषकरं स्तोत्रम् । प्रकर्षेण नूयतेऽनेनेति
प्रणवः । ४ रङ्गस्य प्रणवस्य वाच्यापेक्षा, रङ्गिणो विमान-
रूपनिवासापेक्षा वाचकापेक्षा च । तथाचोभयोः परस्परापे-
क्षा । नित्यश्च वाच्यवाचकयोः संबन्ध इति नित्यवासः सिध्य-
ति । ५ 'रंगशालायां मायायवनिकान्तस्थं ज्योतिस्तिरस्कारिणी-
मपसार्य बहिर्दृत्तरङ्गे दृश्यते ।' अत्र पूर्वार्धे शेषप्रतिपादनम्, उ-
त्तरार्धे शेषप्रतिपादनमित्यस्ति काचिद्विचित्रा व्याख्यानभङ्गा या
श्रीमद्दीक्षितैः प्रदर्शितेति कदाचिद्वयमश्रौष्म । तेषामभिप्राय
एवं स्यादित्युच्यते, दीनानाथ इति बृहन्मूषिकः यो गृहेषु
प्रतिनिशं भूखननेन गृहिणां पीडाभापादयति । मूषिकादय
ईतिवाधासु परिगणिताः । दीनानाथकृतं दीनानाथरूपं वा
व्यसनं तत्सहजशत्रुभिः सर्पैः शास्यति । चक्षुःश्रुतिरिति
प्रसिद्धं सर्पनाम । चक्षुःश्रुतिपरिषदां दिव्यं सर्पाणां मध्ये
दिव्यसर्पः । 'अनन्तश्चास्मि नागानाम्' इति गीता । 'तस्मै
देवा वलिमावहन्ति' इति तस्य देवतानां देवतत्वम् । दीनाना-
थरूपव्यसननिरासकं देवबृन्दप्रहितबालि देवतदेवतभूतं दिव्य-
सर्पभूतशेषज्योतिरपि दृश्यते । शेने भुजङ्गभक्षणे स महाभुजङ्गः ।
एकादशश्लोके 'भुजगशयन' इत्युच्यते । यदि शेषावतारः पत-
ञ्जलिः योगप्रकरणे योगप्रवर्तकमहायोगिभूतशेषश्च प्रथमश्लोके
विशिष्य वर्णनमत्यन्तमुचितं स्यात् । श्रीरङ्गे परस्य ब्रह्मणः शे-
षित्वं स्फुटमीक्ष्यते शेषोपरिशयानत्वाद्भगवतः । उभयोः शेषशे-

विणोर्दर्शनं विना कथं शेषित्वस्य स्फुटमीक्षणम् ।

वेलातीतश्रुतिपरिमलं वेधसां मौलिसेव्यं
 प्रादुर्भूतं कनकसरितः सैकते हंसजुष्टे ।
 लक्ष्मीभूम्योः करसरसिजैर्लालितं रङ्गभर्तुः
 पादाम्भोजं प्रतिफलति मे भावनादीर्घिकायाम् ॥

योगसोपानमारभ्यते । शुभवासना संचेतव्या । अनादिका-
 लसंचितदुर्वासना दूरतो निवसनीयाः । वागनारेणुभिरेव भग-
 वद्योगोपरोधः । स्वर्गादिवासना अपि दुर्वासनात्वेन 'स्वर्वासदु-
 र्वासना' इत्यादिना अचार्यैर्गण्यन्ते । अनादिकालसंचिता भूय-
 स्यो निबिडाः दुर्वासनाः निगतिशयपरिमलवद्वस्तुसंयोगरूप-
 योगेनैव निगदितुं शक्याः । निगतिशयसुगन्धिभगवत्पादा-
 म्भोजं विना किं वा वादशदुर्गन्धं श्रेष्ठं प्रभवेत् । घनीभूत-
 दुर्वासनादूषिते मनसि नदेव संयम्योजयितव्यम् । तद्योगं विना
 न दुर्वासना विलयमीदृशः । ता अदृष्टरूपाः धर्माधर्मत्वान् ।
 अतिनिबिडाः पूर्वरूपो दुर्गन्धो गन्धानुरूपो वलिरिति न्यायेन
 प्रवर्तनमेनापूर्वेणैव गन्धेनापोह्येत । भगवद्विषयमङ्गलविग्रहस्य स-
 र्वगन्ध इत्यपूर्वः कश्चिद्गन्धः प्रतिपाद्यतेऽपूर्वार्थबोधि-न्या श्रुत्या ।
 सर्वगन्ध इति सुगन्धा गृह्यन्ते । सर्वे सुगन्धास्तत्रान्तर्भवन्ति ।
 सर्वे सुगन्धास्तस्य मात्रमुपजीवन्ति । नित्यश्च स गन्धः । यो
 गन्धो नित्यः सर्वश्च, स एवानादि-संचितं दुर्गन्धं जेतुं शक्नु-

यान् । अनिरस्तासु दुर्वीक्षितासु कथं मनसः स्वच्छता, कथं च भगवत्पादास्भोजस्य तत्र प्रतिफलनम् ।

वेलातीतश्रुतिपरिमलम् । १ वेलातीतं निरतिशयं यत्सर्वगन्धत्वेन श्रुतिबोध्यम्पूर्वं दग्धिमलं तद्विशिष्टं योगारोहप्रथम-
पूर्वभूतं भगवत्पादास्भोजम् । अयमर्थ आचार्यैरेव प्रदर्शितो
यादवाभ्युदये 'अव्यातङ्गं जलधिशयनादुत्थिते शार्ङ्गपाणौ
पत्युः पुण्यं प्रथमनयनस्पन्दन प्राप्तुकाया । नित्यापूर्वश्रुतिपरि-
मलं न्यस्तलीलारविन्दा पादास्भोजं सह वसुधया धारयामास
बन्धा ॥' इति श्लोके । भूयश्च सादृश्यमुभयोः श्लोकयोः ।
२ वेलातीतश्रुतिः श्रीशठकोपमुनिदृष्टा त्रैवर्णिकत्वमर्यादाभूततीता
सर्ववर्णाह्वा । सैव संस्कृतश्रुतितोऽपि भगवत्पादास्भोजमहिमा-
नमैदम्पर्येण प्रकाशयति । आद्यगाथायामेव तत्प्रणामः स्वमा-
नसं प्रति विधीयते गाथिना । तत्र च भगवान्विशेषणतयैव
वर्ण्यते, तदुज्ज्वलचरणं च विशेष्यत्वेन । यद्यपि त्रिभिः पादै-
र्भगवद्दर्शनं क्रियते, विधेयप्रणत्यन्वयिपादास्भोजोपसर्जनतयैव
तत्क्रियत इति स्पष्टमेव । त्रैवर्णिकमात्राधिकारता त्रिवेद्याः
प्रसिद्धा मर्यादा वेलाशब्देन गृह्यते । तामतिक्रान्ता आम्रायानां
प्रकृतिरपरा शठजिहृष्टसर्वीयशाखा । संस्कृतवेदमर्यादाभूतत्रैव-
र्णिकत्वनियममतिक्रान्तो द्राविडवेदसागरः । शठजिन्मुनेः सा-
रस्वतस्रोतसो वकुलामोदवासितत्वं प्रसिद्धम् । वेलातीतश्रुतिर्द्रा-
मिडीप्रहसंहिता । तस्याः परिमलं वकुलसुमनोवासना । द्रावि-
डश्रुतेर्भगवत्पादास्भोजनिरन्तरसक्तत्वात्पादास्भोजे तत्सौरभसं-

क्रान्तिः । द्वाविडभाषाचागस्त्यप्रणीता 'विष्वगाचान्तस्त्रिन्धो-
 कुम्भीसूनोर्गसुरकबलप्रासिनी स्वैरभाषा' इति वर्ण्यते । तद्भा-
 षासंहिताग्रन्थः सिन्धुभूतमपि दुर्गन्धं सुलभं चुलकयेत् । दु-
 र्वासना अपोह्य शठस्यास्मच्चित्तस्य विजये श्रीशठारेव प्रभुता
 स्यात् । 'यथार्था शठजित्सज्ञा मच्चित्तविजयाद्योः' इत्या-
 चार्याः । चित्तविजय एव योगनिर्वर्त्यः । ३ आमोदितोऽपि
 निगमैर्विभुरङ्घ्रियुग्मे, इत्यन्यत्रापि भगवच्चरणयोर्निगमवासि-
 तत्वं वर्ण्यते । उत्कृष्टवाचि सौगंध्यास्तित्वं भूयः प्रदर्श्यते
 आचार्यैरन्यैश्च कविभिरिति प्रसिद्धम् । 'सायं संकुलमताल्लि-
 कापरिमलमुचा वाचा' इत्याचार्यैः स्ववाचो वर्णनं स्वात्यन्त-
 सुहृद्गतश्रीमद्विद्यारण्यमुनिसकाशप्रेषितप्रतिपत्रिकायाम् । लो-
 कोत्तराया वेदवाचः स्वतः सौगंधं स्थादेव । सर्वगन्धभगवन्नि-
 श्चितरूपत्वाच्च तस्यां तदसाधारणसर्वगन्धसंक्रमो नियतः ।
 स च श्रुतिसंक्रान्तो गन्धस्तत्सूयमानपादान्भोजेन संबध्येत ।
 ४ 'भारूपः सर्वगन्ध एष म आत्मान्तर्हृदये' इति शाण्डिल्य-
 विद्याश्रुतिः प्रथमश्लोक एव प्रत्यभिज्ञापितेत्युक्तम् । तत्र च
 भारूपसहपठितः सर्वगन्ध इति ज्योतीरूपत्व प्रथमश्लोकेनो-
 पपाद्य तदनन्तरपठितसर्वगन्धत्वगुणप्रदर्शनमनन्तरश्लोकोप-
 क्रमे संगतमिति सहृदयैर्भाव्यम् । यस्य श्रुतिपरिमलस्य सर्वसुग-
 न्धान्तर्भावयितृत्वं तस्य वेलातीतत्ववर्णनं स्वारसिकमेव ।
 'वेलातीतश्रुतिपरिमलैर्व्याक्तिमभ्येति काल्ये विन्यासैस्ते विवुष-
 परिषन्मौलिविन्यासदृश्यैः' इति पादुकाश्लोकोऽत्र भाव्यः ।

वेदात्मनो गरुडस्य भगवत्पादाभ्युदयसंमर्त्तदीयवासनासंक्रा-
न्तिसंभवः प्रादर्शि यः दवाभ्युदये 'श्रुतिरूपेण वाहेन शेषकङ्कण-
शोभिना । स्वाङ्घ्रिखोरभदिग्धेन दत्तसंग्रामदोहलम् ॥' इति । ५
दृश्यत इति पूर्वश्लोकान्ते 'द्रष्टव्यः' इति श्रुतिखण्डः प्रत्यभि-
ज्ञापितः । तदनन्तरं 'श्रोतव्यः' इति खलु श्रुत्यक्षराणि ।
द्रष्टव्यश्चेत्श्रोतव्य एव । दृश्यत इत्युक्त्वानुपदमेव श्रुतिशब्द-
ग्रहणाच्छ्रवणं द्योत्यत इव । ६ अतीन्द्रियदिव्यगन्धानुभवे ना-
स्मत्प्राकृतश्रोतस्य सामर्थ्यं स्यात् । प्राकृतगन्धग्रहण एव प्रा-
णग्राह्यत्वनियमः । इन्द्रियसामान्यात्यन्तागोचरदिव्यगन्धग्रह-
णविषये कुत्रेन्द्रियव्यवस्थावकाशः । भगवदनुग्रहतत्त्वादिव्यज्ञा-
नेन खलु तदापरोक्ष्यं संभवेत् । दिव्यज्ञानवतः श्रोत्रस्य दिव्य-
गन्धानुभवो वानुभवो वा प्राणेन समान एव । मनागपि
तेषां न सामर्थ्यवैषम्यमुभयोरप्यविषये गन्धे । उपचरितमेव
स्याद्वाणेन दिव्यगन्धग्रहणवर्णनम् । अलौकिकस्य श्रुत्येकसम-
धिगम्यस्य सर्वविलक्षणगन्धस्य श्रुतीन्द्रियग्राह्यत्ववर्णनमुपच-
रितमेव स्यान्नासंगतम् । उभयोरसामर्थ्ये तुल्ये किमर्थं श्रुत्यनु-
भाव्यं परिमलविशिष्टमित्युच्यत इति चेत्—प्रथमातिक्रमे मा-
नाभावादिति न्यायादिति ब्रूमः । श्रुतीन्द्रियमेव खलु
प्रथममपूर्वगन्धबोधिनीं श्रुतिं गृह्णाति । कर्णविवरैः खलु
सोऽपूर्वगन्धोऽस्मान्प्रविशति । प्रथमद्वारं खलु श्रोत्रं
तद्गन्धप्रवेशे । प्रविशन्नेव स गन्धः वेलातीतमुद्वेक्षं श्रुतिं
(श्रोत्रम्) वासयति । 'स्रग्धरा दुग्धराशिः श्रवणरश्मनया

सेव्यः ।' इत्याचार्यैरुच्यते खलु । उद्वेलं श्रोत्रेणाप्यनुभाव्यं
परिमलं भगवत्पादान्भोजस्येति भावः । ७ 'वकुलधरतनुस्त्वं सं-
हितां यामपश्यः श्रुतिपरिषदि तस्याः सौरभं योजयन्ति'
इत्याचार्याः पादुकासहस्रे श्रुत्युपवृम्हणरूपत्वात्तया निविड-
संगवत्याछय्यात्ततः सौरभ्यग्रहणमिति प्रदर्शयन्ति । स्वतो
वा भगवन्निश्चासगन्धसंक्रान्त्या वा वकुलसौरभं संक्रान्त्या वा
श्रुतेरुद्वेलं परिमलं स्यादेवेत्याचार्याणामाशयः । ८ अत्र वेलाती-
तापूर्वपरिमलेन योगोपक्रमः । 'स्थिरपरिमलैः, 'बहते वासना
जौलिवन्धे' इति योगोपसंहारः । हेयवासनानिरतनदक्षशुभवा-
सनासंपादनमेव योगकार्यम् । अतः परिमलेनोपक्रम्य तेनैवोपसं-
ह्रियते । इदं च रक्षिकमनोरञ्जकं स्यात् । ९ 'एतेन योगः प्रत्यु-
क्तः' इति शारीरकप्रत्युक्तस्य वेदान्तानुमतस्य योगसंप्रदायस्य
श्रीरङ्गनाथविषययोगवर्णने तद्वत्तत्वेदान्ताचार्यसंज्ञैराचार्यैरादरणं
न न्याय्यं स्यात् । संज्ञादातृविषय एव वेदान्तविरुद्धाचरणं
कथं संज्ञादात्रा मृष्येत । कथं च तादृशयोगाराधितो भगवा-
न्प्रीतः एनं प्रीणीयात् । १० श्रीरङ्गभर्त्रा दत्तां वेदान्ताचार्यसं-
ज्ञामन्वर्थयामि' इत्याचार्योक्तमपि मृषा भवेत् । एवं प्राप्ते—
वेदान्तविरोधशङ्कानिवृत्त्यर्थं योगे आरम्भमाणे आचार्यैः श्रुतिवा-
सितोऽयं योगो न श्रुतिविरुद्ध इति व्यंकतुमादावेव श्रुतिपरिम-
लसंकीर्तनमिव । तस्य परिमलस्योद्वेलत्वसंकीर्तनमपि । ११ दू-
गद्वन्धग्रहणम् । अनन्तरं कनकसरित्सैकतम्, तत्र हंसाश्च,
अनन्तरं लालयितृमातृकरसरसिजानि च क्रमेण दृष्टिगोचरी-

बन्ति । अनन्तरमभोजप्रतिफलनम् ॥

वेधसां मौलिसेव्यम् । १. श्रुतिपरिमलोत्कर्षं परमपुरु-
दृहीतवेदसंप्रदायचतुर्मुखवत्को वा जानीयात् । स एव तत्र
रतिशयरसिकः । चतुर्भिरपि मुखैः सदा चतुरोऽपि वेदा-
गीयानस्तद्वाचनामनुभवन्नेवास्ते । निरतिशयसुरभिनाभीक-
नसमुत्पन्नस्य पद्मयोनेः पद्मे सहजैव रुचिः । पद्मे राक्षे-
यम्, परिमले च रासिक्यम् । स्वापरिचितवकुलसुमनोवा-
तस्त्वान्नवत्वमपि स्यात्पादाभोजगन्धस्य । २. स्वेन सर्व-
धीयमानाः श्रुतयोऽनिशं भगवत्पादाभोजं शिरसा धार-
न्ते । कथं तत्संप्रदायप्रवर्तकस्तदनुष्ठानविपरीतमाचरेत् ।
या श्रुतयः, सोऽपि स्वयं मूर्ध्नि धारयति । प्रथमं श्रुतिशि-
ष्यत्वव्यञ्जकश्रुतिपरिमलवत्ववर्णनम्, अनन्तरं श्रुतिप्रब-
ह्दिरण्यगर्भशिरःसेव्यत्ववर्णनं चैतद्व्यञ्जयतीव । श्रुतिः
स्वनुष्ठापिका ब्रह्मणोऽपि । ३. यद्यपि कदाचिद्विरण्यगर्भेण
प्रतिफलनकल्पं भगवदैश्वर्यगुणविग्रहादि' इति तत्प्रवर्तित-
गदर्शने उपदिष्टं स्यात्, न तावता तस्यावैदिकत्वं भाव्यम् ।
योपदेशो यो वा को वा भवतु योगशास्त्रे । तस्यानुष्ठानं तु
गवत्पादाभोजस्य मौलिसेवनमेव । किमुपदेशं श्रद्धायां,
नुष्ठानं वा । अनुष्ठानमेव प्रबलं प्रमाणम् । यदि भगवत्पादा-
भोजस्य प्रतिबिम्बकल्पत्वं हार्दम्, कथं तेन स्वशिरो भूष-
ः । प्रतिबिम्बत्वस्य स्वाभिप्रायत्वे स्वपुष्पकृतशेखर इत्युप-

हास्यः स्यात् । पादाम्भोजं शिरसा सेवमानो विग्रहगुणानां
 गन्धादीनामपि सत्यत्वमस्मान् दृढं ग्राहयति । विग्रहगुणग-
 न्धादीनामेव सत्यत्वाभ्युपगमे कः संशयः स्वादैश्वर्यज्ञानव-
 ज्ञादीनां सत्यत्वे । ‘प्रजल्पन्त्यैश्वर्यं प्रतिफलनकल्पं भगवतः’
 इति योगदर्शनानुवादः संकल्पसूचोदये । यद्यपि कदाचित्कि-
 ञ्चिदपराद्धं स्यादनुपदमेव क्षालयेत्तदपराधं मूर्ध्नि भगवत्पादा-
 म्भोजमारोप्य । यथा वत्सापहारानन्तरं मोहात्यये त्रिः परि-
 क्रम्य भगवत्पादयोरभिष्टौति भूमानम् ‘नौमीड्यतेऽभ्रवपुषे
 तदिदम्बराय’ इत्यारभ्य । तत्रापि दिव्यमङ्गलविग्रहानुभवरस-
 मेव ख्यापयति । सगुणमूर्त्यनुभवं च श्लाघते ‘श्रेयः स्तुतिम्’
 इति । विगर्हते च केवलनैर्गुण्यनिष्ठां स्थूलतुषावघातौपम्य-
 वर्णनेन । ‘मृदुपदे पशुपाङ्गजाय’ इति खलु प्रथमश्लोक
 एव तस्य भगवत्पादसौकुमार्यानुभवः । ‘पांसुलपादस्य हालि-
 कस्य’ इति वत्प्रसिद्धकठिनपाङ्किलपादपशुपाङ्गसंभवत्वेऽपि स-
 हजं सरोजसौकुमार्यमीषदपि नापैतीति विस्मितो भवति ।
 ४. वेधाः खलु श्रीरङ्गनाथस्य प्रथमाराधकश्चिराराधकश्च ।
 ‘सर्गानेव बहून्कमण्डलुगलद्रङ्गाप्लुतोऽपूजयद्ब्रह्मा त्वाम्’ इति
 खलु श्रीभट्टपादाः । सत्यलोकाच्छ्रीरङ्गमागत्य चिरानुभूतम-
 म्भोजं शिरशि निवेशयेदेव ॥

प्रादुर्भूतम् । १. न कृत्विमं ब्रह्मसृष्टमम्भोजमिदम् ।
 तथा चेत्— नात्यन्तादरबहुमानादि स्यात् । वेधसोऽज इत्यौ-

पचारिकं रूढं नाम । इदं तु मुख्यमजं स्वयं व्यक्तम् । १. 'देवकीपूर्वसंघायां प्रादुर्भूतं महात्मना' इति भगवदवतारव-
दस्य प्रादुर्भाव इति व्यज्यते । तत्र यथात्ममाययैव प्रादुर्भावि-
स्तथास्यापि । स्वेच्छया वा स्वात्मत्वेन स्वमतस्य ज्ञानिन
इच्छया वा भगवत्प्रादुर्भावः । 'संभवास्यात्ममायया' इति
गीतावचनस्थात्मशब्दो भगवन्तं वा 'ज्ञानीत्वात्मैव मे मतम्'
इति तच्छास्त्रोक्तप्रसिद्धया भगवदभिमत्या स्वात्मभूतज्ञानिनं
वा गृहीयान् । ये ये ज्ञानिनो यथा यथा रोचयेयुस्तथा तथा-
त्मानं सृजेदिति प्रसिद्धमेव ॥

कनकसरितः सैकते । १. अन्तर्ज्योतिरिति 'य एषो
ऽन्तरादित्ये हिरण्मयः पुरुषो दृश्यते, आप्रणखात्सर्व एव
सुवर्णः' इति छन्दोगश्रुतिरपि प्रत्यभिज्ञापिता । आदित्यमण्ड-
लान्तर्वर्तिपुरुषस्य हृदयगुहान्तर्वर्त्यानन्दमयस्य चैक्यं प्रसि-
द्धम् । अन्तर्ज्योतिषो हिरण्मयपुरुषस्य कनकसरिन्मध्यस्थत्व-
मेव शोभनम् । यादृशः पुरुषस्तादृशी सरित् । यथा श्रीनट-
राजस्य हाटकसभा, तथा श्रीरङ्गनटस्य हेमापगा प्रादुर्भाविस्था-
नम् । सहजासिकतास्वतिसूक्ष्माः कनकांशा दृश्यन्ते इति
प्रसिद्धम् । अत एव सैकतस्य विशेष्यत्वेन ग्रहणम् । श्रीमच्छ-
ङ्कराचार्यैः प्रणखादारभ्य भगवद्विग्रहवर्णनं कृतम् । २. कनक-
सरित्कनकसिकतासु प्रादुर्भूताम्भोजस्य हेमत्वमपि संभावना-
र्हमेव । कार्यं निदानाद्धि गुणानधीते' इति न्यायमुदाहृत्य नैष-

थीयहंसस्य हेमस्वमुपपादितं कविना श्रीहर्षेण । तथा च हे-
मान्भोजं सुरभि इत्यनुभवः । आप्रणखात्सर्व एव सुवर्ण इति
चोपपादितं भवति । रमणीयत्वं सौगन्ध्यमित्युभयमप्यपे-
क्षितमेव । ‘कटककचिभिः’ ‘न्यञ्चत्काञ्चीकिरणरुचिरम्’
‘कनकतिलकालंकृतम्’ ‘रत्नापीडद्युतिशवलिते किरीटे’ इत्य-
नुस्यूतः कनकानुभवः । ३. कनकसरिन्मध्यपुलिने भगवान्
शेते । अहो ! भाग्यं सख्यजायाः । ‘मन्मध्यगतः कृष्णः’
इति हृत्पगोपिका वदन्ति । सर्वदा भगवानस्या मध्ये शेते ।
‘मध्ये कवेरदुहितुर्मुदितान्तरात्मा’ इति खलु कावेरीमध्यस्थ-
त्वविशिष्टो योग्यनुभवः । यथा तस्या मध्ये शेते तथा मदा-
त्मान्तरपि शयीतेति मनोरथः । एतदेव महाभाग्यमृषिणा
प्रशस्यते ‘कावेरी च महाभागा’ इति । ४. ‘सत्याल्लोका-
त्परममहितात्स्थानतो वा रघूणां मन्ये मातः समधिकगुणं
सैकतं सख्यजायाः । पूर्वं पूर्वं चिरपरिचितं पादुके यत्त्यजन्त्या
नीतो नाथस्तदिदमितरस्मीयते न’त्वयासौ ॥’ इति निवृत्तिकथो-
ज्झितभगवाभिरतिशयप्रीतिवर्णनं कनकसरित्सैकतविषये ॥

हंसजुष्टे । १. हंसैः प्रीतिसेविते । परमहंसा आचार्याः । विशेष-
तः ‘पत्युः संयमिनां प्रणम्य चरणौ तत्पादकोटीरयोः संव-
न्धेन समिध्यमानविभवान्धन्यांस्तथान्यान्गुरुन् ।’ इति मध्य-
मणिभूतस्य यतिपतेर्प्रहणम् । ‘अत्रैव श्रीरङ्गे सुखमास्व’ इति
श्रीरङ्गनाथेनाविष्टो यतिपतिरिति प्रसिद्धम् । २. वेधस आग-

अनस्योक्तत्वात्तद्वाहभूतहंससाहचर्यमप्यत्रास्तीति शोत्वते । १. स-
र्वगुरुषकारपौष्कल्यमुच्यते, दीनानाथानामस्माकं तद्वलेनैव
फलसिद्धिसंभवात् । प्रथमं हंसाः । अनन्तरं जगन्मातरः ।
४. आचार्यसंनिधावारब्धो योगः प्रशस्तः स्यात् । तत्कटाक्षसुखा-
प्लवेन योगः सुसाधः । ५. 'योगप्रथमाङ्गभूतयमा अत्र व्यज्यन्ते ।
'अहिंसासत्यास्तेयब्रह्मचर्यापरिग्रहा यमाः' इति योगसूत्रम् ।
हंसानां योगिनां संनिधौ हिंसाणामपि हिंसावचिनोदियात् ।
'तत्संनिधौ वैरत्नागः' इति योगसूत्रम् । 'सिंहैः सर्पं विह-
रति गणः सैन्धुरः शान्तवैरः' इत्याचार्या भगवत्याश्रमवर्णने ।
'सत्यं वद' इति खलु प्रथममनुशासनमाचार्यस्य । सत्यास्ते-
यादिष्वतस्खलने स एव शासिता । ब्रह्मचर्यं गुरुकुले सुलभ-
मेव । तत्सर्वपरिग्रहाणां संनिधावपरिग्रहाभ्यासः सुकरः ।
बाह्याभ्यन्तरशौचतपःस्वाध्यायरूपा नियमा अपि गुरुसं-
निधौ सुलभाः ॥

लक्ष्मीभूम्योः करसरसिजैर्लालितम् । १. आस्तां नाम भ-
गवाननुजिघृक्षारहितः । स एव मातरौ कृष्णारूपिण्यौ वात्स-
ल्यनिर्भरे करसरसिजैर्भगवत्पादाम्भोजं गृहीत्वा लालयित्वा कु-
लिशकठिनेऽस्मन्मनसि निवेशयितुम् । 'कथङ्कारं लक्ष्मीकर-
कमलयोग्यं निजपदं निदध्याद्रङ्गेशः कुलिशकठिनेऽस्मन्मनसि
नः । न चेदेवं मध्ये विशति दयया देवि भवती निजाक्रान्ति-
भ्रुण्णस्मरशरशिखाकण्टकवर्तिः ॥' इति पादुकाश्लोकोऽत्रानुसं-

धेयः । तत्र पादुकया पुरुषकारः, मानसे निवेशनम्, न वयं पा-
दाभोजस्य मनसि साक्षान्निवेशनमभिलषामः, किं तु तत्र प्रति-
फलनार्थं तदुपरिदेशे आनाय्य क्षणकालं स्थापनमेव । ध्रुवमेव
तस्क्रियेत मातृभ्याम् । यथा पादुकाश्लोके 'एवम्' इति पादु-
काविशिष्टपादानुभवोऽनुसंधीयते, तथात्रापि लालयितृमातृ-
करसरसिजविशिष्टपादाभोजप्रतिफलनम् । यथा पादुकाया म-
ध्यपातित्वं तथात्रापि मातृकरपद्मानां मध्यपातित्वं प्रतिबिम्बे ।
२. पद्मानि संघश एव दृश्यन्त इत्यनुभवसिद्धम् । भगवत्पाद-
स्याभोजत्वरूपणेऽवश्यं बहुपद्मसाहचर्यं वर्णनीयम् । भगव-
त्पादाभोजाभ्यां सह चत्वारि पद्मानि वर्ण्यन्तेऽभोजरूपक-
सामञ्जस्यथा । अजपद्मस्याजान्येव पद्मानि सहचारीणि स्युः ।
३. पद्मयोनयो वेधसः, पद्मप्रिया हंसाः, पद्मवनालया पद्मा,
देव्योः करसरसिजानि, हृदयपुण्डरीकम्, इत्येतत्सर्वं पद्मरू-
पके चारु संगतम् । ४. श्रीमच्छङ्कराचार्या भक्तिपरीवाहभूते
हरिपादादिकेशान्तस्तोत्रे 'आक्रामद्भ्यां त्रिलोकीमसुरसुरपती
तत्क्षणादेव नीतौ याभ्यां वैरोचनीन्द्रौ युगपदपि विपत्संपदोरे-
कवाम । ताभ्यां ताम्रोदराभ्यां मुहुरहमजितस्याश्विताभ्यामुभा-
भ्यां प्राज्यैश्वर्यप्रदाभ्यां प्रणतिमुपगतः पादपङ्केरुहाभ्याम् ॥'
इति भगवत्पादपङ्केरुहेऽन्वभूवन् । तत्र 'अञ्जिताभ्यामुभा-
भ्याम्' इत्यस्य श्रीभूमिभ्यां लालनेन पूजिताभ्यामिति कवि-
हृदयवर्णनं स्वारसिकम् । सामानाधिकरण्यावलम्बनेन द्वाभ्या-
मित्यर्थो वर्ण्यते कविहृदयावेदिभिः । जङ्घाद्वयवर्णने 'करपरि-

मलनानन्ददृष्टे रमायाः, जङ्घे नारायणीये' इत्युक्तं तैः ।
स्तोत्रारम्भ एव लक्ष्मीः स्तुता— 'कुन्देन्दुस्वच्छमन्दस्मितम-
धुरमुखाम्भोरुहां सुन्दराङ्गीं वन्दे वन्द्यामशेषैरपि मुरभिदुरो-
मन्दिरामिन्दिगं ताम्।' इति । भूमिश्च स्तुता 'धात्रीं स्थात्रीं
जनित्रीं प्रकृतिमविकृतिं विश्वशक्तिं विधात्रीं विष्णोर्विश्वात्म-
नस्तां विपुलगुणमयीं प्राणनाथां प्रणौमि ॥' इति ॥

रङ्गभर्तुः । यद्यप्ययं नटाग्रेसरः, अस्य तान्नोदरौ पादाव-
म्भोजवत्सुकुमारावेव, न काठिन्यवन्तौ ॥

प्रतिफलति मे भावनादीर्घिकायाम् । १. योगारुरुक्षोरा-
रम्भदशायां विम्बस्याधोभागस्य पादस्य स्पर्श एव चिरप्रयत्न-
साध्यः स्यात् । यदि संयोगः संपाद्येत, न स्पर्शादधिकः
स्यात् । अत एवैतच्छ्लोकवृत्तस्य संग्रहानुवादे 'पादाम्भोजं
स्पृशति' इत्युच्यते । स च स्पर्शो न साक्षात्स्पर्शोऽपि । किं
तु विम्बप्रतिविम्बभावरूपसंबन्धमात्रम् । २. यद्यपि 'भग-
वान्' 'रूपं रूपं प्रतिरूपो बभूव' इति प्रतिवस्तु जलसूर्य-
कादिवदन्तरवस्थितो भवतीति श्रूयते, मद्भाग्यविपर्ययादेतत्क्ष-
णपर्यन्तं भगवतः प्रतिवस्तुप्रतिविम्बितस्वरूपव्याप्तिनियमो मदे-
कवर्ज एवाभूत्, इदानीमेवोक्तपुरुषकारमहिम्ना मन्मानये
प्रतिफलनम् । संचितदुर्वासनानिःशेषक्षालनेन स्वच्छे चेतस्येव
प्रतिफलनं संभवेत् । तदर्थमेव भूयस्यः सुवासना मिलिताः
श्लोके । भगवन्निश्चितरूपवेदगन्धः, वकुलकुसुमगन्धः, नि-

त्थापूर्वसर्वगन्धैः, अनेकपद्मयोनिमौलिगन्धः, श्रीभूमिकरसर-
 सिजयोः 'गन्धद्वाराम्' इति प्रसिद्धो गन्धः, भगवत्पादाम्भो-
 जगन्ध इत्यनुभूयमाना गन्धपरम्परा अवधेया । परिमलरङ्ग
 इत्याबालगोपालं प्रसिद्धे श्रीरङ्गनाथे आपादचूडं लोकोत्तरपरि-
 मलपरम्परावर्णनं सुसंगतमिति सहृदयैर्भाव्यम् । एतेन 'बहुरपि
 लघुः प्रत्यक्षचिन्तावर्हिर्विषयाटवीविहृतिचटुलं चेतो रोद्धुं कथं
 प्रभविष्यति । अनिभृतनटक्रीडोत्कण्ठाविजृम्भितसंभ्रमे कलभ-
 चरणे लूतातन्तुः कथं निगल्यते ॥' इति श्लोकोद्भाविता
 शङ्का शान्ता भवति । ४. प्रतिफलति चित्तादर्शं । दर्पणप्र-
 तिविम्बितभगवद्विग्रहानुभवो भक्तचित्तरञ्जक इति प्रसिद्धमेव ।
 आलयेषु दर्पणप्रतिफलनं विचित्रतया सर्वजनैरनुभूयते । वि-
 म्वतोऽपि प्रतिविम्बस्य चारुता । योगारम्भे प्रतिफलनेनारुह-
 लुचेतस आवर्जनं व्यज्यते । ५. प्रतिफलनं च श्लोकोक्तसर्व-
 विशिष्टं स्यात् । यथा शकुन्तलाविम्बस्य चिद्धारपणे दुष्यन्त-
 स्य विशिष्टलेखनमनोरथः 'कार्या सैकतलीनहंसमिथुना स्रोतो-
 वहा मालिनी पादास्तामभितो निषण्णहरिणा गौरीगुरोः पाव-
 नाः । शाखालम्बितवल्कलस्य च तरोर्निर्मातुमिच्छाम्यधः शृङ्गे
 कृष्णमृगस्य वामनयनं कण्डूयमानां मृगीम् ॥' इति दृश्यते ।
 अत्रापि सैकतम्, सरित्, हंसाः, योगगुरुः, जगन्मातृकरसर-
 सिजानि, तल्लालितनटपादाम्भोजं चेति वैचित्र्यपरम्परा मनसि
 लिखितेव भवति । ६. प्रतिफलनपदं च योगप्रकरणे सुसंगतम्,
 तच्छास्त्रे बहुलं प्रयोगात् । उपाधौ प्रतिविम्बनं च विम्बाकारो

बुद्धेः परिणाम इति योगसंप्रदायः । ७. 'स्वान्तसङ्क्रान्तबिम्ब-
च्छायापत्त्यापि नित्यं सुखयति यमिनो यत्तदव्यान्महो नः ॥'
इति श्रीमच्छङ्कराचार्याः । तच्चैतस्यात्यन्तसन्निकृष्टमिति स्पष्ट-
मेव । रङ्गमहस उज्ज्वलचरणस्यैवात्र प्रतिफलनम् । ८. दीर्घि-
कापदम् 'दीर्घिकात्मादरनैरन्तर्यसत्कारासेवितो दृढभूमिः'
इति योगसूत्रप्रत्यभिज्ञापकम् । मम भावनायाः सरित इव ना-
विच्छिन्नप्रवाहत्वमस्ति । दीर्घिकारूपवापीमात्रत्वं संपादितं
भावनायाः । ९. श्रीमल्लोकदेशिकैरर्चया हृदसादृश्यं वर्णितम् '
अत्रार्चाहार्दयोरेक्यान्महद्वर्णनानुसारेण दीर्घिकात्वं निरूप्यत
इव भावनायाः । १०. निषद्वरदीर्घिकातौल्येनान्यत्र वर्णितं मम
मनः शुभभावनादीर्घिका भवति । ११. प्रतिफलनक्रियाकार्य-
प्रतिबिम्बस्यासत्त्वमौत्सर्गिकम् । तत्त्वदर्शनफले योगेऽसत्यफ-
लवर्णनमनुचितम् । अत्र त्रेधा समाधिः । प्रतिफलनं नाम बि-
म्बरूपपरिणाम एव । स च सत्यः । यद्यपि मुख्यमेव प्रतिफल-
नमिष्येत, 'विवृणुते तनूं स्वाम्' इति भगवदनुग्रहैकलब्धभ-
गवद्विग्रहप्रतिबिम्बस्य नासत्यत्वशङ्का । 'मायोदन्वत्यपारे प्रति-
फलति मृषावीचिषु' ब्रह्मचन्द्रशङ्कायांशास्तस्य जीवाः' इति
वर्णितरीत्यान्तःकरणेषु प्रतिफलितबिम्बभूतब्रह्मणः प्रतिबिम्बा-
श्रिदाभासा जीवाः प्रतिबिम्बसामान्यन्यायेनासत्या अचेतनाः
स्युरित्यादिप्रे 'अचिद्वस्तुप्रतिबिम्बानामेवासत्यत्वाचेतनत्वनिय-
मो न चित्प्रतिबिम्बानाम्, चित्प्रतिबिम्बाश्रित एव स्युः' इति
प्रतिबदन्ति । यदि नीरूपस्य चितः प्रतिबिम्बः संभवत्तत्प्रति-

विम्बस्यासत्यत्वमचेतनत्वं च न कुत्रापि दृष्टचरम् । श्रुतिस्मृतयो
जलसूर्यकादिदृष्टान्तैर्जीवानां प्रतिविम्बत्वं वर्णयन्ति । तेषां च
दृष्टं सत्यत्वं चेतनत्वं च नाचित्प्रतिविम्बासत्यत्वाचेतनत्वनियमे-
नापन्होतुं शक्यमिति तेषामाशयः स्यात् । वस्तुतस्तु— प्रति-
विम्बग्रहणमपि स्वच्छद्रव्यप्रतिहतेन नयनमहसा विम्बग्रहण-
मेव । सर्वथा भगवत्प्रदर्शितभगवत्पादाम्भोजप्रतिफलनस्य
नासत्यत्वम् ॥

चित्राकारां कटकरुचिभिश्चारुवृत्तानुपूर्वा
काले दूत्यद्भुततरगतिं कान्तिलीलाकलाचीम् ।
जानुच्छायाद्विगुणसुभगां रङ्गभर्तुर्मदात्मा
जङ्घां दृष्ट्वा जननपदवीजाङ्घ्रिकत्वं जहाति ॥ ३ ॥

अनन्तरं जङ्घारोहः । प्रथमं पादप्रतिफलनवर्णनेन मनसस्त-
न्मयतापत्तिः । ‘कटकरुचिभिः’ इति पादजङ्घासन्निधितक-
टककान्तिभिः पादस्य भूषितत्वं व्यज्यते । पादानुभवकाल
एव तद्भूषणभूतकटकरुच्यनुभवः स्यात् । कटकरुचयश्च जङ्घा-
मपि चित्रं भूषयन्ति । कटकरुचिदर्शने तद्भूषितजङ्घादर्शनं
स्यादेव । अतो न पादमात्रे विभ्रान्तिः । पादाम्भोजादुपरि
जङ्घां प्रत्याकर्षन्ति मानसं विचित्राः कटककान्तयः ।

चित्राकारां कटकरुचिभिः । पादजङ्घे उभयत्र प्रसरत्क-
टककान्त्या सुसंगतत्वप्रदर्शनमुपरि संचाररुचिजननार्थम् ।

कटककचयो जङ्घारुचि जनयन्ति । चित्रशब्देनाद्भुतरसनिर्ज-
तत्वं व्यज्यते । कटकश्च रत्नखचितः सौवर्णः स्यात् ।

चारुवृत्तानुपूर्वाम् । ‘वृत्तानुपूर्वं च नचातिदीर्घं जङ्घे
शुभे सृष्टवतस्तदीये । शेषाङ्गनिर्माणविधौ विधातुर्लावण्य
उत्पाद्य इवास यतः ॥’ इति कुमारसंभवे श्रीपार्वतीजङ्घावर्णने ।
‘श्रीमत्यौ चारुवृत्तौ’ इति श्रीमच्छङ्कराचार्या भगवज्जङ्घानु-
भवे । तदुभयं संकलय्य ‘चारुवृत्तानुपूर्वाम्’ इत्यत्रानुभवः ।
न केवलमनुपूर्ववर्तुलत्वं सौन्दर्यम्, किं तु भक्तमनोरञ्जनदू-
त्यदुकूलहरणदैत्यानुधावनादिसुन्दराचरणरूपवृत्तमपि सौन्द-
र्याविहमिति चारुवृत्तशब्देन व्यज्यते । न केवल रूपसौन्दर्यम्,
वृत्तसौन्दर्यमपीत्याशयः । एतदेव द्वितीयपादे स्पष्टं विव्रियते ।
व्यञ्जितस्य मध्यमकाव्यत्वापादकस्पष्टप्रतिपादनं जङ्घासुभगवृ-
त्तान्तेष्वादरातिशयेन । एष एव क्रमः श्रीशंकराचार्याणां श्लो-
केऽपि दृश्यते । तत्रापि ‘चारुवृत्ते’ इति प्रथममुक्तत्वानन्तरं ‘सू-
रीन्द्रैः स्तूयमाने सुरकुलसुखदे सूदितारातिसङ्घे जङ्घे नाराय-
णीये’ इति जङ्घासंबन्धीन्यद्भुतानि वर्णितानि ॥

काले दूत्यद्भुततरगतिम् । अत्यद्भुतः पाण्डुतनयदूत्यवृ-
त्तान्तो न वर्णितः श्रीशंकराचार्यैः । वर्णितस्त्वस्मदीयैः श्रीम-
द्वार्यैः ‘दूत्यप्रसङ्गोत्सुकम्’ इति पादवर्णने । गतिव्यापारस्य
पादजङ्घाधारणत्वाद्वा जङ्घाविषये तद्वर्णनम्, द्रुतधावनादेर्जा-
ङ्घ्रिको जङ्घाल इति जङ्घाप्रयुक्तत्ववर्णनरूपलोकव्यवहारोप्यनु-

सूतो भवति । शेते रङ्गशायीति न मन्तव्यम् । यदि पाण्डव-
समानभक्तास्तत्प्राणभूताः, यदि च तादृशोऽवसरः, शयना-
दुत्थाय धावेदेवेति 'काले' शब्देन व्यज्यते । रङ्गनटस्य जङ्घा
लोकोत्तरैव स्यात् । तस्य महाभटस्य जाङ्गिकत्वे द्रुततरगतौ
वा कः संशयः । यद्यपि पाण्डवदौत्ये नाधिको जङ्घाव्यापारः,
न तरां द्रुतगतेर्वा द्रुततरगतेर्वा संभवः, द्रुततरगतिस्वर्णनम्
'दूत्यप्रसङ्गोत्सुकम्' इत्युक्तोक्तदौत्सुक्यरूपमनोरथधरम्भेण
वा, दूत्योपलक्षितदुक्लहरणदैत्यानुधावनादिविधौ साक्षाद्भूत-
त्वेन वा निर्वाह्यम् ।

कान्तिलीलाकलाचीम् । उदाहृतकुमारसंभवश्लोके स्रष्टा
ब्रह्मा कृत्स्नामपि स्वबुद्धिसंचितां लावण्यसामग्रीं जङ्घायां विनि-
वेश्य संचितलावण्यस्य निःशेषमुपयुक्तत्वाच्छेषाङ्गनिर्माणार्थं
लावण्यान्वेषणे सप्रयत्नोऽभूदित्युक्तम् । तत्र स्रष्टृरूपप्रजापति-
व्यापारत्वात्तथा प्रयत्नकर्तव्यता । अत्रानन्यसृष्टं भगवद्विग्रहं
स्वयं व्यक्तम् । तस्मान्नावयवान्तरसौन्दर्यसंपादनप्रयत्नावश्य-
कता । यदि सृष्टिः, न प्रथमशिल्पिचतुर्मुखसृष्टिः । किं त्वखण्ड-
ब्रह्माण्डप्रथमतःशिल्पिता पद्माजानिना स्वयमिच्छामात्रसिद्धा
स्वात्मनः सृष्टिः । 'इच्छामात्रं प्रभोः सृष्टिः' इति न तत्र
प्रयत्नदशावकाशोऽपि । इच्छामात्रेणाभीष्टे साधिते किमर्थम-
न्तरदशाभूतप्रयत्नाश्रयणम् । यद्यपीयं जङ्घा लोकोत्तरा
लावण्यपूर्णा च, एतदुपर्यवयवानां न मात्रयापि लावण्यन्यु-

लता । ऊर्वादीनामूर्ध्वावयवानां पूर्णं प्रतिक्षणं वर्धमानं लावण्यं बिन्दुरूपेण वा ओघरूपेण वा अधः पतदेवास्ते । अतिशयितलावण्यबद्धस्तुविषये लावण्यं बिन्दुरूपेण स्यन्दत इति लोकव्यवहारः । उपर्यवयवभ्यो निष्यन्दमानलावण्यस्य ग्रहणार्थं निर्मितपतद्गृहत्वेनोत्प्रेक्ष्यते जङ्घा । लीलाकलाचीमित्यत्र लीलाशब्देन नेय कलाच्युपभोगेन रजोधूमरा भवति । सदा जङ्घालत्वेन रजः संबद्धापि निर्लेपस्वभावत्वादलंकारार्थं सुरक्षितकलाचीवन्निर्मलैवास्ते । क्रीडाकलाच्यलंकारार्था मलापनयनेन मुहुर्मुहुः संस्क्रियेत ॥

जानुच्छायाद्विगुणसुभगाम् । अत्रावयवद्वन्द्वसन्धिभूतजानुसौन्दर्यवर्णनं दृश्यम् । द्रुततरगतिजङ्घाभावेनेन तद्भावना-नुधावेनेन परिश्रान्तमेव स्यान्मानसम् । जङ्घाभावयितृ मनस्तां धावन्तीमनुधावेदेव । इतरथा भावनाबिच्छेदः स्यात् । श्रान्तं च मनश्छायां विश्रमं चापेक्षेत । छायाकाङ्क्षायां जानुच्छायेति कान्त्यर्थकछायाशब्दप्रयोगः । अस्त्येव भूयो विश्रमसंभव ऊरुद्वन्द्वे ॥

रङ्गभर्तुः । लोकातिशायिनी जङ्घा , रङ्गभर्तृजङ्घात्वात् ॥

मदात्मा । अत्र मनःप्रकरणे आत्मनोऽपि वाचकात्मशब्दः प्रयुज्यते, जननपदवीजाङ्घ्रिकत्वहानरूपमुक्तेर्मुख्यतोऽन्वयाय । मनसो बन्धमोक्षयोः कारणत्वेऽपि , आत्मन एव तत्फलभाक्त्वम् ।

जङ्घां दृष्ट्वा जननपदवीजाङ्घ्रिकत्वं जहाति । १. दृष्ट्वा
 इत्यस्य भजनं कृत्वा इत्यर्थः । ‘भजते रङ्गनाथस्य जङ्घाम्’
 इत्यनुवादान् । निदिध्यासनप्रकरणान्मध्य एव मुख्यदर्शनवर्णन-
 मनुचितं स्यात् । दर्शनसमानाकारोपासने दर्शनस्यौपचारिकः
 प्रयोगः । निदिध्यासने वैशद्यरूपाविशेषसमर्पकत्वं द्रष्टव्यश-
 व्दस्य ‘द्रष्टव्यः’ इत्यादिविधिवाक्ये । ‘सारथ्यपारिषदसेव-
 नसख्यदौत्यवीरासनानुगमनस्तवनप्रणामैः । स्निग्धेषु पाण्डुषु
 जगत्प्रणतस्य विष्णोर्भक्तिं चकार नृपतिश्चरणारविन्दे ॥’ इति
 दूत्याद्यद्भुतचरित्रानुसंधानेन भक्त्युत्पत्तिर्भागवतानां सहजैव ।
 जङ्घानुभवे भक्त्युपचयो द्योत्यते । भक्त्युपक्रम एवोत्तरपूर्वा-
 वयोरश्लेषविनाशरूपामृतत्वस्य संभवः । अत एव जननपद-
 वीयातायातविरतिरूपामृतत्वफलस्यात्र संकीर्तनम् । ‘क्षीयन्ते
 चास्य कर्माणि तस्मिन्दृष्टे परावरे’ इति श्रुतिर्दृष्ट्वाशब्देन प्रत्य-
 भिज्ञाप्यते । दर्शनाव्यवहितोत्तरं फलं यथा ‘सेतुं दृष्ट्वा’ इत्यत्र
 जङ्घाभावनानुपासकजङ्घानिवृत्तिरिति चारु प्रदर्श्यते । भगव-
 ज्जनिचेष्टितयोर्दिव्यत्वज्ञानेनैतद्देहावसानेऽस्मज्जनेरात्यन्तिकनि-
 वृत्तिरिति भगवदुक्तानुसारेण दिव्यजङ्घास्वरूपचेष्टिताद्यनुभ-
 वेन संसारपदवीजाङ्घ्रिकत्वनिवृत्तिः स्यादेव । मात्रा दात्रा बद्ध-
 त्वभावेन निःशेषकर्मबन्धविच्छेदः, पूतनास्तनन्धयत्वज्ञा-
 नेन पुनः स्तनन्धयत्वाभवनमिति च वैचित्र्यप्रदर्शनशैल्याचा-
 र्याणां श्रीमच्छङ्कराचार्याणां च । उभयोरपि मार्गदशी महर्षिः
 शुक्रः । २. शौचसंतोषतपःस्वाध्यायेश्वरप्रणिधानानि नियमाः ।

‘दृष्ट्वा’ इति भजनग्रहणेनेश्वरप्रणिधानरूपनियमो द्योत्यते । चित्राकारं कटकहचिभिरिति संतोषः, चारुवृत्तेति वाह्याभ्यन्तरे शौचे च खंगृह्यन्ते । ३. न जाङ्घिकत्वहानस्य सार्वभौमत्वम् । जननपदवीसंस्मरणविषय एव तद्धानम् । ‘सर्वान्लोकाङ्कामात्री कामरूप्यनुसंचरन्’ इत्युक्तभगवदनुसंचरणानुषावनादिकं जाङ्घिकत्वं महत्तरमेव स्यात् । शुभान्यूर्ध्वाङ्गानि द्रुततरमारोहेदेव । ४. वासनारेणुगुण्ठितत्वाज्जगददवीमहाजाङ्घिकत्वम् । भगवज्जङ्घाभजनसंपादितशुभवासनाभिस्तान्वासनारेणूनपोह्यानेकजन्मसाहस्रीरूपसंसारपदवीत्रय्याया निवर्तनम् ॥

कामारामस्थिरकदलिकास्तम्भसंभावनीयं

शौमाश्लिष्टं किमपि कमलाभूमिनीलोपधानम् ।

न्यश्चत्काश्चीकिरणरुचिरं निर्विशत्यूरुयुगं

लावण्यौघद्वयमिव मतिर्मामिका रङ्गयूनः ॥ ४ ॥

‘आकर्षन्दिजराजमपि’ इत्यादिवद्भूतकरक्षणसंरम्भेण द्रुततरगतिना भगवता सहानुधावनेन श्रान्ता मनीषा विश्रान्त्यर्थिनी स्यात् । भूयसी विश्रमसामग्री प्रदर्शयतेऽत्र ॥

कामारामस्थिरकदलिकास्तम्भसंभावनीयम् । १. म-
मथोद्यानं प्रदर्शयिष्यते । तत्रात्यद्भुतं नाभीसरश्च । इदानीं का-
पोद्यानद्वारस्य कदलिकास्तम्भत्वेन भगवदूर्वोक्तपेक्षणम् । श्री-

मच्छङ्कगचार्याः भगवद्वक्षस्थलमुपवनत्वेन वर्णयन्ति 'वक्षः
 श्रीवृक्षकान्तं मधुकरनिकरश्यामलं शार्ङ्गपाणेः संसाराध्वश्रमा-
 तैरुपवनमिव यस्त्वेवितं तत्प्रपद्ये ।' इति । ऊरुद्वन्द्वं मन्मथो-
 द्यानस्य द्वारभूतमित्याचार्यानुभवः । यद्यपि 'वृत्तावन्योन्य-
 तुल्यौ चतुरमुपचयं विभ्रनावभ्रनीलावूरू चारु हरेस्तौ मुद-
 मतिशयिनी मानसे मे विधाताम् ।' इति श्रीमच्छाङ्करीयवर्णन-
 रीत्यास्मद्वर्णनरीत्या चाद्भुतसौन्दर्यवदूरुयुग्मम्, तथापि ततो-
 ऽप्यतिशयितत्वादुपर्यनुभविष्यमाणसौन्दर्यस्य द्वार एवास्महे
 कामोदयानस्येत्याचार्या व्यञ्जयन्ति । २. मदननगरतोरणस्त-
 म्भविभ्रममिव विभ्राणा जङ्गाद्वितयमिति भट्टवाणाः सरस्वती-
 वर्णने । नगररूपणादप्युपवनत्वरूपणं सुन्दरमित्याचार्याः, श्री-
 शंकराचार्याश्चाभिप्रयन्तीव । ३. 'तं देशमारोपितपुष्पचापे
 रतिद्वितीये मदने प्रपन्ने । काष्ठागतस्नेहरसानुबिद्धं द्वन्द्वानि
 भावं क्रियया विवव्रुः ॥' इति रतिवसन्तसहचरितमन्मथप्रवेशे
 ईश्वराश्रमस्थचेतनद्वन्द्वानां परस्परभावसमुदयवर्णनारम्भः कु-
 मारसंभवे । अत्र मन्मथमन्मथस्थोरुद्वन्द्वमुद्यानद्वारं भवति ।
 तत्र द्वन्द्वानां परस्परं भावाः । अत्रोरुद्वन्द्वविषयेऽचेतनक्षौद्रस्य
 भावः नायिकानां भावश्च । यथा तत्रात्राप्युद्दीपनसामग्रीपौ-
 ष्कस्यमालम्बनविभावपूर्तिश्च प्रदर्श्यते । ४. 'एकान्तशैत्या-
 त्कदलीविशेषा जातास्तदूर्वोरुपमानवाह्याः' इति कदलीनामु-
 पमानकक्ष्याया दूरोत्सारणं कालिदासेनैकान्तशैत्यहेतोः । ए-
 कान्तशैत्यमत्रोत्कटमपेक्ष्यते तापत्रयगाढतप्तैः संसाराध्वपरिश्रा-

नैतैः । 'एष ब्रह्म प्राविष्टोऽस्मि ग्रीष्मे शीतमिव हृदम्' इति खलु ब्रह्मावगाहे शैत्यानुभवः । यत्कदलीनां हेयत्वे कारणमुक्तं तदेवात्र तदुपादाने कारणं भवति । शीतलमुद्यानद्वारं कदलि-
कास्तम्भाभ्याम् । ५. अत्रासनरूपं योगतृतीयाङ्गं स्थिरशब्देन व्यज्यते । 'स्थिरसुखमासनम्' इति खलु योगसूत्रम् । तत्प्रत्यभिज्ञाप्यते स्थिरशब्देन । 'प्रावेपत वरारोहा प्रवाते कदली यथा' इति कदलीनां प्रसिद्धं कम्पवत्त्वम् । चलत्वं योगासनविरुद्धम् । देवीनां चेदं द्वन्द्वं स्वापहेतूपधानम् । भूयः कम्पमाने उपधाने तासां कथं स्वापसंभवः । अतः कदलि-
कायाः स्थिरत्वं कल्पयित्वा तदुत्प्रेक्षणं क्रियते । ६. संयगभाव-
नीयमित्यर्थकस्य संभावनीयशब्दस्यास्मिन्भावनाप्रकरणे सु-
श्लिष्टता रक्षिकैः संयगनुभाव्या । भावनीयमिदं युगमम्, स-
यक् च भावनीयम् । ७. आत्मारामाणामेतदात्मनीनमारामम् ।

क्षौमाश्लिष्टम् । १. कुमारसंभवश्लोके चेतनानां द्वन्द्वानां परस्परभावस्य क्रियया विवरणम् । अत्राचेतनस्य क्षौमस्योरु-
विषयकभावस्तदाश्लेषक्रिया च । पल्वलानां सारसामप्युपतापः प्रदर्शितो ऋषिणा रामविरहे । २. सौकुमार्यातिरेकादृढाश्लेष-
स्यारुन्तुदत्वभयात्स्पर्शमात्र आश्लेषः । आङ् ईषदर्थे । ३. नाय-
कनायिकानामुत्तमत्वाद्देवीभिः सह शयानस्याप्यूर्वा न मनाग-
प्यनावृतता । ४. सावरणमेवोपधानं स्यालक्ष्मीवतीनां स्त्रीणाम्,
किमुत लक्ष्मीनाम् ।

किमपि त्विरकदलिकास्तन्मत्वेन विशिष्योत्प्रेक्षणमेव साहसम् । महाकावेरीति ननु सृत्य सर्वोपमानवाह्यत्ववर्णनमेवोचितं स्यात् । अनिर्देश्यतैः कस्वरूपस्योरुद्वन्द्वस्य निर्देश्यत्वापादिका विशेषोत्प्रेक्षैवानुचिता । किनपीत्यनिर्देश्यत्ववर्णनमेव वरम् । यथा 'नमस्तस्मै कस्मैचन' इति 'तस्मै' इति सर्वसमानाधिकरणं वस्तु सर्वनामशब्दतत्पदार्थत्वेन निर्दिश्यानुपदमेव 'कस्मैचन' इत्यनिर्देश्यत्वस्य कथनम् ।

कमलाभूमिनीलपद्मानम् । १. तिस्रोऽपि देव्य ऊर्युग्मे खड्गं शेरते । 'स्वापदेतुरनुपाश्रितो न्यया रामबाहुरुपधानमेष ते' इति प्रसिद्धं खलु भगवदङ्गस्य देव्युपधानत्वम् । २. विभक्तव्यं युग्मम् । विभक्त्यन्तिस्रः । सर्वाः सुखं स्वपन्ति । अत्यद्भुतमिदं सापन्नम् । कमलाभूमिनीलानां तिसृणां देवीनां किमप्यद्भुतमुपधानम् । ३. पादाम्भोजे लक्ष्मीभूम्योः साधारणे । ऊरुद्वन्द्वं तिसृणां साधारणम् । केशपाशमाल्यसमर्पणं नीलाया असाधारणम् ॥

न्यञ्चत्काञ्चीकिरणरुचिरम् । अधःप्रसरत्काञ्चीमयूखा ऊर्वनुभवकाल एव काञ्चीस्थानं प्रदर्शयन्ति । काञ्चीकान्तिरञ्जुभिरूर्ध्वमाकृष्यते मनः । गौर्याः काञ्चीगुणस्थानस्य निरतिशयशोभावस्त्वेनानुमेयत्वं वर्णितं हेतूपन्यासपूर्वकं महाकविना । तत्र रोचयन्ते विमर्शकाः । आचार्यैरुत्तरयुग्मे पततां

काञ्चीकिरणानामेव निर्देशः कृतः, न काञ्चीस्थानं वर्णितम्, तपि काञ्ची मुख्यत्वेनेति रसिकैर्विभाव्यम् । श्रीमच्छङ्कराचार्यैरपि जयनं वर्णितं नत्पीताम्बरादृतयेयानुभूतं यथा श्रीसुन्दरवाङ्मोः कटिष्योनिः श्रीनकुलभूषणैः । ‘पीतेन शोभते यच्चतुरपरिद्वितेनाम्बरेणात्युदारम्’ इति श्रीशंकराचार्याः । पृथक्त्वेन मुख्यत्वेन च वर्णिता काञ्ची तः ‘काञ्ची सा काञ्चनाभा मणिवरकिरणैरुलुमद्भिः प्रदीप्ता ।’ इति ॥

निर्विशत्यूरुयुग्मम् । निर्वेशशब्दः पूर्णानुभवद्योतकः । पूर्णानुभवविषय एव तत्पदप्रयोग आचार्याणाम् । यथा ‘निर्विष्ट यतिसार्वभौमवचसामावृत्तिभिर्यौवनम्’ इति सारस्वतदुग्धसागरसुधाविषये । यथा च ‘शुभसविधगिरिस्थानतो निर्विवेश’ इति श्रीसुन्दरवाङ्मुखासस्थानभूतवृषाचलयात्रामनोरथविषयगाथादशकसंप्राहकश्लोके । ‘मुदमतिशयिनीं मानसे नो विधाताम्’ इति च श्रीमच्छङ्कराचार्याणामनुभवपूर्णमावर्णनमूरुविषये । ‘ऊरुद्वन्द्वे विलगति शनैः’ इति चोर्वनुभवोऽनूद्यते आचार्यैः । श्रान्तस्य शनैः शनैर्लावण्यामृतं निपीय निपीय पूर्णा विश्रान्तिर्भवेत् । ऊर्ध्वप्रदेशगमनयोग्यता च संपद्येत ॥

लावण्यायैवद्वयमिव । १. रम्यावर्तवतो नाभीवरसः प्रसरन्ती लावण्यनिम्नगा द्वेधा विभक्तौवद्वयरूपेण प्रवहतीव भाति । २. प्रलिक्षणं नवा नवा अवल्यक्ष्णोः । क्षणे क्षणे नवतोपगमनमेव रमणीयताया रूपम् । नदीप्रवाहस्य प्रतिक्षणं

नवनवत्वं प्रसिद्धम् । ३. कान्तिप्रवाहमेव पश्यामः । न वस्तु किञ्चिदपीदन्तया । ४. एकावयवशोभायाः सौन्दर्यशब्देन निर्दष्टुमुचितत्वे लावण्यशब्दग्रहणमुपर्यवयवेभ्यः प्रवहत्समुदाय-
शोभौघयोरेवोरुत्वान्नानुपपन्नम् । ५. उपर्यवयवेषु प्रतिक्षणोप-
चीयमानलावण्यपरीवाहा अथः पतन्त एवास्रते । निम्नायां गम्भीरायां नाभौ पतन्तस्तत्राप्यमान्तस्तद्वधः प्रदेशे पतन्ति निर्झरद्वयरूपेण । त एवोरु इत्युत्प्रेक्ष्यते । अविच्छिन्नत्वाच्चा-
वण्यप्रवाहस्य कदाचिदपि न प्रवाहोपरत्या ऊर्वोरुपरतिशङ्का कार्या ॥

मतिर्मायिका रङ्गयूनः । सापत्न्यप्रयुक्तविरोधगन्धरहितानेकनायिकावस्त्वम्, तासां स्वेन सहशयनम्, तच्छयनार्थं स्व-
स्यैवोपधानीकरणमित्यादिदक्षिणनायकदत्तव्यापारा रसिकस्य यून एव संभवेयुर्न वृद्धस्य जडस्य विषयव्यावृत्तकौतूहलस्य ।
'पुराणो मुनिः' 'वेदाभ्यासजडः' 'विषयव्यावृत्तकौतूहलः'
इत्याद्या वद्धी गर्हा प्रोक्ता विक्रमेण नारायणमुनिविषये विक्र-
मोर्वशीये । तदूर्वोः स्त्रीरत्नकारणत्वनिरासार्थमेव तस्य वृद्ध-
त्वेनारसिकत्वेन च गर्हा । तदूर्ववर्णनप्रकरण एव तस्य युवत्वं जोष्यते आचार्यैरिति रसिकमनोरञ्जनमेव । रङ्गयून इत्य-
स्मिन्नेक एव श्लोके युवत्वसंकीर्तनं कृतम् । युगपदनेकपत्नीनां तुल्यभोगप्रदत्वम्, श्रौमस्याचेतनस्यापि स्वविषयकरातिभावजनकत्वम्, प्रतिक्षणं नवं नवं प्रवहलावण्यौघत्वम्, इत्यादिभि-

युवत्वं सम्यक्स्थाप्यते विक्रमपूर्वपक्षस्य महाकविपूर्वपक्षस्य वा निरासेन । यद्यप्यन्येषां मतिर्नारायणोरू गृहेत मदीया मती रम्यजामातृरङ्गयून ऊरुयुगमं निर्विशत्येवेति 'मतिर्माभिका' इत्यनेन व्यज्यते । अत्र स्थिरसुखासिका भवतीति योगाङ्गभू-
तासनसमाधिः ॥

संप्रीणाति प्रतिकलमसौ मानसं मे सुजाता
गम्भीरत्वात्कचन समये गूढनिक्षिप्तविश्वा ।
नालीकेन स्फुरितरजसा वेधसो निर्मिमाणा
रम्यावर्तद्युतिसहचरी रङ्गनाथस्य नाभिः ॥ ५ ॥

नाभीप्रदेशं प्रत्यूर्ध्वं गच्छति मनः । ऊर्ध्वप्रदेशारोहे
उच्छ्वासनिश्वासाद्योर्दीर्घत्वविच्छिन्नत्वकुम्भितत्वाद्यवस्थासंभवः
सहजः । अनेन प्राणायामरूपरेचकपूरककुम्भकाद्यवस्थाः सू-
च्यन्ते ॥

संप्रीणाति प्रतिकलमसौ मानसं मे । १. कामोद्याने
गम्भीरं कान्त्यम्भःपूरपूर्णं रम्यावर्तद्युतिमन्नाभीसरः । बहूनि
सन्त्याश्चर्याण्यदृष्टपूर्वाणि क्षणे क्षणे विस्मयमादधानानि । २.
असौ भगवान्भाव्यमानः प्रतिकलं प्रत्यवयवं मे मानसं निरति-
शयं प्रीणातीत्यपि मध्यागमने चारु द्योत्यते । ३. ऊरुद्वन्द्वविषय-
चिरसुखासिकारूपविलगनेन प्रीतो भगवान् 'तमेनं प्रीतः प्री-
णाति' इति श्रुत्यनुसारेण नाभीप्रदेशाद्भुतप्रदर्शनेन प्रतिक्षणं

हर्षमादधाति ।

सुजाता । यद्यप्यजस्रं जितानन्ता वेधसोऽस्यावयवभूतेन
नालीकेनोत्पाद्यन्ते, इयं संयग्जन्मवतीति चारु विरोधः स्फो-
र्यते ॥

गम्भीरत्वात्कचन समये गूढनिक्षिप्तविश्वा । 'ना-
लीकाक्षस्य नाभीसरोसि वसतु नश्चित्तद्दृशस्त्रिराय ।' इति ना-
भीसरोवर्णनम्, 'गम्भीराकारनाभीचतुरतरमहावर्तशोभिन्नु-
दारे' इत्युदरवर्णनं च कृतं श्रीमच्छङ्कराचार्यैः । कविद्वयानु-
भवोऽत्यन्तं सुखदृश इति भाति । कचन समयेति प्रलयापत्सं-
कटस्य निर्देशानर्हत्वम् । 'तथाभूतां दृष्ट्वा नृपसदसि पाञ्चा-
लतनयाम्' इतिवत् । निर्हेतुकसहजकृपयान्योन्यसंघर्षरूप-
पीडां विनैव सर्वमपि पृथक्पृथगेव न्यस्य रक्षति । यद्यपि विश्वं
कृत्स्नं न्यस्तं तदल्पमिव गूढं भवति गम्भीरे नाभौ । ईदृशं
विश्वनिगणनानुगुणपरिमाणवदेकैकादयवं वस्तु निरतिशयसू-
क्ष्मायां कलेवरान्तर्हृदयगुहायां गूढं निहितं वर्तत इत्यतोऽपि
परं किमाश्चर्यम् । ईदृशबृहद्विग्रहविशिष्टेनैवानेन रङ्गशायिना
समं हृदयेऽन्तर्वर्तिष्यते । यद्यपि व्यष्टिसृष्टिरूपव्यापारो वे-
धसः सृष्ट्वा तद्वारा कारयिष्यते, प्रलयापदि विश्वमन्य स्वस्मिन्निक्षि-
प्य रक्षणस्य अन्यैरशक्यत्वात्साक्षात्स्वयमेव तत्करणम् । यस्यां-
विश्वमभिसंविशति, तथैव सृष्टिरपि कार्यते स्रष्टृसृष्ट्या । १.
दामोदरीयोदरवर्णने 'गम्भीराकारनाभीचतुरतरमहावर्तशो-

स्यात् ॥

रङ्गनाथस्य नाभिः । १. नाथशब्दोऽत्र श्लिष्टतरः । ना-
मेरेव सर्वलोकैकनाथत्वं स्पष्टं भवति । ‘वयो देवास्तुत्यास्त्रि-
तयमिदमद्वैतमधिकं त्रिकादस्मात्तत्त्वं परमिति वितर्कान्विघट-
यन् । विभोर्नाभीपद्मो विविशिवनिधानं भगवत्सद्व्यङ्ग्यभङ्गी-
परवदिति सिद्धान्तयति नः ॥’ इति श्रीभट्टारकाणां विचित्रो
नाभ्यनुभवः प्रत्यभिज्ञाप्यते सर्वस्मात्परत्वबोधकेन विभुशब्द-
पर्यायेण नाथशब्देन । तिष्ठतु शारीरकप्रणेता वेदाचार्यः केशव-
परत्वसिद्धान्तयिता । तिष्ठतु श्रीमल्लक्ष्मणमुनिः । इयं नाभि-
रेव प्रत्यक्षप्रदर्शनेन भगवत्परत्वं सिद्धान्तयति । एतदेकदेशभूता-
त्पद्माद्वेधस उत्पद्यमाना दृश्यन्ते । तत उत्पद्यन्ते सर्वे इतरेऽपि ।
२. विश्वस्यात्मभूतो भगवान् ‘भुवनस्य नाभिः ।’ विश्वना-
भेस्तस्यापि मध्यस्था नाभिः । परममध्यस्थया निर्धार्य प्रद-
र्शितः सिद्धान्तः साधुरेव स्यात् ॥

श्रीवत्सेन प्रथितविभवं श्रीपदन्यासधन्यं

मध्यं बाह्वोर्मणिवररुचा रञ्जितं रङ्गधाम्नः ।

सान्द्रच्छायं तरुणतुलसीचित्रया वैजयन्त्या

सन्तापं मे शमयति धियश्चन्द्रिकोदारहारम् ॥६॥

रम्यावर्तद्युतिसहचरीत्युपरिभागात्पतलावण्यप्रवाहा व्यञ्जि-
ताः । ततो वक्षस्थलं प्रति नीयेतैव आवुकं मनः । ऊर्ध्वारोहेण

स्यात् ॥

रङ्गनाथस्य नाभिः । १. नाथशब्दोऽत्र श्लिष्टतरः । ना-
मेरेव सर्वलोकैकनाथत्वं स्पष्टं भवति । ‘वयो देवास्तुल्यास्त्रि-
तयमिदमद्वैतमधिकं त्रिकादस्मात्तत्त्वं परमिति वितर्कान्विघट-
यन् । विभोर्नाभीपद्मो विधिशिवनिधानं भगवत्सद्व्यङ्ग्यभङ्गी-
परवदिति सिद्धान्तयति नः ॥’ इति श्रीभट्टारकाणां विचित्रो
नाभ्यनुभवः प्रत्यभिज्ञाप्यते सर्वस्मात्परत्वबोधकेन विभुशब्द-
पर्यायेण नाथशब्देन । तिष्ठतु शारीरकप्रणेता वेदाचार्यः केशव-
परत्वसिद्धान्तयिता । तिष्ठतु श्रीमल्लक्ष्मणमुनिः । इयं नाभि-
रेव प्रत्यक्षप्रदर्शनेन भगवत्परत्वं सिद्धान्तयति । एतदेकदेशभूता-
त्पद्याद्वेषस उत्पद्यमाना दृश्यन्ते । तत उत्पद्यन्ते सर्वे इतरेऽपि ।
२. विश्वस्यात्मभूतो भगवान् ‘भुवनस्य नाभिः ।’ विश्वना-
मेस्तस्यापि मध्यस्था नाभिः । परममध्यस्थया निर्धार्य प्रद-
र्शितः सिद्धान्तः साधुरेव स्यात् ॥

श्रीवत्सेन प्रथितविभवं श्रीपदन्यासधन्यं

मध्यं बाह्वोर्मणिवररुचा रञ्जितं रङ्गधाम्नः ।

सान्द्रच्छायं तरुणतुलसीचित्रया वैजयन्त्या

सन्तापं मे शमयति धियश्चन्द्रिकोदारहारम् ॥६॥

रम्यावर्तद्युतिसहचरीत्युपरिभागात्पतल्लावण्यप्रवाहा व्यञ्जि-
ताः । ततो वक्षस्थलं प्रति नीयेतैव भावुकं मनः । ऊर्ध्वारोहेण

संकोचं निःशङ्कं भृगुपदादपि कठोरतरस्य कुलिशकटिनस्थान्-
 न्मनसः संचरणसंपादनार्थं च । ३. मलिनः क्षामो द्विजो धन-
 नित्यन्ततः कुचेलः 'दोभ्यां पर्यग्रहीन्मुदा' 'पर्यङ्कस्थां श्रियं
 हित्वा परिष्वक्तोऽग्रजो यथा' इति स्वयंग्रहेण भगवता श्लिष्टो
 'यद्दरिद्रतमो लक्ष्मीमाश्लिष्टो विभ्रतोरसि' इत्यात्मनो भगव-
 त्परिष्वङ्गानर्हतामेव मेने । 'शयानं श्रिय उत्सङ्गे पदा वक्षस्य-
 ताडयत्' इति भृगुपदताडितः स्वतत्पादवकृत् वक्षोनात्रस्य
 भागवतपादरेणुपवित्रतायामनलंबुद्धया उत्तमाङ्गस्य शिरसो-
 ऽपि पवित्रतास्त्विति शिरसा तत्पादयोः प्रणम्य 'अद्याहं भगव-
 न्लक्ष्म्या आसमेकान्तभाजनम् । वत्स्यस्युरसि मे भूतिर्भवत्पा-
 दहतांसः ॥' इति खलु प्रणयवागुत्सृष्टा भगवता । ४. परत्व-
 काष्ठाप्रदर्शनं कृतं नाभीवर्णने । अनुपदमेव न तादृशपरत्वेन वि-
 भवप्रथा, किं तु नैच्यकाष्ठया क्षान्तिकाष्ठया च विस्तीर्णप्रसि-
 द्धविभवम् । ५. 'श्रीवत्सोल्लासि' इति वक्षोऽनुभवः श्रीशंकरा-
 चार्याणाम् । पृथगेकेन श्लोकेन श्रीवत्सशोभानुभूयते तैः ।
 'श्रीवत्सः श्रीपतेः स श्रिय इव दयितो वत्स उच्चैः श्रियं नः ।'
 इति वत्सभूतभक्तपदताडनाङ्के वत्से इव श्रियः स्नेह इत्यति
 चारु प्रदर्श्यते तैः । श्रियो वत्सवत्प्रियत्वः चक्ष्मीवत्स इति समा-
 ख्या । न केवलं भगवद्बहुमतः, स्वसमवेतकान्तवक्षस्ताडनेऽपि
 तच्चिन्हस्य तयापि वत्सवत्प्रीतिलालितत्वम् । 'श्रीरङ्गराजकम-
 लापदलालितत्वम्' बहु मन्यन्ते श्रीभट्टपादाः । तावुभौ तु
 क्रुद्धभृगुपदताडनचिन्हं बहु मन्येते ॥

श्रीपदन्यासधन्यम् । १. शृंगुरदन्त्यासधन्यत्वं मुक्तम् ।
इदानीं बह्वृभाचरणन्यासधन्यत्वं मुक्तम् । शृंगुरदन्त्यासधन्यत्वं
तदुद्धया । श्रीपदन्यासधन्यत्वं तदुद्धयास्मद्गुह्यम् च । तेनैव
चिन्हेन वेदान्तेरपि तत्त्वचिन्तातरणं क्रियते । तादृहेनैव
तत्परत्वनिर्णयः । यथा शृंगुपतिपदानि पुंसां धन्यत्वेन संकी-
र्त्यन्ते तद्वक्षः श्रीपदन्यासधन्यं भवतीति संकीर्त्यते । २. नाय-
कपादाम्भोजं यथा करकमलजालितमभूत्, या नायकोरुद्वन्द्व-
मुपधानीकृत्य सुखं सुप्वाप, तस्या एव पादाम्भोजनादरेण स्व-
वक्षसि विन्यस्य भगवता बहु मन्यते । भगवत्पादाम्भोजलाल-
नेनास्माभिरपि भगवद्वक्षसि नियतवातः संपाद्येतैव । तदेव
प्रदर्शयते मणिवररुचा रञ्जितमिति ॥

मध्यं बाह्वोः । १. विद्युत्तनादच्छोभमानलक्ष्मीकान्ति-
भूषितत्वादप्यतिमुन्दरवाहुमध्यस्थत्वं भूयः शोभावहमिति व्य-
ज्यते । २. वक्षोदर्शने परिष्वङ्गाशा जायेतैव । अपराधचक्रव-
र्तिभिरस्माभिर्भीतभीतैर्न परिरम्भणे प्रयत्येत । तादृशसंकटे
स्वयं परिरम्भेच्छां प्रदर्शयन्तावखिलप्रार्थनानारिजातो बाहू
दृष्टिपथं प्राप्य परिष्वङ्गप्रत्याशां जनयन्त इति व्यज्यते ॥

मणिवररुचा रञ्जितं रङ्गधाम्नः । १. श्रीपदन्यासेनापि
न तादृशं रञ्जनं भगवतः, यादृशं मुक्तचेतनसंनिधिना । शुद्ध-
चेतना एव नारीणामुत्तमवधूभूतास्त्रीरत्नादप्युत्कृष्टा मणिवराः ।

स्त्रीरत्नाजीवरत्नमुत्कृष्टमिव । नित्यबलभाया यन्नित्यवासस्थानं
तदेव दीयते तदानीमेव मुक्तानामपि । ‘ त्वयि किञ्चित्समापन्ने-
किं कार्यं स्त्रीतया मम ’ इति खलु तस्य बहुमानो नूतनेष्वा-
श्रितेषु । २. यावच्चेतना न रक्षिताः सज्वरोऽकृतकृत्यश्च सः ।
यदा एकोऽपि चेतनो मुच्यते तदानीमेव तस्य तद्विषयचातु-
र्थिकज्वरनिवृत्तिस्तद्रक्षणप्रयुक्तचित्तरक्षणं च । ३. यथाशेषा-
ग्रामस्माकं चित्तं रज्यते रङ्गधाम्ना, तथा मणिवरांशभूतैर-
स्माभिस्तद्दृढयं रक्षितं भवति । अस्माभिस्तस्मैपगमने तदु-
पासने तच्चित्तं रक्षितं भवति । ४. य आनन्दमयः सर्वानान-
न्दयत्यन्येषां सर्वेषां य आनन्दहेतुः सोऽपि चेतनमोक्षा-
त्पूर्वं दुःखयन्त्रेव तन्मोक्षेण तदागमनेन चानन्दितो भवति ।
अत एव तदतिशयाधायकस्वरूपशेषत्वस्यास्माकं संभवः ।
इतरथा कमतिशयं वयं तस्य निष्पादयेम । ५. यद्यपि महा-
तेजस्वी रङ्गधामा, सोऽपि कौस्तुभरुचाधिकं शोभते । रक्षि-
तच्चेतनज्योतीषि विशेषशोभाधायकानि ॥

सान्द्रच्छायं तरुणतुलसीचित्रया वैजयन्त्या । शैत्यसु-
खानुभवः । श्रान्त्यपक्रान्तिः । वैजयन्ती यद्यपि भूतमाला
भवति, तत्संबन्धेनैव धीसन्ताप इति च ‘ वैजयन्त्या सन्ता-
पम् ’ इत्यव्यवहितसहपाठेन द्योत्यते, तथापि भगवद्विभूषण-
त्वेन तस्या एव पञ्चभूतमालाया अनुभवे तस्याः परमानुकूल्येन
भोग्यत्वमेव । यदेव भगवत्पृथक्त्वेनानुभूतं तापकमभूतदेव

तद्दूषणत्वेन तद्विशेषणतैकस्वरूपेणानुभूयमानं तत्तापशमनं
सञ्जातम् ॥

सन्तापं मे शमयति धियः । १. बाह्यसन्तापो बाह्यशै-
त्यसामग्र्या निवर्त्येत । आन्तरोऽयं संतापः भगवद्बुद्धयप्रसृति-
विनापरिहार्यः । तत्प्रसादश्च वर्णितसामग्रीसंपत्त्यैव संपाद्यः ।
२. अनुदिनं प्रत्यूषसमये उद्यन्तमादित्यं वीक्ष्य न वयं बाह्या-
न्धकारनिवृत्त्या बाह्यचक्षुःप्रचोदनेन तृप्यामः, किं तु त्वन्म-
ण्डलान्तर्वर्तिपरमात्मानमान्तरतमोनिवृत्त्या धियो विकासयि-
त्वा तत्प्रचोदनं प्रार्थयामहे इति खलु गायत्रीमन्त्रेण वदामः ।
धीसन्तापशान्तिरेवास्माभिरन्वेष्टव्या । ३. 'दोर्भ्यां स्तनान्त-
रगतं परिरभ्य कान्तमानन्दमूर्तिमजहादतिदीर्घतापम्' इति
खलु कुब्जाया भगवदाश्लेषेण सकलतापनिवृत्त्यनुभवः । ४.
धियः संतापस्तापकविषयसङ्गादेव । तापके च रजस्तमसी ।
'अश्रान्तसंसरणवर्मनिपीडितस्य श्रान्तस्य मे विषयभोगमरी-
चिकासु' इत्याचार्याः । अशुभविषयेभ्यो मनसः प्रत्याहरणे
एव धीसंतापनिवृत्तेः । तद्वर्णनेन प्रत्याहाररूपयोगाङ्गनिष्प-
त्तिर्व्यज्यते । इन्द्रियाणां स्वविषयासंप्रयोगः प्रत्याहारः ॥

चन्द्रिकोदारहारम् । तापनिवृत्तिवर्णने चन्द्रिकाप्रस्तावो-
ऽतीव शोभनः । प्रसन्नभगवद्बुद्ध्यादेव चन्द्रमसां प्रसूतिः ।
हृद्यप्रदेशवर्णने तदुत्पद्यमानचन्द्रिकाग्रहणं हृद्यम् । 'जगदाह्ला-
दनो जज्ञे मनसस्तस्य चन्द्रमाः । परिपालयितव्येषु प्रसाद इव

मूर्तिमान् ॥’ इति यावच्छ्रुत्वा । विपश्चिद्रूपभगवद्ब्रह्मसत्तन-
संन्यासद्वारस्यापि चन्द्रिकोत्पादेन तद्वातृत्वरूपौदार्यमपि स्याद्वि-
ति व्यज्यते । हासमुक्ताः चन्द्रिकाप्रभासुत्पादयन्ति । आरौक्ष्य-
माणस्य गौगम्य फलवत्त्वव्यञ्जनोपक्रमोऽपि सूच्यते हृदयदेश-
वर्णनप्रयुक्तोद्गारशब्देन । एतदेवानन्तरश्लोके पारिजातमिति,
तद्वत्त्वगणश्लोके उदागनेत्रमिति च दृढीक्रियते । करिष्यमाणम-
स्युद्गारभुजवर्णनं सम्यगवतार्यते एतच्छ्लोकान्तस्थोद्गारशब्देन ॥

एकं लीलोपहितमितरं बाहुभाजानुलम्बं
प्राप्ता रङ्गेशयितुरखिलप्रार्थनापारिजातम् ।
दृप्ता सेयं दृढनियमिता रज्जुभिर्भूषणानां
चिन्ताहस्तिन्यनुभवति मे चित्रमालानयन्त्रम् ॥

सभ्यं बाह्वोरित्यवतारितबाहुवर्णनम् । कथं प्रत्याहारासिद्धिः
संभवेत् । हस्तिनी खलु मम चिन्ता । ‘कलभचरणे लूतातन्तुः
कथं निगडायते ।’ ‘स्ववलेन हन्त मनसो निवर्तनं विसतन्तु-
नेव सुरदन्तियन्त्रणम्’ इति च दुर्दान्तायाः कथं निरोधः ।
अतिचपला मम चिन्ता क्षणे क्षणे प्रवृद्धकामा स्त्री या
हस्तिनीति व्यवह्रियते । यद्यपि सा विषयेभ्यः क्षणं प्रत्याह्रियेत
पुनस्तानेव यावेत् । अतः कथं धारणसंभव इत्याशङ्क्यां स्वव-
लेन धारणं खलु दुःसाधम्, भगवतो वलेन तद्बाहुभिर्वलाद-
स्मन्मनो बद्धा स्वस्मिन्धारणे को वा धारणप्रयासोऽस्माकम् ॥

एकं लीलोपहितम् । १. 'अयामः श्रीङ्गेशयितुरुपधा-
नीकृतभुजम्' इति श्रीभट्टरादायामनुश्रवः प्रत्यभिज्ञाप्यते । २.
न मायोपहितो बाहुः, किं तु लीलोपहित इति च व्यज्यते । ३.
न सत्त्वतो निद्राति, नापमानमनेक्षते, किं तु नाटयति निद्रास् ।
४. प्रणतयदुक्तं एकैश्वर्ये स्थितोऽपि बाहुमेव लीलयोपधानीक-
रोति भक्तमनोरञ्जनार्थम् । को वा भावो भगवतो भुजस्य
लीलोपधानीकरणे । 'भवार्तानां वक्ता नृत्यसरजि नार्गः प्रद-
र्शितो भवति' स्वयं हस्तेन । यथाध्वपरिश्रान्तानामातपतप्तानां
नृष्णाशमनार्थं मार्गसमीपवर्तितटाकमार्गं दर्शयितुं हस्तचिन्हव-
न्तो दारुस्तम्भा निवेश्यन्ते राज्यनिर्वाहकैस्तथा परमोदारः
परमवत्सलो रङ्गराजः साक्षात्स्वहस्तेनैवोत्फुल्लपङ्कजतटाकमिव
सर्वतापहरामृतसरोभूतं वक्रं स्पृष्ट्वा तत्प्रदर्शयति तापत्रयघर्मत-
प्तानां भविनाम् । किं च हस्तस्य 'वरदत्वं स्वयं वक्त्रेण संद-
र्शितं भवति ।' अर्चायां मौननियमाद्वक्त्रेण हस्तं स्पृष्ट्वा
'अयं वरदः' इति संदर्शयति । मुख्यार्थकैकशब्देन दक्षिणह-
स्तोऽभिप्रेतः, अत एव दाक्षिण्याभिमुख्यं भवति ॥

इतरं बाहुमाजानुलम्बम् । जानुपर्यन्तं बाहुं प्रसार्य
'पादद्वन्द्वमिदं शरण्यमभयं भद्रं च वो हे जनाः' इति पादौ
प्रदर्शयतीव । पूर्वमनुभूतमेव जानूर्ध्वगतया मनीषया पुनरप्य-
नुभूयते आजानुलम्बिभुजदर्शनेन । तत्प्रदिदर्शयिषितपादावप्य-
नुभूयते । वृत्तस्थाप्यनुभवस्य पुनरनुभवेन धारणं क्रियते ।

धारणं ह्यस्मिन्श्लोके प्रतिपिपादयिषितम् । बाहुच्छायासंवल्लिता
जानुच्छाया द्विगुणसुभगा भवति ॥

प्राप्ता रत्नेशयितुः । शयानो भगवान्निद्रातीति कृत्वा त-
द्बाहुसमीपं सौन्दर्यानुभवाय निर्विशङ्कं याता । ‘सुप्तस्य मुख-
मवलोकयन्त्या’ इति कामसूत्रोक्तवत्, ‘निद्राव्याजमुपाग-
तस्य सुचिरं निर्वर्ण्य पत्युर्मुखम्’ इतिवच्च सुप्तमर्तृशोभानु-
बुभूषा सहजैव ॥

अखिलप्रार्थनापारिजातम् । १. अत्र वृक्षस्वरूपणं ‘बा-
हुच्छायामवष्टब्धो यस्य लोको महात्मनः’ इति व्यायाप्रदानेन
प्रसिद्धं शीतलोदाररक्षणमपि द्योतितं भवति । उपसन्नमा-
त्रस्य काङ्क्षितदानमपि सूच्यते । २. केयमाखिलप्रार्थना । सर्व-
स्वप्रार्थना । दातुः सर्वस्वं प्रार्थ्यते । किं च भगवत्सर्वस्वम् ।
तत्परिष्वङ्गः । ‘एष सर्वस्वभूतो मे परिष्वङ्गः’ इति खलूक्तं
तेन । तथैव ‘धनं मे भूरि नाददत्’ इत्युक्तप्रकारेण यस्मै
कुचेलमुनये धनं भूरि वाभूरि वा न साक्षाददत्तम्, धानामु-
ष्टिमोचनात्प्रागेव तस्मै सर्वस्वं दत्तम् ‘दोर्भ्यां पर्यग्रहीन्मुदा’
इत्युक्तानन्दपरिरम्भणेन । यद्यपि ‘दास्यति द्रविणं भूरि
सीदते ते कुटुम्बिने’ इति वित्तविविधैः प्रदर्शितवत्यै लुब्धा
मायै धनं भूरि कुचेलोगमन एव दत्तम्, ‘अयं हि परमं
लाभ उत्तमश्लोकदर्शनम्’ इति दर्शनमात्रं परमलाभं मन्वान
स्य परिष्वङ्गदानं वाञ्छितादधिकमेव । यद्यपि कुचेलोर्द

भार्याधनभागी वा तत्स्वामी वा भवति 'यस्यैते तस्य तद्धनम्' इति वचनेन, तद्धनमानुषङ्गिकमेव तस्य । तेनानुद्दिष्टत्वात्, पत्न्या एव प्रथमं संप्रदानीकृतत्वाच्च । अत्रापि 'अखिलप्रार्थनापारिजातम्' इत्युक्तानुपदमेव 'त्वद्वाहुभिर्मम हृदं परिरभ्यते धीः' इतिवत्स्वयं बाहुभ्यां बद्धा परिरम्भणमेव फलतया प्ररभ्यते ॥

दृष्टम् । न केवलं प्रपत्न्यारोहे दृप्तता । निदिध्यासनारोहेऽपि दृप्तता, दृप्तस्वभावत्वात् ॥

सेयम् । या पूर्वं परमदुर्दान्ताभूत्सैवेयम् ॥

दृढनियमिता । १. बध्यते हृदं सर्वबन्धमोचनाय । भगवत्पुनःप्रवेशो सर्वबन्धविगलनम् । २. 'चञ्चलं हि मनः कृष्णप्रमाथि बलवद्धृदम्' इत्याद्यर्जुनप्रभे 'असंशयं महाबाहो मनो दुर्निग्रहं चलम्' इत्यादिभगवत्प्रतिवचनम् । यन्मनो हृदं प्रमाथि तत्स्वकीयमपि महाबाहुनार्जुनेन दुर्निग्रहम् । भगवद्बाहुभ्यां त्वस्मदीयं मनो हृदं बध्यते । मनसो हृदमेव बन्धनमुचितम् । ३. प्रत्याहृतस्य मनसो लक्ष्ये धारणं नाम योगाङ्गमत्र विवक्ष्यते । तच्च भगवता कार्यते । 'देशबन्धश्चित्तस्य धारणा' इति धारणा लक्षणं योगसूत्रे । 'प्राज्ञेनात्मना संपरिवृक्तो न बाह्यं किंचन वेद नान्तरम्' इति स्वयंप्रहेण भगवत्परिवृक्तस्य मनसस्तस्मिन्धारणं सुकरमेव । ४. धारणाध्यान-

समाधिलिङ्गातस्य 'त्रयमेकत्र संयमः' इति संयमसंज्ञा । सोऽपि संयमः प्रत्यभिज्ञाप्यत इव नियमितशब्देन । अत्रैव हि संयमप्रारम्भः ॥

रश्मिभिर्भूषणानाम् । १. भूषणानां कान्तयः सूक्ष्माः स्युः । ताभिः कथं हस्तिनी वद्धयेत । 'कलभचरणे लूतातन्तुः कथं निगडायते, 'विसतन्तुनेव सुरदन्तियन्त्रणम्' इति तस्य दुःसाधताचार्यैरेव प्रदर्श्यते । बन्धनस्यैवासंभवे कथं दृढनियमनम् । चिन्ताहस्तिनी खल्वियम् । अतिसूक्ष्मं मनः । तद्वृत्तिभूतचिन्ता सूक्ष्मतरैव स्यात् । सौक्ष्म्यादेव तस्याः स्वैरगतिरतिद्रुतगतिः कुत्राप्यप्रतिहतगतिश्च । अतिसूक्ष्मायास्तस्यास्ततोऽपि सूक्ष्मतराभी रज्जुभिरेव बन्धनं स्यात्, न स्थूलाभिः । न हि सूची रथरज्जुभिर्बध्येत । अतः सूक्ष्मतराः कान्तयः सूक्ष्मां चिन्तां बद्धुं प्रमवेयुः । बद्धापि ततो गलनार्थमितस्ततो वलत इति 'वलति भुजयोः' इति वक्ष्यते । २. हस्तिनीसंज्ञिता स्त्री स्त्रीस्वभावाद्विचित्रभूषणकान्तिभिरेव संमोहैकत्र बध्येत । निरतिशयः खलु समोहः स्त्रीणामाभरणेषु । भूषणलाभादूनं सर्वं सुखं तासाम् । भूषणैर्वन्धनं निगडनं च तासां परमभोग्यमेव । अत एवालानयन्त्रबन्धनस्याप्यनुभाव्यतोक्तिः 'अनुभवति' इति । १. यद्यपि खबलेन मनसो बन्धनं दुःशकम्, भगवद्बलेन बन्धनं सुशकमेव ॥

चिन्ताहस्तिन्यनुभवति मे । 'आशागजेन्द्रानपि' इति

श्लेषेण मानसकल्पितगजेन्द्रान्दिग्गजांश्च वर्णयति भट्टवाणः । अत्र चिन्तैव हस्तिनी । हस्तिनीपदं च 'स्थूलाधरा स्थूलनिदस्वविम्बा स्थूलाङ्गुलिः स्थूलकुचा मुञ्जीला । कामोत्सुका गाढरतिप्रिया च नितान्तभोक्त्री खलु हस्तिनी स्यात् ॥' इति लक्षितं स्त्रीजा-
निविशेषमप्याचष्टे । इभीसाम्यार्थं सर्वावयवस्थौल्यप्रदर्शनं ल-
क्षणश्लोके ॥

चित्रमालानयन्त्रम् । १- 'सर्वाश्चर्यमयो देवः' किमस्य न चित्रं भवति । मदहस्तिनी भूषणरश्मिभिर्गलानयन्त्रे बद्धा ।
२. 'वध्वा गृहाण वृषशैलपतेर्दये मां त्वद्वारणं स्वयमनुग्रहशृङ्ख-
लाभिः' इत्यादि स्मार्थते । ३. यन्त्रारूढानयोगिनः संसारिणो
भ्रामयेदेवेश्वरो मायया । भ्रामणार्थमेव तत्र यन्त्रारोपणम् । अत्र
संसरणरूपभ्रमणालयन्तिकनिवृत्तये स्वबाहुयन्त्रे वा तद्भूषणयन्त्रे
वा बन्धः । न मायायन्त्रे बन्धः, किं तु मायातारयितृबाहु-
यन्त्रे ॥

साभिप्रायस्मितविकसितं चारु विम्बाधरोष्ठं
दुःखापायप्रणयिनि जने दूरदत्ताभिमुख्यम् ।
कान्तं वक्त्रं कनकतिलकालंकृतं रङ्गभर्तुः
स्वान्ते गाढं विलगति मम स्वागतोदारनेत्रम् ॥

लीलोपहितबाह्वनुभवे वक्त्रानुभवोऽपि स्फोरितः । बाहुभ्यां
हृदं परिबन्धालानयन्त्रे बद्धा तत्र वलिता धीस्तृषितैव स्यात् ।

वक्त्राभिरुपापानेन पिपासा शममेव्यति ॥

साभिप्रायस्मितविकसितम् । १. 'पुष्पं प्रवाळोपहितं
यदि स्यान्मुक्ताफलं वा स्फुटविद्रुमस्थम् । ततोऽनुकुर्याद्विशदस्य
तस्यास्ताम्रोष्ठपर्यस्तकचः स्मितस्य ॥' इति कुमारसंभवे ।
तत्रोष्ठस्मितयोर्विशिष्टानुभवः । इह तयोः सहपाठेऽपि पार्श्व-
क्यानुभवः समप्राधान्येन । भगवदभिप्रायोऽनुकूलो वा न वेति
जिज्ञासोत्कटैव स्यात् । तदनुकूलत्वनिर्णयश्च ध्यानारम्भ एव
कार्यते स्मितप्रदर्शनेन । २. 'पादादि यावद्धस्मितं गदाभृतः'
इति श्रीशुकमुनयो भावनामार्गोपदेशे । पादावारभ्य हस्तपर्यन्तं
वर्णयेदिति वा, यावद्गदाभृद्भावनाया प्रसन्नो मन्दहासं प्रदर्श-
येत्तावत्पर्यन्तं भावनां कुर्यादिति वा अर्थः स्यात् । कामं गदां
विभर्तुं भाव्यमानो भगवान् । भावनाप्रीतो मन्दं हसेदेव ।
मन्दहासरूपस्मितमेव तदानुकूल्यद्योतकम् । तदनुकूलसंकल्पो-
दय एवास्माभिर्दिदृश्यते । ३. अतिशयाधायकतैकरूपशेष-
जनसंनिधौ शेषिवक्त्रस्य विकासरूपातिशयप्राप्तिः । विकसित-
शब्देन शेषकारितिशेष्यतिशयो व्यज्यते । ईदृशोऽतिशयोऽस्मा-
भिराधीयते । अस्मदुत्सवेषु सर्वेषु पितेव खलु स परितुष्यति ॥

चारुविम्बाधरोष्ठम् । १. अधरशीधुनाप्यायनं मनोरथी-
क्रियते । २. रक्ततां प्रदर्शयतीवोष्ठम् ॥

दुःखापायप्रणयिनि जने दूरदत्ताभिमुख्यम् । १. मा-

स्वहेतुकः प्रणयो मद्विषये । स्वदुःखापायमुद्दिश्यापि मयि प्रणयेनालम् । १. मास्तु मद्विषये प्रणय एव, स्वदुःखापाये प्रणयवांश्चेदलमिति च भगवदभिप्रायः । सोऽप्यभिप्रेतः स्वा-
ङ्गवदभिप्रायस्त्वेनाचार्यप्रयुक्तसाभिप्रायशब्देन । स्वदुःखापाय-
मपि न स्पृहयन्ति प्रायेण जनाः । ‘सुखयति दुःखमित्यत्रोद-
यस्व माम्’ इत्युक्तीत्या दुःखमेव सुखं मत्वा तत्र सज्जन्ते-
ऽविवेकिनः । ‘दुःखमेव सर्वं विवेकिनः’ इति योगसूत्रम् ।
३. यद्यपि वयं पराङ्मुखा गोविन्दे, सोऽस्मदागमनदिशि वि-
वृत्तवदनोऽभिमुखीभूय ‘पिता ते सार्वभौमस्त्वां दिदृक्षुरास्ते ।’
इत्युक्तप्रकारेणास्मदागमनप्रतीक्षो वर्तते । ४. यद्यपि बागवद्वा-
चासमाधिनिर्बन्धेन, स्वाभाविकपूर्वभाषित्वनियमो न त्यज्यते
परमदक्षिणेन । पूर्वभाषित्वव्रतभङ्गं तूर्णं परिजिहीर्षत्याश्रयि-
जनोपसदनात्प्रागेवाभिमुखीभवनेन । यथाकथञ्चिदाश्रयिपूर्व-
त्वं संपादितं स्यादिति । ‘पूर्वभाषी च राघवः’ ‘स्मितपूर्वाभि-
भाषी च ।’ यद्यप्युपसत्तृपूर्वत्वं संभाषणविषये राघवस्य, तस्मा-
दपि पूर्वत्वं तस्मितस्येति भावः । अत एवात्रापि प्रथमं स्मितव-
र्णनम्, अनन्तरमभिभाषणस्थाननिविष्टाभिमुख्यवर्णनम् ॥

कान्तम् । १. दूरादेवाभिमुख्यं दत्वास्मान्कामयमानमे-
वास्ते । कमितृत्वात्कान्तम् । दूरदत्ताभिमुख्यं कान्तमिति
सहपाठेनैषोऽर्थो व्यज्यते । २. ‘चन्द्रकान्ताननं रामम्’ इति
चन्द्रवत्कान्तमिति वा चन्द्रात्कान्तमिति वा स्यात् । तस्यापि

गन्धर्वराजप्रतिमस्य रामचन्द्रस्य चक्षुष्यमिदम् । चन्द्रकान्ता-
द्रामाननादपि कान्ततरमिदम् । निरुपपदकान्तशब्देनासदृश-
कान्तिमत् ॥

वक्त्रम् । वक्त्रीव स्वस्योत्कटामुत्कण्ठाम् । वक्तु इदं वक्त्र-
म् । 'वाचं विनापि वदसीव मयि प्रसादम्' 'संभाषमाण-
मिव सर्ववशंवदेन मन्दस्मितेन मधुरेण च वीक्षणेन' इत्यादि
स्मार्यते । लोकोत्तरनटस्य रङ्गनटस्य मुखाभित्येनैव भाव-
प्रदर्शनं सुलभमेव । अभिनयेनैव सर्वं वाक्कृत्यं निर्वहेत् ।
'अङ्गेरन्तर्निहितवचनैः सूचितः सम्यगर्थः' इति खलु नट्य-
ज्ञानां वचनकुशलता ॥

कनकतिलकालंकृतम् । १. हिरण्मयस्य पुरुषस्योत्तमा-
ङ्गस्यानुरूपं भूषणम् । २. 'कनकसरितः' इति यादवर्णने,
'कनकतिलकालंकृतम्' इति मुखवर्णने । कनकेनोपक्रम्य कन-
केनैवोपसंह्रियते । उत्तरश्लोकस्योपसंहारश्लोकत्वेऽपि मूर्धजानां
कनकवर्णत्वानौचित्यात्तदुपश्लिष्टकनकमयकिरीटस्य विशेष-
तया मुख्यत्वेन तत्र प्रदर्शनं क्रियते कनकमयत्ववर्णनप्रक्रमभ-
ङ्गभीरुणा । ३. अत्र न पुण्ड्रग्रहणं क्रियते, 'त्रस्य ब्रह्मविदा-
गसः' 'ब्रह्मविदपचारदूगं पुरुषम्' इति ब्रह्मविदपचारभीरु-
तया । भगवद्रामानुजदयापात्राणां केषांचिदपि तापो नोत्पाद्य
इत्याचार्याणां मुख्योऽभिप्रायः । श्रीमच्छङ्कराचार्यास्तदस्थत्वा-
न्निःशङ्कं भगवत ऊर्ध्वपुण्ड्रमन्वभूवन् 'भूयाद्भूत्यै विभूत्यै मम

भुवनयते भ्रूलताद्वन्द्वमध्यादुत्थं तत्पुण्ड्रमूर्ध्वे जनिमरणतमः खण्डनं मण्डनं च' इति । श्रीमद्भट्टपादैरप्यनुभूतमूर्ध्वपुण्ड्रम् 'आयत्तिकरीटमलिकोलसदूर्ध्वपुण्ड्रम्' इति । विभागपूर्ववृत्तित्वाद्वा, सर्वेषामपि रामानुजीयानां स्वस्थ निरसूयवहुमानविषयस्वनिश्चयेन वा ते निर्विशङ्कं पुण्ड्रानुभवं प्राचीकशन् ॥

रङ्गभर्तुः । अङ्गयानुरूप्यमङ्गानाम् । अयं भर्ता बुभूषत्युपसत्तमनोषाणाम् । अस्य वक्त्रमपि कान्तं बुभूषति ॥

स्वान्ते गाढं विलगति मम . १. 'रामभूतं जगत्सर्वं रामे राज्यं प्रशासति' इति तत्पूर्वं विष्णुमयत्वेन शास्त्राद्विदितं जगत्तदानीं राममयमभूदिति तन्मयतापादनदक्षे रामे योगिनां रस्यातिशयः प्रख्याप्यते 'रमन्ते योगिनः स्वान्ते' इत्यादि-निर्वचनश्लोकेन । अस्मत्स्वान्ते तथा रमते रामरतिविषयो गाना-राधितो भगवानिति स्वान्तशब्दप्रयोगेण प्रत्यभिज्ञाप्यत इव । २. स्वयंप्रहृस्वभावत्वात्सख्यकरणे प्रथमोपसदनशीलत्वाच्च स्वयमेव गाढविलग्नं भवति । उपस्थेयैरुपस्थितत्वेऽनुत्ता ह्रीः खलु तस्य भवति । ३. 'गाढालिङ्गनसङ्गपीडितमुखम्' 'आसत्ति-योगादविरलितकपोलम्' इति गाढालिङ्गने मुखस्थ गाढविलग्नत्वं स्वारसिकम् । तदेव व्यज्यते गाढशब्देन । ४. उपासनीय एवास्मानुपसृत्य गाढं विलगति 'रामो राज्यमुपासित्वा' इतिवत् । ५. शिथिलविलगने गलेदिति भ्रियः दृढं विलगति । 'विलगति भुजयोः' इति विगलनप्रयत्नबाहुस्य सूच्यत इव । ६.

गाढविलगनं च ध्यानं योगसप्तमाङ्गम् । तच्च भगवतैव निर्व-
 र्त्यते । भगवता मनसि विलगने मनोऽपि तस्मान्बिलगदेव ।
 निरन्तरनिबिडसंयोगः संयुज्यमानयोरुभयोरपि नियतभावी,
 द्विनिष्ठत्वात्संयोगस्य । ७. जीवेशयोः सामानाधिकरण्यमव-
 श्यं संपाद्यम् । वयं तत्समीपं न गच्छामः । अस्माभिस्तदै-
 काधिकरण्यं वा तेनास्मदैकाधिकरण्यं वा संपादनीयं सामा-
 नाधिकरण्यसिद्धये । वयं कदाप्यात्मानं भगवति नान्तर्भावि-
 यामः । वयं वयमेव स्वनिष्ठतया सदा पृथक्किष्ठासामः ।
 ब्रह्मनिष्ठा न कदापि बुभूषामः । 'लोकनाथोऽपि भगवानहं
 वभूव' इति श्रीशठकोपमुनयः षष्ठशतकाद्वितीयगाथायां निरव-
 धिककरणया भगवान्स्वयमेवास्मदैकाधिकरण्यं निर्वर्तयतीति
 विस्मयं प्रादर्शयन् । भिन्नप्रवृत्तिनिमित्तानामेकस्मिन्नर्थे वृत्तिः
 सामानाधिकरण्यमिति लक्षणं वर्ण्यते श्रीमच्छङ्कराचार्यैः 'भि-
 न्नप्रवृत्तेहेतुत्वं पदयोरेकवस्तुनि । वृत्तित्वं यत्तथैवैक्यं विभ-
 क्त्यन्तकयोस्तयोः ॥ सामानाधिकरण्यं तत्संप्रदायिभिरीरि-
 तम् ॥' इति ॥

स्वागतोदारनेत्रम् । १. ममेत्येतद्व्याप्यन्वेति देहलीक्षीप-
 न्यायेन । २. नेत्रशोभयैव मुखवर्णनमुपसंह्रियते । मुनिवाहनैर-
 ष्टमङ्गोके नेत्रौदार्यानुभवो विशेषतः प्रादर्शि । सोऽप्यत्र प्रत्य-
 भिज्ञाप्यते उदारशब्देन । ३. आसन्ना योगसिद्धिः । फलदानं
 भविष्यतीति सूच्यते उदारशब्देन । ४. उदारवीक्षणैः खलु

खेवालपफलानुज्ञानं परमपदेऽपि । ५. नेत्रमुदारं स्वागतं प्रसूते ।
६. 'लालाटे नाट्यरङ्गे' इति श्रीशङ्करानुभवः । अभिनये
मुखस्य प्रधानत्वान्मुखेऽङ्गितैर्भूयो भावप्रदर्शनं प्रदर्श्यतेऽस्मिन्
श्लोके ॥

माल्यैरन्तःस्थिरपरिमलैर्वल्लभास्पर्शमान्यैः
कुप्यचोलीवचनकुटिलैः कुन्तलैः श्लिष्टमूले ।
रत्नापीडद्युतिशवलिते रङ्गभर्तुः किरीटे
राजन्वत्यः स्थितिमधिगता वृचयश्चेतसो मे ॥

इदानीं केशपाशश्लिष्टकिरीटवर्णनम् । 'हिरण्यकेशः' इति
श्रुतिः । अपर्यनुयोज्या सा । केशानामत्यन्तकाण्यमेव शोभ-
नम् । तथैव श्रीपरकालादीनामनुभवः । तथैव श्रीशङ्कराचार्यैः
'मालालीवालिधाम्नः कुवलयकलिता श्रीपतेः कुन्तलाली कालि-
न्ध्याकृद् मूर्ध्नो गलति हरशिरः स्वर्धुनीस्पर्धया नु ।' इति का-
ण्यमवलम्ब्य विचित्रोल्लेखनम् । यथा श्रुतयो वा कवयो वा
न कुप्येयुस्तथा वर्णनीयमस्माभिः । पूर्वाधेन केशपाशवर्णनं
विशेषणतया । किरीटस्य विशेष्यत्वेनैकेन पादेन वर्णनम् । वेला-
तीतपरिमलेनोपक्रान्तम् । स्थिरपरिमलैरेवोपसङ्घियते । स्थि-
रान्तःसुवासनैव प्राप्या योगसिद्धौ । 'स्नानार्द्रमुक्तेष्वधिधूप-
वासं विन्यस्तसायन्तनमल्लिकेषु । कामो वसन्तात्ययमन्दवीर्यः
केशेषु लेभे रतिमङ्गनानाम् ॥' इति कामशास्त्ररीत्यापि भगव-

द्विषयकरतेस्तत्केशेषु चरमपर्वतावस्थापनं शोभनमेव ॥

मात्स्यैरन्तःस्थिरपरिमलैः । १. श्रुतिपरिमलस्यानर्थाद्
वेलातीतत्वम् । नीलामौलिमात्स्यवासितपरिमलानामन्तःस्थि-
रत्वम् । २. अन्तःपरिमलैरन्तर्वासनाधीयेत । स्थिरान्तःपरिम-
लान्यपेक्ष्यन्ते दुर्मौचोद्भटकर्मकोटिनिविडदुर्वीक्षनापनोदनाय ।
३. यदि वहिर्दूर प्रसरेयुर्वासनाः, गन्धबद्ध्यस्य सूक्ष्मादयवा-
नामेव वह्निर्निगमनात्कालक्रमेण विशीर्येत गन्धाश्रयं मात्स्य-
मेव । यद्यन्तरेव तिष्ठेद्गन्धो न कदाचिदपि द्रव्यापायः शङ्क्ये-
त । ४. भर्तृमात्रानुभाष्यः खलु पत्नीमात्स्यगन्धः । तस्यान्तः-
स्थिरत्वमेवोचितम् । यद्यस्माभिः पुरुषोत्तमविषये प्राप्तव्यं
न्याय्यं स्त्रीत्वं प्राप्येत, यदि च योगेनास्मन्मनीषा तन्मौ-
लिवन्धान्तर्लीयेत तदा तस्यास्तदन्तर्गन्धपरिचयः स्यात् । स्थि-
रशब्देन चतुर्थपादे चेतोवृत्तिस्थितिकथनेन निरूप्यमाणस्य स-
माधेः स्थैर्यं सूच्यते । शुभवासनास्थैर्यमेवापेक्ष्यते ॥

वल्लभास्पर्शमान्यैः । १. अत्र गोदाभिप्रेता । यथा सा
रङ्गभर्तुर्बलुभा तथा वयमपि तन्मौलिमात्स्यवासितभगवत्केश-
पाशपरिमलवासिताः प्रिया भूयास्म । रङ्गभर्तुरिति पदमपि
श्लिष्टतरम् । योगारूढाया मनीषाया अपि भर्ता भवति यथा
गोदायाः । नववधूर्भूयान्मनीषेति मनोरथः । यद्यपि समस्तज-
गतां पितृत्वेन सकललोकमान्यस्य भगवत उक्तमाङ्गस्य मान्य-
त्वं निरतिशयम्, गोदामौलिमात्स्यभरणंभरणेन तस्य भूयो

मान्यत्वम् । २. गोदामौलिस्पर्शमात्रान्माल्ये सौरभसंक्रान्तिः ।
 ३. विलक्षणसौरभाधानार्थमेव गोदा स्वमौली प्रथमं क्षण-
 मात्रं माल्यं वध्नादि । तदर्थमेव तन्मात्रातिक्रमः सहाते तथा ।
 ४. तन्मौलिस्पर्शमात्रेऽपि तादृशो बहुमानो भर्तुः । ५. न धूप-
 वाद्याद्यपेक्षा केशानाम्, सति पत्नीमौलिगन्धवासितमाल्ये ।
 ६. परिमलरङ्ग इति प्रसिद्धपरिमलस्याप्यतिशयावायकं पत्नी-
 मौलिवासितं माल्यम् । परिमलरसिक इत्येव तस्य रसाति-
 शयहेतोर्विचित्रवासनासंक्रान्तिः क्रियते बलमया पत्न्या ।
 ७. 'तां स्पृष्ट्वा मामपि स्पृश' इति माल्यं प्रति वक्तीव भगव-
 न्मौलिः । उभयत्र संवोध्यमानयोर्वतिसाल्ययोगेन्यदहत्त्वं स
 मानम् ॥

कुप्यञ्चोलीवचनकुटिलैः कुन्तलैः श्लिष्टपूले । १. चो-
 लयुवतयः स्वकेशानां दैर्घ्येण कौटिल्येन च विस्मिता मुहुर्युहुः
 स्वकेशविषयस्वविस्मयं प्रकटयन्ति कचभरं धरापर्यन्तमधः
 प्रसार्य साभिमानं सगर्वं शोषणेन, मज्जनकाले कावेरीसलिले
 दीर्घं प्रसारणेन च । तेषां केशसौन्दर्याभिमानः सूच्यते आचार्यैः
 संकल्पसूर्योदये कावेरीवर्णने 'खेलञ्चोलवधूविधूतकवरीक्षैवाल-
 तामन्वहं पश्येम प्लवमानहंसमिथुनस्मेरां कवेराभ्रजाम् ।' इति
 तत्केशाभिमानं वीक्ष्य कावेर्या हासः सूच्यते । एवं सोपहासं
 भाषत इव ताः कावेरी, 'मन्मध्ये मुक्तकेशं मज्जतां युष्माकं
 केशाभिमानो वृथा । कौटिल्यरूपकेशगुणे मन्मध्यस्थरङ्गना-

तस्य कुटिलकुन्तलैः सुकेशीनामपि युष्माकं केशपाशः
 स्पर्धितुं शक्नुयात् । युष्माकं सगर्वकेशप्रसारणेन शैवाल-
 तत्वेन सुप्रसिद्धानि मत्सलिलानि वृथैव शैवालितानि । इ-
 भगवत्कुटिलकुन्तलैः स्वसमवेतयत्किञ्चित्पदार्थस्य तुला-
 यदि तासां निर्वन्धः, सन्त्येव तासां कोपावसरप्रयुक्तानि कु-
 लकुटिलानि वचनानि यानि भगवत्केशवक्रिमाणमप्यति-
 वीरभित्ताचार्या व्यञ्जयन्तीव । १. अत्यन्तं 'ऋजुः' भ-
 वान्सौन्दर्यभूमविघटनभयात्केशमात्रे कौटिल्यं सहते । ३.
 न्मसिद्धमौत्तराणां दाक्षिणात्यान्प्रति सावज्ञत्वमाचार्या उ-
 नातिवर्तन्त इति कैश्चिदुच्येत । चोलीति चोलदेशसि-
 विवक्षिता इति भाति । हंससंदेशे— 'याहि चोलान्' इ-
 पूर्वश्लोके उक्त्वानन्तरश्लोके 'संध्यारागं सुरभिरजनीसंभ-
 रङ्गरागैः केशैर्ज्योत्स्नाकलहतिमिरं पालिकापीडगर्भैः । उ-
 विभ्राणाः सरसिजदृशो हंसदोलाधिरोहा दाघाख्यन्ते मदक-
 गिरस्तेषु नेत्रोत्सवं ते ॥' इति चोलदेशरमणीविलाससौन्दर्य-
 दि वर्णितम् । तत्रापि तत्केशकाण्यसौन्दर्यं वर्ण्यते ॥

रत्नापीडद्युतिशबलिते रङ्गभर्तुः किरीटे । १. प्रथमश्लो-
 कारब्धव्योतिरनुभवस्यात्राप्युपसंहारेऽनुगतत्वं द्योत्यते रत्नशब्दे-
 न । २. चिन्तारत्नं रत्नद्युतिशबलितकिरीटेनाभिधियते । 'र-
 समागच्छति काञ्चनेन ।' ३. किरीटस्वर्णभासा संयुक्ता-
 केशाः श्रुत्युक्तहिरण्यकेशत्वमपि कथञ्चिदुपपादयन्ति ॥

राजन्वत्यः स्थितिमधिगता वृत्तयश्चेतसो मे । १. इतः पूर्वमराजकं तत एवामर्थादमभूच्चेतः । अन्यराजकं वा स्वातन्त्र्याबलम्बनेन स्वराजकं वाभूत् । इतस्ततो धावदेवासीत् । इदानीं सुराङ्गि रङ्गराजे चेतोवृत्तयो निरुद्धा भवन्ति । रङ्गराजे वयम् 'सुराजं भवमभिमनुमहे ।' २. अत्र स्पष्टं चिन्तावृत्तिनिरोधरूपसमाधेर्ग्रहणमिति पूर्वमेवोक्तम् । ३. स च समाधिः संप्रज्ञातो विमर्हविषयत्वात् । 'योगेन नाथ शुभमाश्रयमात्मवन्तः सालम्बनेन परिचिन्त्य न यान्ति तृप्तिम् ।' इति शुभाश्रयविषययोगस्य सविकल्पकत्वमुक्तमाचार्यैः । तदनन्तरश्लोके 'मयास्त्रिस्त्रीमरहिते भवतः स्वरूपे' इति स्वरूपमज्जनं प्रदर्शितम् । तच्च निर्विकल्पकम् । तस्यापि कतिचिद्विशेषविशिष्टतैवेव्यते । न सर्वविशेषरहितता । स्थितिमधिगता इति वृत्तिस्थितिरूपनिरोधस्याप्यधिगम्यत्वं द्योत्यते । निरोधोऽपि ज्ञानविषयो भवति । न स्वरूपविषयकनिर्विकल्पकमात्रावपि त्रिपुटीराहित्यम् । स्थितिः प्राप्यते, विवयीक्रियते चेत्तु अधिगतशब्देन बोध्यते । ४. 'चेतसो मे' इति निरोधवशीकृतचेतसि स्वकीयत्वाभिमानः । एवं भावनासाधके स्वस्मिन्नपि भावनापूर्तौ सत्तानुभवो द्योत्यते 'मे' इति योगोपसंहारेण । समाधौ ममापि भावमस्ति ॥

पादाम्भोजं स्पृशति भजते रङ्गनाथस्य जङ्घां

ऊरुद्वन्द्वे विलगति शनैरूर्ध्वमभ्येति नाभिषू ।

यत्रस्थानं बलति भुजयोर्मामिकेयं मनीषा

यत्राभिर्यां पिबति वहते वासनां मौलिवन्धे ॥

भास्वतः जनाधिप्रासादः । तत्तदवयवानुभवाहितशुभवात-
नाश्च संकलय्य यत्तत्तत्खण्डानुभवानुस्मरणपूर्वकमखण्डभ-
गवद्विग्रहानुभवः प्रदर्श्यते । भास्वतेनारुढसोपानपर्वणामुपरि-
दृष्टाद्वीक्षणं सुलभमेव । 'एकैकशोऽङ्गानि धियानुभावयेत्पा-
दादि चावदमितं गदाभृतः । जितं जितं स्थानमपोह्य धारये-
त्परं परं शुद्धयति धीर्यथा यथा ॥' इति श्रीशुकोक्तरीत्या एकै-
काध्यात्मदिनसंस्काराः पुनरुद्बोध्य सहानुभूयन्ते । श्रीमच्छङ्क-
राचार्याः प्रत्ययवयववर्णनं विस्तरेण कृत्वान्यश्लोके सर्वावयववि-
शिष्टाखण्डानुभवं प्रदर्शयन्ति 'आ पादादा च शीर्षाद्विपुरिदम-
नं वैष्णवं यः स्वचित्ते यत्ते नित्यं निरस्ताखिलकलिकलुषे
मन्नतान्नःप्रमोदः । जुह्वज्जिह्वाकृशानौ हरिचरितहविः
नोभमन्तानुपाठैस्तत्पादाभोरुहाभ्यां सततमपि नमस्कुर्महे नि-
र्मलभ्याम् ॥' इति । भगवति तेषां निरवधिकरतिव्यञ्जक-
मिदं वर्णनमिति सुस्पष्टमेव । भागवतविषयरत्यैव स्मृतिशया
तेषां भगवद्विषयरतिः । यथा ब्रह्माविषयपरविद्यां प्रदर्शयन्ती
प्रक्रान्ता मुण्डकोपनिषत् 'तस्मादात्मज्ञं ह्यर्चयेद्भूतिकामः'
इति ब्रह्मविदर्वचनं विद्यते, तथैव तेऽपि भगवत्पादादारभ्य
स्तोत्रं रचयन्तः भागवतपादसततनमास्क्रिययैव तदुपसंजहुः ।
पुरुषार्थकाष्ठा तेषामपि संमतेव । अवयववर्णने भगवत्कर्तृक-

संयोजनादिव्यापाराः प्रायेण प्रदर्शिताः । पादाम्भोजस्य प्रति-
 कलनम्, नासेः संप्रीणनम्, वक्षसो धीसन्तापशमनम्, बाह्वो-
 र्यन्त्रनियमनम्, वक्रस्य स्वान्ते गाढं विलगनम्, मौलिव-
 न्धस्य तदुपश्लिष्टकिरीटस्य वा चेतोवृत्तिस्थितिकर्तृत्वम्,
 इत्येतत्सर्वं निबिडसंयोगरूपयोगसंपादने भगवद्ध्यापारस्य
 प्राथम्यमैकान्त्यं वा व्यञ्जयन्ति । जङ्घादर्शनेऽपि 'विवृणुते
 तनूं स्वाम्' इति स्वजङ्घाया दृग्विषयतापादनं भगवत्कर्तृ-
 कमेव यदि मुख्यं दर्शनं विवक्ष्येत । जङ्घानुधावनेन दिशं दिशं
 पतित्वा नितान्तश्रान्तं चेतः श्रमहरभगवदूरुद्धन्द्रे किञ्चित्का-
 लमवशाद्विलीयेतैव । यथा दिवसपरिश्रमश्रान्ता अवशेनैव सति
 संपद्यामहे न विद्मश्च सति संपद्यामह इति । पूर्वं भगवद्ध्यापा-
 रस्य प्राधिकत्वं सार्वत्रिकत्वं वा । इदानीमुपासकप्रतिव्यापारस्य
 सार्वत्रिकत्वम् । कृतम् च करिष्यति योगविमलीकृतस्य सत्त्वो-
 त्तरत्वात् । पूर्वं भगवत्कारितसंयोजनानुभवमनु संजातरुचि
 स्वयमनुबुभूषति चेतः । योगारोह इति कामारोह एव । तच्छ्रा-
 खरीतिश्च भूयोऽनुसृता । 'सुगन्धि मम नाथस्य' 'तस्याननं
 पञ्चसमानगन्धि' इत्यादिवत्कान्तस्य सौगन्ध्यं निरतिशयभो-
 ग्यं कान्तायाः । तच्च प्रथमं प्रदर्शितम् । 'दृष्ट्वादर्शं मुखम्'
 इति कामसूत्रे नित्यकृत्यत्वेन वर्णनम् । युञ्जानायां मनीषायां
 नायकविग्रहदर्पणत्वारोपः । यदि नायक्येव शोभाविशेषान्नाय-
 कविग्रहप्रतिफलनसाधनमुकुरीभवति, तस्यां च नायकविग्रहस्य
 प्रतिफलनं भवेत्, ततोऽपि किं सुखकरं स्यात्तस्याः । 'प्रण-

यिनमिव प्राप्तं...प्रिया खल्वमन्वितं महति मुहुरामृष्टे मणिद-
र्पणे' इत्याद्यनुभवोऽप्यत्र स्मर्तव्यः । यदि च नायकविग्रहप्रति-
फलनं पत्नीभिरेव लाययित्वा कार्येत, नववध्वा मनीषाया भर्त्र-
वयवाराहकाङ्क्षिण्याः किं ततोऽपि प्रेयः स्यात् । नायिकया
कान्तार्थवास्तुनिर्माणे 'मध्ये दीर्घिकां खानयेत्' इति काम-
सूत्रम् । तदपि प्रत्याभिज्ञाप्यते दीर्घिकाशब्देन । जङ्घादर्शनेन
दूरीकृतानस्मान्प्रति धावनमस्कामन्यत्र धावनत्यजनं चानुभू-
येते । 'जननपदवीजाङ्घ्रिकत्वं जहाति' इति जन्मस्थलभूत-
पितृगृहमार्गजिगमिषां त्यजतीत्यपि व्यज्यते । मातापितृर्न
स्मरति । पदवीपदेन तद्विशं प्रति न चलतीति व्यज्यते ।
मन्मथोद्यानद्वारस्तम्भभूते ऊरुद्वन्द्वे विचित्रभोगानुभवः पूर्वमेव
प्रादर्शि । 'कामं च यौवने' इति वात्स्यायनसूत्रम् । कामो-
द्यानप्रदर्शनं तत्र स्पष्टं प्रदर्शितम् । 'स्थाविरे धर्मं मोक्षं च'
इत्यनन्तरं सूत्रम् । मोक्षः खल्वीप्स्यतेऽनया । तदनुरूपवृद्धत-
मत्वमप्यस्यास्मिन्नित्ययूनि । मनीषायाः कान्तासमाधिरितर-
श्लोकेषु तत्र तत्र प्रदर्शितैव । 'रतिमुभयप्रार्थना कुरुते' इति
रतिविषयप्रार्थनापि स्मर्यतेऽखिलप्रार्थनाशब्देन । 'कृते प्रति-
कृतं कुर्यात्' इति कामसूत्रे नायिकाविषयिका विधिः । 'दैव-
तं देवतानाम्' इति पतिदेवतायाः पतिव्रताया मनीषायाः
कान्त एवोत्तमं दैवतम् । तथैव स्पष्टमुच्यते वात्स्यायनैः ।
यत्कृतं नायकेन तत्सर्वं प्रतिकर्तव्यम् । तच्च क्रियते इत्यस्मि-
न्श्लोके प्रदर्शयिष्यते । कामसूत्रे कामकला अष्टाष्टकत्वेन विभ-

ज्यन्ते । तत्र च योगसंख्याद्विधते । इदं चात्रावधेयम् । ऐका-
ग्र्यप्रधानत्वाद्योगस्य द्वन्द्वभूतमपि पादजङ्गमेकवज्जिर्दिश्यते, पा-
दाम्भोजमिति जङ्गेति च । द्वन्द्वानि योगं विषययुरिति सुप्र-
सिद्धम् । कथं चोर्वोर्भुजयोश्च द्वन्द्वप्रदर्शनम् । ऊरुद्वन्द्वे
द्वन्द्वप्रदर्शनं मङ्गलार्थमिति सोढव्यम् । प्रविबिभ्रति नव-
बधूर्मनीषा कामोद्यानम् । उद्वाहमङ्गलविधये तद्द्वारे कदलि-
कास्तम्भनिवेशे, कथमेक एव स्तम्भो निवेशयेत । एकः स्त-
म्भोऽमङ्गलाय । ‘इदं द्वन्द्वमाचार्यस्य मङ्गलार्थं मृष्यताम् ।’
आसनरूपयोगतार्तीयाङ्गं खलु तत्र प्रस्तूयते । कथमेकयासन-
संभवः । उभयमप्यवश्यापेक्षितमासननिर्वृत्तये । तिस्रो देव्य-
स्तत्र स्वपन्ति । तदर्थमपि सिद्धं द्वन्द्वं न त्याज्यम् । ‘स्थिर-
सुखमासनम्’ इति लक्षितस्यासनस्यासनाधिक्यमनुकूलमेव ।
योगाङ्गानुकूलत्वाच्च द्वन्द्ववर्णनमूर्वोः । भुजद्वन्द्ववर्णनं तत्र
प्रकृतधारणरूपयोगाङ्गस्य परमानुकूलमेव । बाहुद्वययन्त्रणेऽपि
खल्वितस्ततो वलति । तद्वयं विना कथं परिष्वङ्गलाभः ।
कुन्तलेषु माल्येषु च बहुत्वं न योगविरोधि । तच्छिखरकिरी-
टस्यैव तत्र विशेष्यत्वम् । कुन्तलबहुत्वं माल्यबहुत्वं च शु-
भवासनासंचयरूपयोगनिर्वर्त्यप्रयोजनस्य साधकमेव । यावन्तः
कुन्तलास्तावत्तः शुभवासनाः । वासनाभार एव काङ्क्षित इति
स्पष्टमुच्यते ‘बहते वासनां मौलिवन्धे’ इति । भाराधिक्य
एव बहन्पौष्कल्यम् ॥

पादास्भोजं स्पृशति । १. प्रतिफलनमनु तत्सिस्पृशति मनीषा । २. मुनिवाहनैर्भगवत्पादास्भोजस्यान्तः प्रविश्य चित्तवशीकरणमनुभूयते । भगवतैव वैराग्यस्य कारितत्वात्तेषां तादृशं तीव्रमितरवैतृष्ण्यं समजनि । अन्तःप्रविश्य वशीकरणं प्रतिफलनकथनेन प्रत्यभिज्ञापितम् । वशीकृता च मनीषा तत्कामयमाना स्पृशति । ३. 'असमागतयोः प्रीतिलिङ्गद्योतनार्थं स्पृष्टकरूपालिङ्गनम्' इति कामसूत्रे । असमागतयोरिति पदस्य 'असंघटितपूर्वयोः संघटितयोः' इति व्याख्या तद्भाष्ये । प्रथमसंघटनारम्भभाविस्पृष्टकं स्पृशतीति प्रत्यभिज्ञाप्यत इव । ४. आदर्शप्रतिफलितं पश्चादायान्तं मनीषा पश्चात्स्पृशति । ५. 'स्वान्तसंक्रान्तविम्बच्छायापत्त्या' इति भगवद्विग्रहस्य शुद्धचेतसि प्रतिबिम्बितत्वं श्रीमच्छङ्कराचार्या अनुभवन्ति । ६. योगोपायान्वयोपक्रमः स्पर्शशब्देन द्योत्यते । ७. आरोहेण प्रेषितस्य वस्तुनः प्रथममधोभागस्पर्शमात्रं संभवेत् । स्पर्श एव प्रथमं दुःसंपादः । वृत्तस्यापि प्रत्यक्षानुभवाल्लट्प्रयोगः । सार्वकालिको वा लट् । इतः परं सार्वकालिक एवानुभवः ॥

भजते रङ्गनाथस्य जङ्गाय । १. नाथोपज्ञं प्रवृत्तं स्वस्वस्मदर्शनम् । स च प्रसिद्धो योगी । स च 'यो वेत्ति युगपत्सर्वं प्रत्यक्षेण सदा स्वतः ।' इति प्रत्यक्षेण सर्वं साक्षात्कुर्वन्तं योगीश्वरमेव प्रणमति । रङ्गनाथश्च योगीश्वरो रङ्गनाथ-

योगियोगविषयः । तन्नामैवात्राखण्डयोगानुभवः । योगिभू-
ताचार्यस्यापि स्मरणं भवति । २. दृशिनोपक्रम्य भजिनोप-
संह्रियते । दृष्टेत्युक्त्वा भजत इत्यनूद्यते । भजनरूपनिदिध्या-
सनस्य दर्शनतो भिन्नत्वात्, उभयोर्विशेषणविशेष्यभावः ।
भजनेन दर्शनविशेषणेऽतिशयाभावान्म्यूनतापादनाच्च, दर्शनेन
भजनविशेषणे दर्शनसमानाकारस्वरूपवैशद्यताभात्, दृष्टेति
भजनमेव लक्षितम् । विद्युपास्योर्वेदान्तेष्वव्यतिरेकेण प्रयोगो
दृश्यते । कचिद्विदिनोपक्रम्योपासिनोपसहरति । यथा ‘यस्त-
द्वेद यत्स वेद स मयैतदुक्तः’ इत्यत्र ‘अनुम एतां भगवो
देवतां शाधि यां देवतामुपाःसे ।’ इति । कचिच्चोपास्तिनोप-
क्रम्य विदिनोपसहरति । यथा ‘मनो ब्रह्मेत्युपासीत’ इत्यत्र
‘भाति च तपति च कीर्त्या यशसा ब्रह्मवर्चसेन य एवं वेद’
इति । तस्मात्सकृदुपदेशेष्वप्यावृत्तिसिद्धिः ।’ इति श्रीशंकरा-
चार्य आधृत्यधिकरणभाष्ये ॥

ऊरुद्वन्द्वे विलगति शनैः । १. हेयद्वन्द्वानि परित्यज्य
शनैः शनैः शुभाश्रये निमज्जनम् । अनुभूयानुभूय मज्जनंम्,
न सहसा । पूर्वं हेयद्वन्द्वेषु विलग्नमासीत् । इदानीं शुभद्वन्द्वे
विलीयते । स्वपन्ति तत्र तिस्रो देव्यः । तत्स्वापभङ्गभिया
शनैरेव तत्प्रदेशसंचारः ॥

शनैरूर्ध्वमभ्येति नाभिम् । नाभ्यावर्तस्यावर्तनरूपेण प-
रितो गमनेनैवातिक्रमणसंभवः । परत्वेकान्तविषयायां नाभा-

वभिगमनशब्दः सुस्मिष्टः । स्वस्या अतिवेगवत्वेऽप्याश्चर्याणि
सर्वाणि क्रमेण दृष्ट्वा शनैर्गमनम् । आवर्ते पतनभिया च शनै-
र्गमनम् । एकत्र प्रलीयमानान्यण्डानि । अन्यत्राण्डघ्नशृङ्गज्वालां
सृष्टिः । वृहत्तमा ब्रह्मणो नाभिः । अभिगमनं विना नान्या
गतिस्तद्विषये ॥

वक्षस्यास्ते । यथा 'वैकुण्ठे परे लोके आस्ते भगवान्'
तथेयं मनीषा वैकुण्ठीयवक्षसि मणिवररूपेणास्ते । सार्वका-
लिकं चेदमासनं भवति । अभ्यागतस्य प्राधान्येनासनं न्या-
य्यम् । 'सर्वज्ञाभ्यागतो गुहः' खलु । सर्वत्रेति ब्रह्मापि
गृह्णाति । 'मर्यादानां च लोकस्य कर्ता कारयिता च सः'
इति प्रसिद्धस्तदर्थमेवावतीर्णो धर्मसेतुरिमां मर्यादां नातिक्रा-
मेत् । अस्मद्भागमने उत्सवः खलु प्रवर्त्यते भगवता । 'नित्य-
दृष्टो हि जीवः ॥'

वलति भुजयोः । १. 'तत इतः पश्येम लक्ष्मीसखम्'
इति भट्टपादाः । तत इतो वलते भुजयोर्मध्ये । दक्षिणबाहु-
समीपगमनेन मुखसमीपं गत्वा मुखाभिख्यानुभवः । वाम-
बाहुगमने जानुपर्यन्तस्यानुभूतस्य पुनरनुभूत्यानुभूय धारणम्,
धारणरूपयोगाङ्गस्य प्रकृतत्वात् । जानुसमीपं गत्वा पादा-
स्मोजमपि पुनः साक्षात्करोति । 'वलति' इति परस्मैपद-
प्रयोगोऽसाधुरिति केचित् । परस्मैपदेऽपि वलिधातोः प्रयो-
गो भूयो दृश्यते । 'दृष्टिरन्यतो न वलति' इति कादम्बरी ।

‘स्विद्यति कूणति वेष्टति विवलयति निमिषति विलोकयति तिर्यक्’ इति काव्यप्रकाशे । इतस्ततो वलने स्वसन्तोषादपि भगवत्सन्तोषोऽविकः । शेषी खलु सः । तस्यैवातिशयः । परस्य प्रयोजनाविक्यं परस्मैपदद्योत्यम् ॥

मामिकेयं मनीषा । इदानीं योगरूपावयविनिष्पादनात्सती चन्था मनीषा इयमिति निर्दिश्य श्लाघार्हा । यथा श्रीवकुलभूषणेर्भगवत्प्रवणस्वमनःश्लाघा ॥

वक्त्राभिख्यां पिवति । ध्यानानुवादः । ‘लोचनाभ्यां पिवन्निव’ इतिवन्मनीषया पानम् । भावनारूपपानं खलु प्रकृतम् । वलनतर्षिताया वदनकान्तिपानेन तृष्णिवृत्तिः ॥

वहते वासनां मौलिबन्धे । आ पीठान्मौलिपर्यन्तमित्यादि प्रमाणेनापादचूडमनुभूयैव कुवासनानिरसनम् । शुभवासनाश्च संचिताः । मौलिबन्धानुभवे स्थिरसौरभभारः । सर्वसुवासनाभरमिदानीं शिरसा वहते । स्वमौलिबन्धे वहत इत्यपि व्याख्यातुं शक्या पदावृत्त्या । मौलिर्बुद्धिस्थानम् । बुद्धिरेव शुभसंस्कारैर्वाक्षितव्या । शुभवासनाया निरतिशयभारोऽपि न बुद्धेर्भाराय । प्रत्युत सुखायैव भवेत् । नान्यार्थं भारवहनं यथान्येभारवाहिभिः, किं तु स्वार्थमेवेत्यात्मनेपदेन द्योत्यते । शुभवासनाभारो योगसिद्धिद्योतकः ॥

कान्तोदारैरयमिह भुजैः कङ्कणज्याकिणाङ्कै-
 र्लक्ष्मीधाम्नः पृथुलपरिवैर्लक्षिताभीतिहेतिः ।
 अग्रे किञ्चिद्भुजगशयनः स्वात्मनैवात्मनः सद्
 मध्येरङ्गं मम च हृदये वर्तते सावरोधः ॥११॥

योगारोहस्य किं फलम् । ध्यातस्य भुजगशयनस्य व्यातु-
 हृदये नित्यसुखसंनिधानमेव । तिस्रः खलु प्रियाः शय्याः
 सावरोधस्य भगवतः । श्रुतीनां मौलयः, शेषः, विमलमनसा
 चित्तमिति । श्रुतिमौलयो नित्यसिद्धाः । शेषोऽपि नित्य-
 सिद्धः । अत्र श्रीरङ्गे भगवदागमनात्पूर्वमेव सिद्धः शेषपीठः ।
 एकमेवानवाप्तमाप्तव्यम् । विद्वत्सेवाविमलं मम हृदयं पर्यङ्की-
 भूयाच्छेषवत् । पर्यङ्कीभवनरूपमेवैवाभिलष्यते । कथं शयानो
 भगवानग्रे आगत्य मद्हृदये वर्तिष्यते । तच्छयनमनपहाय
 तत्रापि वर्तितव्यम् । मद्हृदयेऽपि वर्तितव्यम् । कथमिदं
 घटेत । मन्मनोरथं सफलयितुं स्वात्मैव सन्नात्यन एव किञ्चि-
 दग्रे आगत्य उत्खेपमूर्तिरूपेण रङ्गमध्ये, मद्हृदये च तिष्ठेत् ॥

कान्तोदारैरयमिह भुजैः कङ्कणज्याकिणाङ्कैर्लक्ष्मी-
 धाम्नः पृथुलपरिवैर्लक्षिताभीतिहेतिः । कान्तोदारैरिति
 दातुः सौम्यताद्योवनम् । अकलङ्कपूर्वेन्दुसजातिः स्यादिति ।
 उदारत्वं नेत्रयोर्वर्णितम् । भुजैरेव साक्षादानम् । अभयदाता
 पाणिग्रहीता भुजः कान्त उदारश्च । कङ्कणं दीनानाथानामभय-

प्रदाननित्यव्रतसूचकम् । नूतनं वा जलीशोद्धाहेन । योगारूढानां
ज्ञानिनां जनकादिवत्भयं प्राप्तानां स्वनिमित्तभयाभावेऽप्य-
स्तेष्वभूति भगवन्निमित्तं भयम् । नन्ति लक्ष्म्यादयो उत्तमस्त्रि-
यः । अस्ति च लक्ष्मीर्निर्गतिराया । ब्रह्मपायास्पदमिदम् । तस्मा
द्वक्तभयनिवृत्तये हेत्यादिप्रदर्शनेन भयं निवर्त्यते । भये सति
हि द्वयस्य योगस्य विच्छेदः स्यात् । यथा योगविच्छेदे भयं
प्रदर्श्यते श्रुत्या, भयोत्पादे योगो विच्छिद्येतैव । उभयोर्न सह-
भाव इति श्रुत्यभिप्रायः ॥

अग्रे किञ्चिद्भुजगशयनः स्वात्मनैवात्मनः सन् ।

१. भुजगशयनः स्वात्मनैवात्मनः किञ्चिदग्रे सन्नित्यन्वयः ।
'शयानो याति सर्वतः' इति कठवल्लीकविः । शयान एव
सर्वतो यातीति श्रुतिबोधितम् । शक्यं शयानस्यापि शयन-
मनुत्सृज्यैव स्वस्य किञ्चिदग्रे भूत्वा भक्तभयनिवृत्त्यर्थं तद्रक्ष-
नार्थं च स्वाभिन्नेन पञ्चायुष्यभयमुद्रादिविभ्रदुत्पन्नमूर्तिरूपेण
मध्येरङ्गमवस्थातुम्, मत्तल्लीगमप्यागत्य मद्बुदयेऽवस्थातुं च ।
शयानस्यैव सर्वतो गमनमर्थस्य रङ्गमध्यं भूषयितुं मद्बुदयं
प्रद्योतयितुं च स्वस्य किञ्चिदेवाग्रे आगमनं कियदित्याचार्या
व्यख्यन्तीव । कठश्रुतिः श्रीरङ्गनाथविषयेत्याचार्यानुभवः ।
भुजगशयन इति स्वात्मनैवात्मनः किञ्चिदग्रे सन्निति च कठ-
श्रुतिः प्रत्यभिज्ञाप्यत इव । २. 'न हि सुशिक्षितोऽपि नट-
वटुः स्वस्कन्धमारोढुं प्रभवेत्' इति प्रसिद्धो न्यायः । तदनु-

सारेण स्वस्यैव स्वाप्ने भवनमशक्यम् । अपूर्णसर्वशक्तविषयो
न्यायो न पूर्ण सर्वशक्तं रङ्गनटं स्पृशेत् । ‘ इन्द्रो मायाभिः
पुरुष रूप ईयते ’ इतीच्छामात्रगृहीताभिमतोरुविग्रहः परमेश्वरो
लौकिकन्यायमतिवर्तते । ३. ‘ पूर्णमदः पूर्णमिदं पूर्णात्पूर्णमु-
द्वच्यते । पूर्णस्य पूर्णमादाय पूर्णमेवावशिष्यते ॥ ’ इति श्रुतिः
स्मर्यये ॥

मध्येरङ्गं मम च हृदये वर्तते । १. यथोत्सवमूर्तिरू-
पेण भुजगशयनस्य स्वाप्न एवागत्यावस्थाने न कोऽपि संशयः,
तथा तस्यैव मद्भूदये वर्तनमपि निःसंशयम् । ‘ नानुमानमतच्छ-
ब्दात्प्राणभृच्च ’ इत्यत्र यथा आनुमानप्रधानसंकीर्तनं प्रसिद्ध-
त्वाद्दृष्टान्तार्थं भवति, तथात्राप्युत्सवमूर्तिसंकीर्तनमभिन्नत्वस-
त्यत्वप्रसिद्धया भुजगशयनस्यैव मद्भूदयवर्तनसत्यत्वे दृष्टान्ती-
भवति । यथा मध्येरङ्गमुत्सवमूर्तिरूपेणोत्सवैः प्रहृष्यन्नेवास्ते,
तथैव मम हृदये नित्योत्सवमासोत्सवाननुभूयादित्वाशयः ।
२. यद्यप्युत्सवमूर्तेर्मूलमूर्त्यभेदोऽपि बुबोधयिषितः, मद्भूदयवर्त-
नापेक्षया तस्य प्रसिद्धत्वात्तस्य दृष्टान्तत्ववर्णनं शक्यम् । ३.
प्रथमसंकीर्तितरङ्गान्तर्व्योतिषो मम हृदये नित्यसंनिधानमेव
भावनाफलम् । तच्च सिद्धं भवति भावुकहृदयमध्यवर्तनेन ।
४. चिन्तारत्नं मच्चिन्तान्तःप्रविष्टं तत्र वर्तते । नेदमननुरूपम् ।
५. ‘ यन्मूर्ध्नि मे श्रुतिशिरःसु च भाति ’ इत्युच्चनीचेषु निर्विशे-
षं वर्तते । अहो ! किमिदमौदार्यम् । यथा सर्ववेदमूलभूतप्रण-

वरूपरङ्गमध्ये आस्ते तथा मद्धृदयेऽपि । ६. अन्तर्ज्योतिरिति
 'मनोमयः प्राणशरीरः भारूपः सर्वगन्धः सर्वरसः सर्वमिदमभ्या-
 त्तोऽवाकी अनादरः एष म आत्मान्तर्हृदये ज्यायान्पृथिव्या ज्या-
 यानन्तरिक्षाज्ज्यायान्दिवो ज्यायानेभ्यो लोकेभ्यः सर्वगन्धः सर्व-
 रसः एष म आत्मान्तर्हृदये ' इति शाण्डिल्यश्रुतिरपि प्रत्यभिज्ञा-
 प्यत इत्युक्तम् । यस्य नाभौ गूढनिक्षिप्तं विश्वम्, यस्य नाभी-
 सरसिजं नालीकं स्फुरितरजसा वेधसो निर्ममीते, यः सर्वलो-
 केभ्यो ज्यायान्स मम हृदयान्तः प्रविश्य वर्तत इत्यर्भकौकोव-
 रणं परमानुग्रहकृत्यमित्यनुभूयते । अवाकी इत्युक्तं मौनमर्चा-
 समाधौ सुस्मिष्टम् । निरतिशयबृहत्तो निरतिशयसूक्ष्मे मम ह-
 दयेऽवस्थानम् । शाण्डिल्यश्रुतावस्मिन्ल्लोके चानुभवसादृश्यं
 सुविशदम् । सर्वगन्धत्वमुभयत्र समानम् । गन्धस्याभ्यासो भव-
 त्युभयत्र । मनोमय इति विमलमनसः करणत्वमुभयत्र । उभ-
 यत्रापि क्रतुरूपभावना क्रियते विधीयते च । सर्वरसविशे-
 षणं चाभ्यस्तं रञ्जिताशेषचित्ते रसमये रतिमये रङ्गनाथे सुभगं
 समन्वितम् । रङ्ग एव सर्वरसानुभवसंभवः ' नाट्यं भिन्नरुचेर्ज-
 नस्य बहुधाप्येकं समाराधनम् ' इति कविसार्वभौमाः । कवि-
 तार्किकसिंहाश्च ' न तच्छास्त्रं न सा विद्या नाटके यन्न विद्यते ' इति ।
 नाट्यं नाटकं च रङ्गे सुस्मिष्टे तन्नायकः सर्वरस एव ।
 ७. पूर्वमन्तर्ज्योतिरुद्दिश्य तस्य रङ्गदृश्यतेजसाभेदो विहितः ।
 अत्र रङ्गदृश्यतेजसो मद्धृदयान्तर्वर्तितेजसाभेदो विधीयते । उ-
 द्देश्यं पूर्वम्, विधेयं परमिति नियमः खलु ॥

सावरोधः । १. पत्नीभिः सहितभगवतः शयनभूतम्
 २. सकुटुम्ब आयातो नित्यवाञ्छाय । नेतो यायात् । ३. ब्रह्म-
 पुरत्वेन प्रसिद्धे मम शरीरे बृहदुण्डरीकवेशमिति मम हृदये
 ब्रह्मणो वर्तनमुचितमेव । ४. दिने दिने वयं भगवति शेषमे-
 स एव मुख्यं सुषुप्तिस्थानम् । कृते च प्रतिकर्तव्यम् । अना-
 दिकालतोऽस्मत्पर्यङ्कभूतस्य भगवतोऽयं प्रभृति वयं सर्वकालं
 तत्पर्यङ्कीभूयानृप्यं प्राप्नुयाम । ५. सावरोधः पर्यङ्को यद्वदयं
 पर्यङ्कीकुरुत इत्यपि भुजगशयन इत्यनेन सूच्यते । ६. 'सद्यो
 हृद्यवरुध्यतेऽत्र कृतिभिः शुश्रूषुभिस्तत्क्षणात्' इति श्री-
 शुक्वचनमपि प्रत्यभिज्ञाप्यत इव । यवरुद्धो हृदि वर्तते ।
 सावरोधशब्दावृत्त्या सान्तःपुरो हृद्यः स्रव्यते । यदि शुश्रू-
 षाक्षणे हृद्यवरुध्यते भावनान्तरं नियतं हृद्यवरुध्यते । ७.
 'आत्मानमात्मन्यवरुध्य धीरो लब्धोपशान्तिर्विगमेन कृत्वात्'
 इत्युक्तप्रकारेण परमात्मन आत्मन्यवरुध्य एव योगस्य पूर्णता ।
 हृद्यवरोधेनैवोपशान्तितापो योगप्रयत्नोपरमश्च । तत अव-
 रोधेन योगोपसंहारोऽतीव हृद्य इति रसिकैर्विभाव्यम् ॥

रङ्गास्थाने रसिकमहिते रञ्जिताशेषचित्ते

विद्वत्सेवाविमलमनसा वेङ्कटेशेन क्लृप्तम् ।

अक्लेशेन प्रणिहितधियामारुक्षोरवस्थां

भक्तिं गाढां दिशति भगवद्ध्यानसोपानमेतत् ॥

रङ्गास्थाने रङ्गसभाभण्डपे भगवन्निवसनेन परात्मवन्द्यमनेन
वा रङ्गराजस्य पुरत एव तं श्रीरङ्गशृङ्गारं वीक्ष्य वीक्ष्यलुभू-
यानुभूय रञ्जितमिवं सोमनसिभिः भाति । सातृकां पुरतोऽव-
स्थाप्य तत्पश्यन्त एव खलु हिलिरन प्रतिनां निर्भिन्ते । रङ्गा-
स्थाने कल्पमिति स्पष्टमुक्तम् । रञ्जिकमाहिते इत्युक्तेस्तत्र रसिक-
विद्वांसः खंप्रेलिता आनन्दित्यनि सूच्यते । सर्वे च रञ्जिता अभ-
वन्निति रञ्जिताशेषचित्ते इत्यनेन सूच्यते । वेद्वद्विः स्वग्रन्थ
स्य रङ्गसभायां प्रथमपठनं सुप्रसिद्धम् । तद्वहुनत्यैव कृतार्थतां
मन्यन्ते कवयः । चन्द्रिकान्यायासूतादिणेतारः श्रीव्यासरा-
याचार्याः श्रीरङ्गचन्द्रमसः पुरतः स्वचन्द्रिकां प्रथमं प्रकटीच-
क्रुरित्येतिह्यम् । तद्विषय एव तद्ग्रन्थप्रथमश्लोकः ‘ नमो नमो-
ऽनन्तभक्तिमुक्तिशायिने शेषशायिने ’ इति । तत्रैव गाढभक्ति-
दातृत्वमत्रापि वर्ण्यते आचार्यैः । ‘ श्रीराव्येर्भण्डलाज्ञानोः...
रतिं गतो यतस्तस्माद्रङ्गमित्यागेवीयते । ’ इति भगवतः श्री-
रङ्गे निरतिशयरतिवत्त्वमुक्तम् । रतिं गतोऽस्य भगवानिति
रङ्गम् । रङ्गराजविषयत्वाद्योगस्य राजयोगोऽयम् । छेदारहि-
तश्च राजयोगः ॥

रसिकमहिते । १. रसिकैरलङ्कृतं रङ्गारथानम् । २. र-
सिकैः पूजितं रङ्गास्थानम् । रङ्गास्थानमिति न त्वं तत्र बहु-
मतिं कुर्याम । अपि तद्रोचते वैकुण्ठकथासुधारसिकानाम् ? त
एव रसिकशब्देनाभिप्रेयन्ते । ओमित्युच्यते रसिकमहिते इति ।

३. न केवलं पुराणमहितम् । ४. भारतीनृत्तरङ्गं रङ्गम् ॥

रञ्जिताशेषचित्ते । १. आम्नान्पृष्टः कोविदारानाचष्टे इति-
वदुपहास्यमिदम् । अपि रश्मिकचित्तरश्मिकं रङ्गमिति पृष्टम् ।
रश्मिकानां पूजास्थानमित्युत्तरितम् । परत्वात्पूजापदं भवेत् । न
तावता रसिकरश्मिकत्वमुपपाद्येत । अत्रोत्तरम् । पण्डितादि-
पामरान्तानां सर्वेषां चित्तरश्मिनम् । २. रङ्गस्वभावाद्वहुषा
भिन्नरुचेरशेषजनस्याद्वितीयं समाराधनम् ॥

विद्वत्सेवाविमलमनसा । निर्मलान्तःकरणेनैव योगस्यो-
पानकल्पनसंभवः । ' विद्वत्सेवाकतकनिकषैर्वीतपङ्काशयानाम् '
इति ' महत्सेवां द्वारमाहुर्विमुक्तेः । ' इति च विद्वत्सेवया शु-
द्धान्तः करणोऽहम् । सेवाशब्दः प्रणिपातपरिप्रभौ तद्वन्धोप-
देशं चोपलक्षयति ॥

वेङ्कटेशेन क्लृप्तम् ! १. वेङ्कट इति पापदाहकत्वं प्रसिद्धम् ।
विमलमनस्कत्वमुपपाद्यतेऽनेन नाम्ना । २. सोपानकल्पनकौ-
शललाभः पूर्वमेवोक्तः । ३. ' तन्नामवहनं दास्यम् ' इति
वेङ्कटेशपरिचारकोऽयं वेङ्कटेशनामा इत्यपि व्यज्यते ॥

अक्लेशेन । १. अक्लेशेन क्लृप्तमित्यप्यन्वयः । नात्र वाचि
वा अर्थे बोपदिष्टभावनामार्गे वा कियानपि क्लेशः । क्लेशलेशं
विना सुश्लिष्टौ वागर्थौ दिव्यदम्पती इव । २. क्लेशान्विभज्य

तान्लक्षयित्वा क्लेशान्हापयाम इत्युद्घोष्य क्लिष्टमेव योगमार्ग-
मुपदिशन्ति तच्छास्त्रिणः । तादृशक्लेशरहितो योगः प्रदर्शि-
तोऽस्माभिः । ३. गानविषयश्लोकस्थाप्रयासशब्दः स्मार्यते ।
४. प्रणिहितधियामवस्थामक्लेशेनारुक्क्षोरित्यन्वयः पूर्वमेव प्रद-
र्शितः ॥

प्रणिहितधियामवस्थाम् । समाधिभूमिम् ॥

भक्तिं गाढां दिशतु । योगफलत्वेन गाढभक्तिमेवाशा-
स्महे । निबिडसंयोग एव फलम् । परभक्तिरूपयोगस्य पर-
ज्ञानपरमभक्तिकलपर्वाण्यपि गाढभक्तिकथनेन विवक्षितानि ॥

भगवद्ध्यानसोपानमेतत् । १. भाविता भावना मूर्ति-
मती पुरत आस्ते । स्रैवैतदिति पुरोवर्तित्वेन साक्षात्कृत्य नि-
र्दिश्यते । २. भावनैव दृढं घनीभूता आरोहोपयोगिदृढसो-
पानं भवति । एतद्दृढसोपानसाहाय्येन समाधिगगनस्थलमारोढुं
शक्यं भवति । ३. भगवद्विग्रहस्यैव सोपानत्वे, रङ्गवर्तित्वेन
हृदयवर्तित्वेन वा एतच्छब्देन निर्दिश्येत । तस्य क्लृप्तत्वं
सिद्धत्वात् । क्लृप्तम्, न कल्प्यम् । यथा रङ्गव्योतिरन्तर्ज्यो-
तिः प्राप्यं साक्षात्कार्यम्, स्वयं साक्षात्कारसाधनाख्यानं भव-
ति, स्वसाक्षात्काराय स्वयमेव दिव्यं चक्षुरपि भवति, तथा
योगेन तदारोहाय स्वदिव्यमूर्तिमेव सोपानतया विनियोजयति ।
तस्मिन् रङ्गनाथे कथं न रज्येतास्माच्चित्तम् ॥

‘बालस्य नाहमिदं क्षमया सहध्वम्’ इति प्रणिपत्य
सन्निवसमभ्यर्च्यते । ‘नायद्यत्वे हि सोढुं प्रभवति हि सताम-
प्रकम्प्य लुकम्प्या ।’ प्रीयतां वासुदेवः, यस्य प्रसादे सर्वे प्रसी-
दयुः ॥

सावरोधो रङ्गराजो वर्तते यद्वृद्धस्त्वुजे ।
निगमान्तगुरुश्रेष्ठः सन्निधत्तां म मे हृदि ॥

इत्थं गोपालदासेन वात्स्यवेङ्कटसूनुना ।
रचितं निगमान्तार्यम्भोवन्याख्यानमादगत ॥



R66
N27

12358

शुद्धिपत्रिका ॥

पृष्ठम्	पङ्क्तिः	अशुद्धम्	शुद्धम्
२	७	वक्ष्येत	उच्येत
७	१४	काङ्क्षमाणानां	काङ्क्षतां
१३	४	विश्वपारीणवृत्तिम्	विश्वपारीणवृत्ति
१६	५	योगलक्ष्यम्	एकलक्ष्यम्
४३	६	चारुवृत्तौ	चारुवृत्ते
४९	१६	सारसां	सरसां
६५	११	अनुप्रवेशो	अनुप्रवेशे
६९	५	अत्रो	अतो
७२	१९	श्लोके	गाथायां
७७	१९	भानं	भानं
८०	१८	विषयिका	विषयो